

ર-ફ-દી

● અંક નં. ૨૭૩ ● ફેબ્રુઆરી, ૨૦૧૭



ଗଳାମଳ ଗାମି
 ଝୁଟିବା ମାଟି
 ଗରଜ ପୂଜାର୍ଚ୍ଚନା

ગાંધીવાદી
બૂંટવા માટે ઉત્તર
પરક પુરોગામી

પૃથ્વીના શિઝરનમ નારાના પૃથ્વી જીવા
ઘઉં જવા આમટાં 1000 વાગીં પંચીજ દુર


મોસાદના સૌથી ગણપ્રેમ ઇજિપ્તિયન ગરુડે જ્યારે ઇઝરાયેલને ઘોર પિનાશમાંથી નવાબી લીધું.

VISIT...

LANZAROTE
Caliente.COM

પ્રગટ થઈ ગયું છે...

જગતના સૌથી ઊંચા અને સૌથી વિષમ યુદ્ધક્ષેત્રની રૂબરૂ મુલાકાતના સફરનામાનું દળદાર પુસ્તક



કુલ પાનાં : ૨૩૨ (તમામ પાનાં રંગીન) કિંમત : ₹450

સિઆચેન !

દુનિયાથી અલિપ્ત એવી એ દુનિયા કે જે સરેરાશ ૬,૦૦૦ મીટર (૧૯,૭૦૦ ફીટ) ઊંચા હિમપહાડોમાં આવેલી છે.

એ દુનિયા કે જ્યાં થર્મોમીટરનો પારો શૂન્ય નીચે ૨૦થી ૫૫ અંશ સેલ્સિઅસે રહે છે.

એ દુનિયા કે જ્યાં ભારતીય લશ્કરના શેરદિલો જાનના જોખમે દિવસરાત આપણી સરહદનું રખોપું કરે છે.

આ વતનપરસ્તોની કામગીરીથી ગુજરાતી વાચકોને માહિતગાર કરવા હર્ષલ પુષ્કર્ણએ મુલાકાતના અનુભવો તેમજ સિઆચેનમાં ફરજ બજાવતા આપણા હિમપ્રહરીઓનો ઈન્ટરવ્યૂ કરીને મેળવેલી ફર્સ્ટ-હેન્ડ માહિતી એટલે હર્ષલ પુષ્કર્ણ લિખિત પુસ્તક 'આ છે સિઆચેન' !

આજે નહિ, અત્યારે જ બુક સ્ટોલની મુલાકાત લો અને 'આ છે સિઆચેન'ની નકલ વસાવી લો.

અથવા

₹450નો મનીઓર્ડર/ડ્રાફ્ટ/એટ પાર ચેક **યુરેનસ બુક્સ**ના નામે મોકલી નકલ ઘરબેઠા મેળવી લો. (પોસ્ટેજ ફી !)

યુરેનસ બુક્સ. ૨૦૯, આનંદ મંગલ-૩, કોર હાઉસની સામે, એલિસબ્રિજ, અમદાવાદ-૩૮૦૦૦૬. ફોન : ૦૭૯-૨૬૪૬૧૬૯૮

ઈન્ટરનેટ પર ઓનલાઈન ઓર્ડર કરવા www.safari-india.com ની મુલાકાત લો.

તંત્રી, મુદ્રક અને પ્રકાશક : નગેન્દ્ર વિજય

સંપાદક : હર્ષલ પુષ્કર્ણ

મુખપૃષ્ઠ ડિઝાઇન/ લેઆઉટ : હર્ષલ પુષ્કર્ણ

કલા સહાયક : કેશવ ચાવડા

મુદ્રણસ્થાન : એલાઇડ ઓફસેટ, અમદાવાદ.

પત્રવ્યવહારનું / લવાજમ મોકલવાનું સરનામું :

હર્ષલ પબ્લિકેશન્સ, ૨૧૨-૨૧૫, આનંદ મંગલ-૩, કોર બાયોટેકની સામે, પરિમલ કોસિંગ પાસે, એલિસ બ્રિજ, અમદાવાદ-૩૮૦૦૦૬.

ફોન નંબર્સ : ૦૭૯ - ૨૬ ૪૬ ૧૬ ૯૮
૦૭૯ - ૪૦ ૦૨ ૦૧ ૯૪

WhatsApp ૯૪૨૬૮ ૦૧૬૯૮

કાચલિયો સમય :

સોમવારથી શનિવાર, ૧૦-૦૦ થી ૬-૦૦

ઈ-મેલ : info@safari-india.com

ઈ-મેલ (લવાજમ વિભાગ) :

subscriptions@safari-india.com

કિંમત : ₹૩૫

કુલ પાનાં : ૬૮

૧૨ અંકોનું લવાજમ ઓર્ડિનરી પોસ્ટ મારફત :

ભારતમાં : ₹ ૪૦૦, પરદેશમાં : ₹ ૨,૨૦૦

૨૪ અંકોનું લવાજમ ઓર્ડિનરી પોસ્ટ મારફત :

ભારતમાં : ₹ ૮૦૦

ડિજિટલ આવૃત્તિનું લવાજમ :

ભારતમાં : ₹ ૫૦૦, પરદેશમાં : ૧૫ ડોલર

૧૨ અંકોનું લવાજમ કુરિયર મારફત :

અમદાવાદના ગ્રાહકો માટે : ₹ ૫૦૦

ગુજરાતના અન્ય શહેરો-ગામો માટે : ₹ ૫૪૦

મુંબઈના ગ્રાહકો માટે : ₹ ૬૮૦

ભારતના અન્ય શહેરો-ગામો માટે : ₹ ૯૫૦

લવાજમની રકમનો ચેક/ડ્રાફ્ટ/મનીઓર્ડર

હર્ષલ પબ્લિકેશન્સના નામનો કટાવવો.

Printed and published by Nagendra

Vijay for Harshal Publications.

212 to 215, Anand Mangal-3,

Opp. Core Biotech, Near Parimal

Crossing, Ellisbridge, Ahmedabad-380

006. Printed at Allied Offset Printers,

14/2, Kalidas Mill Compound,

Gomtipur, Ahmedabad.

Printer, Publisher & Editor:

Nagendra Vijay

Owner: Harshal Publications

Regd. with RNI. No. 38380/80

No part of this publication may be reproduced in any manner or form without written permission of Harshal Publications.

■ અંક નં. ૨૭૩ ■ ફેબ્રુઆરી, ૨૦૧૭

અનુક્રમ

08




ગ્લોબલ વોર્મિંગના ઉકળાટથી
છૂટવા માટે ઉત્તર તરફ વૃક્ષોની
દાંડી (નદિ, થડ) ફૂચ

11



કમ્પ્યુટરના ઇલેક્ટ્રોનિક મગજને
માનવમગજ વડે મહાત કરતા
હેકિંગના ઉસ્તાદો

18



મોસાદના સૌથી જાણભેદુ (ઈજિપ્શિયન)
જાસૂસે જ્યારે ઇઝરાયેલને ઘોર
વિનાશમાંથી બચાવી લીધું

35



સિમ્બોલ તરીકે
વિવાદમાં રહેલી
સાંઈકલ પર વાજબી
હેક્કદાવો કોનો ?
વિજ્ઞાનનો !

68

ETની ખોજનો હવે અંક બીજો :
પૃથ્વીના નિકટતમ તારાના પૃથ્વી જેવા ગ્રહે જવા
સામટાં ૧૦૦૦ ચાનોની પેકેજ દુર



42

ફેક્ટફાઈન્ડર : સામાન્ય જ્ઞાનની પ્રશ્નોત્તરી

60


સુપરક્રિયા : જનરલ નોલેજની સેલ્ફ-ટેસ્ટ

65

માઈન્ડગેમ્સ : બુદ્ધિની ધારને અણીધાર કરતી પઝલ્સ

અવકાશી તવારીખમાં ઇસરોની (સામટા ૧૦૩ ઉપગ્રહ તારી) હરણફાળ !

ભારતનાં સૌથી કાર્યક્ષમ સરકારી એકમોનું ટોપ-ટેન લિસ્ટ તૈયાર કરવામાં આવે તો તેમાં Indian Space Research Organisation/ ISRO/ ઇસરોને મોખરાનું સ્થાન આપવું પડે, કેમ કે ૧૯૬૮માં ઇસરોની સ્થાપના થઈ ત્યારથી લઈને આજ દિન સુધી તે એકમના ફળદ્રુપ દિમાગવાળા વિજ્ઞાનીઓએ અવકાશી ટેકનોલોજિના ક્ષેત્રે દાખવેલાં કારનામાં કોઈ ચમત્કારથી ઓછાં નથી. ચમત્કારોનો સિલસિલો ૧૯૮૦માં સ્વદેશી Satellite Launch Vehicle/ SLV રોકેટ અવકાશી સરનામે આંગડિયું કરી આપેલા ‘રોહિણી’ ઉપગ્રહના સફળ લોન્ચિંગથી શરૂ થયો. ઇસરોના નેજા હેઠળ ત્યાર બાદ ભારતનો સ્પેસ પ્રોગ્રામ વર્ષોવર્ષ આગળ વધ્યો અને એક પછી એક મેઈડ-ઇન-ઇન્ડિયા ઉપગ્રહો ઇસરોની પ્રયોગશાળા છોડીને અવકાશી ફલકમાં જવા લાગ્યા તેમ વૈશ્વિક સ્તરે ઇસરોની છાપ અને શાખ બેઉ મજબૂત બનતી ગઈ. (૧૯૮૦થી લઈને આજ દિન સુધીમાં ઇસરોએ કુલ ૧૨૨ ઉપગ્રહોને અંતરિક્ષમાં તરતા મૂક્યા છે, જે પૈકી ૪૨ ભારતીય અને બાકીના ૭૯ અન્ય દેશોના છે). આજે તો છાપ અને શાખ એટલી વિરાટ કમ્પ્રેસિવ સ્ટ્રેન્થવાળી ઠસોઠસ મજબૂતીની થઈ છે કે દુનિયાના સૌથી ભરોસાપાત્ર અને સફળ રોકેટ ગણાતા આપણા Polar Satellite Launch Vehicle/ PSLV દ્વારા ઉપગ્રહોનું લોન્ચિંગ કરાવી આપવા માટે અમેરિકા સહિત સંખ્યાબંધ દેશોની ઇસરોના દરવાજે કતાર લાગી છે.



સામટા ૧૦૩ ઉપગ્રહોનું
સહિયારું સારથિ : PSLV

આ છેલ્લા વાક્યને પુષ્ટિ આપતું લેટેસ્ટ ઉદાહરણ : ચાલુ મહિનાની મધ્યમાં (સંભવત: ૧૫મી ફેબ્રુઆરીએ) ઇસરોનું PSLV રોકેટ વિવિધ દેશોનાં કુલ ૧૦૦ ઉપગ્રહો સાથે શ્રીહરિકોટાના લોન્ચ-પેડથી બજરંગ કૂદકો લગાવવાનું છે. અહીં ૧૦૦નો આંકડો વાંચીને તે છાપભૂલ હોવાનું ધારી લીધું હોય તો જાણી લો કે સાચો આંકડો ૧૦૦ પણ નહિ, ૧૦૩ છે ! સ્વદેશી PSLVની સવારી કરનાર પરદેશી ઉપગ્રહોના શંભુમેળા જોડે ૩ ભારતીય સેટેલાઈટ્સ પણ છે. ઇસરોનું એ મહત્વાકાંક્ષી મિશન સફળ થયું તો સ્પેસ ટેકનોલોજિની તવારીખમાં આપણા દેશનું અને તેના ભેજાબાજ વિજ્ઞાનીઓનું નામ સુવર્ણ અક્ષરે લખાયું સમજો. આનું કારણ છે. આજ દિન સુધી જગતના એકેય દેશે એક જ ઘાએ આટલા બધા (૧૦૩) ઉપગ્રહોનો અંતરિક્ષમાં ‘ઉલાળિયો’ કરી દેખાડ્યો નથી. આજની તારીખે રેકોર્ડ ૩૭ ઉપગ્રહોનો છે, જે ૨૦૧૪માં રશિયાએ નોંધાવ્યો હતો. ઇસરોના બાહોશ વિજ્ઞાનીઓ તે રેકોર્ડને ફક્ત જબ્બર સરસાઈથી તોડવા જઈ રહ્યા છે.

અહીં યાદ અપાવવાનું કે જૂન, ૨૦૧૬માં ઇસરોએ PSLV મારફત એકસામટા ૨૦ સેટેલાઈટ્સ અંતરિક્ષની જે તે ભ્રમણકક્ષામાં પહોંચતા કર્યા હતા. આ સિદ્ધિ જેવી તેવી તો ન જ કહેવાય, કારણ કે PSLV જેવું રોકેટ આટલાટલા ઉપગ્રહોની ગઠરી પોતાની પીઠે નાખીને અંતરિક્ષમાં નિયત ભ્રમણકક્ષા સુધી જાય એ પછી ત્યાં ગઠરી ખૂલી જાય છે. બધા ઉપગ્રહો તેમાંથી બહાર નીકળે છે, જેમને બહુ સાવચેતીપૂર્વક નિશ્ચિત ભ્રમણકક્ષામાં પાર્ક કરવાના રહે છે. પાર્કિંગનું કાર્ય ભારે જટિલ છે. પૃથ્વીથી સેંકડો કિલોમીટર ઊંચે અંતરિક્ષમાં તરતા સેટેલાઈટ્સનું દિશાસ્થાન જાણવું, ડેટાના આધારે યોગ્ય દિશા તરફ વળવાનો તેને કમાન્ડ આપવો, નિયત ભ્રમણકક્ષામાં ઉપગ્રહને આણવો વગેરે અનેક બાબતો જોડે ઇસરોના ભૂમિમથકે કન્ટ્રોલ સેન્ટરમાં બેઠેલા વિજ્ઞાનીઓએ માથાપચ્ચી કરવાની થાય છે. તરેહ તરેહની મેથેમેટિકલ ગણતરીઓ માંડવાની થાય છે--અને અકેક ક્ષણ કિંમતી હોય ત્યારે એકેય ગણતરી ખોટી ન પડે તેનું ખાસ ધ્યાન રાખવાનું થાય છે.

જૂન, ૨૦૧૬માં સામટાં ૨૦ ઉપગ્રહો જોડે ઇસરોના બાહોશ વિજ્ઞાનીઓએ કામ પાડ્યું. હવે એકસાથે ૧૦૩ ઉપગ્રહો અંતરિક્ષમાં દાગીને ભારત હરણફાળ ભરવા જઈ રહ્યું છે. આ ખુમારીભર્યો દિવસ આવ્યો તેનો યશ ઇસરોના ધુરંધરોને તેમજ ડો. વિક્રમ સારાભાઈ અને પ્રો. સતીશ ધવન જેવા સ્વપ્નદષ્ટાઓને જાય છે. રશિયા-અમેરિકા જ્યારે સમાનવ અવકાશયાત્રા યોજવાની હુંસાતુંસીમાં પોતાનું મબલખ સ્પેસ બજેટ ખર્ચતા રહ્યા ત્યારે ભારતના સ્વપ્નદષ્ટાઓએ સ્પેસ એપ્લિકેશનને અવકાશી સંશોધનના અજેન્ડા પર અગ્રિમ સ્થાન આપ્યું. સાયન્ટિફિક, શૈક્ષણિક અને સામાજિક નક્કર લાભો જેના દ્વારા મળી શકે તેવો અવકાશી કાર્યક્રમ તેમણે ઘડી કાઢ્યો. આ કાર્યક્રમનાં ફળ આજે ડો. સારાભાઈના અને પ્રો. ધવનના શિષ્ય વિજ્ઞાનીઓના હસ્તે દેશને મળી રહ્યાં છે. આ સૌને તેમની મહેનતનાં યોગ્ય આર્થિક ફળ મળતાં થાય તેવી શુભેચ્છા સાથે સલામ ! ● --હર્ષલ પુષ્કર્ણ

અંગ્રેજી ભાષાના પરંપરાગત પુસ્તક કરતાં 'આસાન અંગ્રેજી' નોખું કેમ છે ?


નવી આવૃત્તિ
સ્પોકન ઇંગ્લિશ
સાથે!

કેમ કે અંગ્રેજી ભાષાને તેમાં પાણીને ભૂ કહી સમજાવવામાં આવી છે.
કેમ કે તેમાં વ્યાકરણનું બિનજરૂરી અને ભદ્રંભદ્રી પિષ્ટપેષણ ટાળવામાં આવ્યું છે.
કેમ કે તેમાં માહિતી સાથે મનોરંજનનો અભુતપૂર્વ સમન્વય કરાયો છે.
કેમ કે તે 'સફારી'નું સહયોગી પ્રકાશન છે, એટલે કાર્યું તો હોય જ નહિ.
કેમ કે અંગ્રેજી ભાષા શીખવતું આવું પુસ્તક અગાઉ કદી લખાયું નથી. ગુજરાતીમાં તો ઠીક,
બીજી એકેય પ્રાંતીય ભાષામાં પણ નહિ.

પુસ્તકનું શીર્ષક એટલે જ તો 'આસાન અંગ્રેજી' રાખ્યું છે.

- અંગ્રેજી ભાષા શીખવા અગર તો શીખવવા માગો છો ?
- સફળ કારકિર્દી માટે અંગ્રેજી પર પ્રભુત્વ ધરાવવા માગો છો ?
- અંગ્રેજીની IELTS અને TOEFL જેવી પરીક્ષા આપવા માગો છો ?
- અંગ્રેજીના દરેક પાસાને આવરી લેતું રેડી રેફરન્સ જેવું હાથવગું પુસ્તક શોધી રહ્યા છો ?
- ભાંગ્યાતૂટ્યાને બદલે એકદમ સહજ રીતે કડકડાટ અંગ્રેજી બોલવું છે ?
- વિદેશ જવા માટે અંગ્રેજી ભાષા પર હથોટી મેળવવી છે ?

--તો 'આસાન અંગ્રેજી'
પુસ્તક આપના માટે છે



પુસ્તકનાં કુલ પાનાં : ૨૪૦ કિંમત : ₹૩૦૦/-

ઈન્ટરનેટ પર ઓનલાઈન ઓર્ડર કરવા www.safari-india.comની મુલાકાત લો.

આજે નહિ, અત્યાચે જ બૂક સ્ટોલની મુલાકાત લો અને 'આસાન અંગ્રેજી'ની નકલ વસાવી લો અથવા
₹૩૦૦/- નો મનીઓર્ડર/ડ્રાફ્ટ/એટ પાર ચેક **યુરેનસ બૂક્સ**ના નામે મોકલી નકલ ઘરબેઠા મેળવી લો.

યુરેનસ બૂક્સ. ૨૦૯, આનંદ મંગલ-૩, કોર હાઉસની સામે, એલિસાબિજ, અમદાવાદ-૩૮૦૦૦૬. ફોન : ૦૭૯-૨૬૪૬૧૬૯૮ / ૦૭૯-૪૦૦૨૦૧૯૪

આ પત્ર 'સફારી'ને મળે

જાન્યુઆરી, ૨૦૧૭નો 'સફારી'નો અંક અવનવી જ્ઞાનસભર માહિતીઓથી ભરપૂર હતો. અંકમાં સમાવિષ્ટ વિષયોનો ચિતાર આપતું સુંદર મુખપૃષ્ઠ ઘણું ગમ્યું. ડિકેન્સ અને રાષ્ટ્રલક્ષી બાબતોમાં સંપાદકનું અવલોકન ઘણું સચોટ હોય છે--અને તેથી જ 'સંપાદકનો પત્ર' હંમેશાં નવો દૃષ્ટિકોણ આપે છે. ભારતે અગ્નિ-V મિસાઇલનું સફળ પરીક્ષણ કરી આંતરખંડીય મિસાઇલ્સ ધરાવતા દેશોમાં સ્થાન મેળવી લીધું છે તે ખૂબ ગર્વની વાત છે. પત્રમાં લખ્યું છે તેમ ભારતે 'No First Strike' નીતિનો ત્યાગ કરવો જોઈએ. 'બનાવ અને બેકગ્રાઉન્ડ'માં ચલણી નોટોના પ્લાસ્ટિકીકરણ વિશે સરસ જાણકારી મળી. 'એક વખત એવું બન્યું'માં સામ્યવાદની સિલ્વર વરસી પર તેના ઇતિહાસનું સફરનામું યાદગાર રહ્યું. આજ સુધી અજાણ રહેલાં પાત્રો લિઓન ત્રોસ્કી અને લેવ બેરિયા સાથે સંકળાયેલા અજાણ્યા બનાવો રસપ્રદ લાગ્યા. સામ્યવાદ વિશે અત્યાર સુધી વાંચેલા બધા લેખોમાં ગતાંકનો લેખ શિરમોર હતો.

સામન માછલીની નદીથી સાગર તરફની સફર વિશે વાંચી આશ્ચર્ય થયું. ઇસરોના સેટેલાઈટનો બાય-રોડ પ્રવાસ પણ આકરી કસોટીવાળો અને ખૂબ જ કાળજી માંગી લેનારો હોય છે તે પહેલી વખત જાણ્યું. 'સુપરસવાલ'માં રિજિટલ કરન્સીના લાભ-ગેરલાભ અને તેમાં રાખવાની થતી સાવચેતી બાબતે સુંદર અને જનોપયોગી જાણકારી મળી. 'ફેક્ટફાઈન્ડર' વિભાગ મસ્ત હતો. રેલભાડાંની પ્રતિકિલોમીટર સરેરાશ વાંચી અચંબો થયો. 'સુપરક્વિઝ' વિભાગ અજાણી, અદ્ભુત અને જ્ઞાનવર્ધક માહિતીઓના ભંડાર જેવો હોય છે. એવરેસ્ટ સર કરતી વખતે હિલેરી અને તેનસિંગે મધનું સેવન કર્યું હતું તે મુદ્દો રસપ્રદ હતો. દુર્લભ તસવીરો વડે અજાણી માહિતીને રોચક રીતે રજૂ કરવાની 'સફારી'ની આગવી શૈલી છે, એટલે તેના દરેક પુસ્તકો પણ એકદમ અનોખાં હોય છે. હવે અમને સંપાદક હર્ષલ પુષ્કર્ણાએ લખેલા 'આ છે સિઆયેન' પુસ્તક વાંચવાની ઉત્સુકતા છે.

સિમ્બા ગોહિલ, (ઈ-મેલ); અપૂર્વ ભટ્ટ, ગાંધીનગર; જયમિત પટેલ, ગામ-નાનાપોઢા, તા. કપરાડા, જિ. વલસાડ; દેવર્શ ભંડારી, મૌલિક પટેલ (ઈ-મેલ); મુકેશ ચંદ્રારાણા, મીઠાપુર; યતીન કંસારા, ગાંધીનગર; હરીશભાઈ મણિયાર, જેતપુર; સ્ટેનલી ચાવડા, મુ. વાલેસપુર, ભાવનગર



જ્ઞાન-વિજ્ઞાનની સફરમાં 'સફારી'નો જાન્યુઆરી માસનો અંક ખૂબ જ રસપ્રદ અને લાજવાબ રહ્યો. 'બનાવ અને બેકગ્રાઉન્ડ'માં પ્લાસ્ટિકની ચલણી નોટોની વિગતો સરસ હતી. અગાઉ રાજીવ ગાંધી દ્વારા પ્લાસ્ટિકની નોટો ચલણમાં મૂકવાની જાહેરાત કરવામાં આવી હતી, પરંતુ થોડા સમય બાદ તેમની હત્યા થઈ એટલે પ્રોજેક્ટ ભુલાઈ ગયો.

'સંપાદકનો પત્ર'માં અગ્નિ-Vની માહિતી સમયસરની રહી. ઇસરોના ઉપગ્રહનો એક પંથને ખાતર સો કાજ જેવા બાય-રોડ પ્રવાસ વિશે જાણીને નવાઈ લાગી. 'ફાસ્ટફેક્ટ્સ' હેઠળ આર્થિક અસમાનતાના આંકડા જાણીને મન વ્યથિત થઈ ગયું. ધનવાન અને દરિદ્ર વચ્ચેની ખાઈ કેટલી ઊંડી છે--અને દિવસોદિવસ ઊંડાઈ વધતી જાય છે.

જીતેન્દ્ર પાનવાલા, સુરત; સુભાષ ભોરણિયા, નિકુંજ બાવરવા, રાજકોટ

'સફારી'ના અંક નં. ૨૭૨માં રશિયન સામ્યવાદનો અજાણ્યો ઇતિહાસ 'એક વખત એવું બન્યું...' વિભાગમાં વાંચવા મળ્યો. આર્ટિકલ ખરેખર કાબિલે તારીફ હતો.

'સફારી'ના સંપાદક હર્ષલ પુષ્કર્ણાએ પોતે સિઆયેન ખાતે ફરજ બજાવતા આપણા હિમપ્રહરીઓની મુલાકાત લઈને તૈયાર કરેલા પુસ્તક માટે અભિનંદન.

વૈભવ ચુડાસમા, સાવરકુંડલા

'સફારી'માં આવતા લેખો અને વિભાગોમાંથી જ્ઞાનવર્ધક માહિતી તો મળે જ છે, પણ સાથે સાથે ગરવી ગુજરાતી ભાષાના ઘણા એવા શબ્દો વાંચવા મળે છે જે હવે ભાગ્યે જ કશે વપરાતા હશે. 'સફારી'માં આવા શબ્દો, વાક્યો, કહેવતો વગેરેનો ઘણી રીતે લેખોમાં ઉપયોગ કરવામાં આવે છે. જાન્યુઆરી માસના અંકમાં સળેખડી, બળ્યુજળ્યું, માદરે વતન જેવા શબ્દો અને એક પંથને ખાતર સો કાજ જેવી શબ્દરમત ધ્યાનાકર્ષક રહી. વાક્યરચનાને પણ અનોખી રીતે રજૂ કરવામાં 'સફારી'ની માસ્ટરી છે. અહીં અમુક વાક્યો અંકમાંથી નોંધ્યા છે. (૧) આ સવાલ આપણી જુરાસિક શિક્ષણપદ્ધતિનો પ્રસાદ છે; (૨) લો, વિજ્ઞાનને ખાતર હવે છેલ્લો આંચકો ખમી લો; (૩) પુરુષના માથે ટકાઉપણાની ગેરન્ડીવાળી ટાલ, પુરુષના મસ્તકને બોડું કરી નાખતી બલા, ખોપરી પરના ગુલિસ્તાનને રેગિસ્તાની બનાવી દેતા; (૪)

નેપાળી પ્રજા જન્મજાત મધખાઉ ગણાય; (૫) પ્રોગ્રામિંગ ખુદ કુદરતે કર્યું હોય તો error ને અવકાશ ક્યાંથી હોય; (૬) અગનજવાળામાં ઝબોળેલાં શાબ્દિક બાણ બીજિંગ તરફ દાગવામાં ક્યાં વાંધો છે ?

આવાં વાક્યો ફક્ત અને ફક્ત ‘સફારી’માં જ વાંચવા મળે છે. અંકનું વાંચન ચીવટપૂર્વક કરવાથી આવો ખજાનો ક્યાંક ને ક્યાંકથી મળી આવે છે. છાપકામનું કાર્ય, પ્રૂફની શુદ્ધિ, વ્યાકરણની અને જોડણીની ખરાઈ વગેરે કામ માટે પણ ઘણું ધ્યાન રાખવું પડતું હોય છે. આ બાબતોમાં પણ ‘સફારી’ની ચીવટ ઘણી છે. ‘સફારી’ ટીમને ધન્યવાદ !

વર્ધમાન શાહ, મલાડ, મુંબઈ

‘સફારી’નો ડિજિટલ અંક વાંચતી વખતે પડતી મુશ્કેલી અંગે જણાવવાનું કે અંક નં. ૨૭૧માં થઈ કવર અને ‘ફાસ્ટફેક્ટ્સ’ વિભાગનાં પાનાં ૮૦ અંશે પલટાવેલાં હતાં. ડિજિટલ એડિશનમાં આવાં ઉલટાવેલાં પાનાં વાંચવામાં તકલીફ પડે છે. આ ફરિયાદ ધ્યાનમાં લેવા વિનંતી.

જશ્મીન બાંભણિયા, કૌશલ વાણી, (ઈ-મેલ)

તકલીફ બદલ ક્ષમા ! ત્રીજા રંગીન પાને ક્યારેક ગ્રાફિક્સ ઊભા પાનામાં સમાવી શકાતાં નથી, એટલે પાનું પલટાવીને લે-આઉટ કરવો પડે છે. આમ છતાં હવે પછીના અંકોમાં પાનું પલટાવવાનો વખત ન આવે તેનું ચોક્કસપણે ધ્યાન રાખીશું.

ભારતે સફળતાપૂર્વક લોન્ચ કરેલા અગ્નિ-V મિસાઈલ અંગે ‘સંપાદકનો પત્ર’માં આપેલી માહિતી ખૂબ ગમી. આપણો દેશ હવે આંતરખંડીય મિસાઈલ ધરાવતાં રાષ્ટ્રોના લિસ્ટમાં સ્થાન પામ્યો તે ગર્વ લેવા જેવી વાત છે. ભારતની ‘No First Strike’ની પોલિસી ચીન અને પાકિસ્તાન માટે અટકચાળાંનો માર્ગ મોકળો કરે છે. આપણે તે નીતિ બદલવી જોઈએ.

વસંત એન. પટેલ, મેલ્બોર્ન, ઓસ્ટ્રેલિયા

અંક નં. ૨૭૨ના ‘સુપરસવાલ’ વિભાગમાં કેશલેસ કરન્સી અંગેની છણાવટ ઘણી ગમી. સામન માછલીની મુસાફરી વર્ણવતો લેખ ખૂબ જ માહિતીસભર હતો. સામન વિશે ડિસ્કવરી ચેનલમાં અગાઉ પ્રોગ્રામ જોયેલો, પણ પ્રવાસ અંગેની જે માહિતી ‘સફારી’માંથી વાંચવા મળી તે વધુ મજેદાર હતી. સામન જેવી જ મુસાફરી અમુક દરિયાઈ કાયબા પણ કરે છે, જેમના વિશે પણ એક લેખ આપશો.

સોવિયેત સંઘના ધરાશાયી થવાના ઐતિહાસિક બનાવ પરનો લેખ ખૂબ જ સંશોધન અને વાંચન બાદ કરાયેલો નીચોડ હતો. ઇસરોએ ઉપગ્રહને બેંગલુરુથી શ્રીહરિકોટા સુધી પહોંચતો કરવા માટે કેટકેટલી કાળજી લેવી પડે છે તેની વિગતો સૌપ્રથમ વાર ‘સફારી’માં વાંચવા મળી.

થર્ડ પાર્ટી ડિજિટલ આવૃત્તિનું વિતરણ આપે જાન્યુઆરી માસથી બંધ કર્યું તે જાણીને દુઃખ થયું, પણ અમને ખાતરી છે કે તે નિર્ણય સમજીવિચારીને જ લેવાયો હશે. ‘સફારી’ની મોબાઇલ App લોન્ચ કરો એવી વિનંતી.

આશિષ પ્રજાપતિ, અનિલ વાઝા, ભાવેશ પુરાણી, (ઈ-મેલ)

તાજેતરમાં વાઈબ્રન્ટ ગુજરાત ટ્રેડ શોની મુલાકાત લેવાની થઈ, જ્યાં અનેક કંપનીઓએ પોતાના સ્ટોલ રાખી તેમની પ્રોડક્ટ્સ અને સેવાઓ અંગે લોકોને જાણકારી આપી. ‘સફારી’એ વર્ષોથી પોતાના વાચકોની જ્ઞાનપિપાસા સંતોષી છે અને ગુજરાતમાં વિજ્ઞાનનો બહોળો ચાહકવર્ગ ઊભો કર્યો છે. આવા ટ્રેડ શોમાં ‘સફારી’એ ભાગ લઈ લોકોને જ્ઞાનપ્રસારની પ્રવૃત્તિ અંગે વધુ માહિતગાર કરવા જોઈએ.

ભાવિક પંચાસરા, (ઈ-મેલ)

‘આ છે સિઆયેન’ : દૃશ્ય-શ્રાવ્ય રજૂઆત અને સંવાદ



દુનિયાના સૌથી ઊંચા યુદ્ધક્ષેત્ર સિઆયેનની મુલાકાતના અનુભવો વિશે હર્ષલ પુષ્કર્ણની દૃશ્ય-શ્રાવ્ય રજૂઆત અને તેમની સાથે સંવાદ માટે સાદર નિમંત્રણ છે

સુરત : રવિવાર, ૫ ફેબ્રુઆરી, ૨૦૧૭

સ્થળ : ગાંધીસ્મૃતિ ભવન, નાનપુરા, સુરત

સમય : બપોરે ૩:૩૦ કલાકે

રાજકોટ : રવિવાર, ૧૨ ફેબ્રુઆરી, ૨૦૧૭

કે.જી. ધોળકિયા સ્કૂલ, ૧૫૦ ફીટ રિંગ રોડ, રાજકોટ

સમય : બપોરે ૩:૩૦ કલાકે

સૌને નિમંત્રણ ! પ્રવેશ વિનામૂલ્યે !

ગ્લોબલ વોર્મિંગના ઉકળાટથી ધૂટવા માટે ઉત્તર તરફ વૃક્ષોની દાંડી (ઘટ્ટિ, ટક) કૂચ

‘વૃક્ષો ચાલી શકતાં નથી.’ વાક્ય સોથા ધોરણના વિદ્યાર્થી-વિદ્યાર્થીનીઓ ‘વનમહોત્સવ’ કે એવા વિષય પરના નિબંધની કરેલી શરૂઆત જેવું છે. સાચું પણ છે, પરંતુ અહીં પુખ્ત વયનાઓ માટે લખેલા નિબંધને તે બંધનકર્તા નથી. વૃક્ષો ચાલી શકે છે. હમણાંથી તો જરા વધુ ઝડપે ચાલી રહ્યાં છે

મૂળિયાંના ખીલે બંધાયેલાં વૃક્ષોએ આજીવન જ્યાંનાં ત્યાં સ્થાયી રહેવું પડે એ વાત પર સામી દલીલ ન કરી શકીએ, તો પણ ‘મુસાફિર હું યારો...’ જેવા ટાંકવાયોગ્ય અમુક દાખલા :

■ દક્ષિણ અમેરિકી દેશ ઇક્વાડોરમાં માઉન્ટ ચિમ્બારાજો નામનો ૬,૨૬૩ મીટર (૨૦,૫૫૦ ફીટ) ઊંચો જવાળામુખી પર્વત છે. સક્રિય જવાળામુખી તરીકે છેલ્લાં ૧,૫૦૦ વર્ષ થયે રિટાયર્ડ છે, માટે આજે ફક્ત પર્વત છે. આથી તેના સલામતીપૂર્ણ ઢોળાવે વૃક્ષો, છોડ અને વેલાઓએ પડાવ નાખ્યો છે. એક વિશેષતા : પડાવ હાલ જ્યાં છે ત્યાં બે સદી પહેલાં નહોતો, કેમ કે વનરાજી તેના માઉન્ટ ચિમ્બારાજો પર ધીમે ધીમે આરોહણ કરી રહી છે. ઇ.સ. ૧૮૦૨માં એલેક્ઝાન્ડર વોન હમ્બોલ્ટ નામના વિજ્ઞાનીએ ત્યાં હરિયાળીનો સર્વે કરી જે વિવરણ આપ્યું તેના સંદર્ભે જોતાં છેલ્લાં ૨૦૦ વર્ષ દરમિયાન વનરાજીએ ૫૦૦ મીટર ઉપર તરફ પ્રયાણ કર્યું છે. આ સ્થાનાંતરણનો વનસ્પતિવિદોએ ૨૦૧૨માં અભ્યાસ કર્યો ત્યારે જાણવા મળ્યું કે સૂર્યમુખીના કુળના અમુક ‘તેનસિંગ’ છોડ તો ૫,૧૮૫ મીટર (૧૭,૦૦૦ ફીટ) ઊંચે સુધી પહોંચી ગયા છે.

■ આપણે ત્યાં સદીઓ અગાઉ જેમની છાલ લખાણ માટે વપરાતી તે birch/ ભોજપત્ર વૃક્ષની અમુક જાતો ઉત્તર અમેરિકામાં થાય છે. અમેરિકાનાં જરા ઠંડી આબોહવાનાં ઉત્તરી રાજ્યોમાં તેમનો વધુ ફેલાવો છે. (ભારતમાં પણ હિમાલયના તથા શિવાલિકના પહાડો ભોજપત્ર વૃક્ષોનો મુખ્ય આવાસપ્રદેશ છે). અમેરિકાના જંગલખાતાએ રાખેલી વર્ષોવર્ષની નોંધ મુજબ

આવાં birch વૃક્ષો બાર મહિને સરેરાશ ૧ કિલોમીટર લેખે ઉત્તરે કેનેડિયન સરહદ તરફ આગળ વધી રહ્યાં છે. ઉપરાંત બીજી લગભગ ૪૦ સ્પીસિસનાં વૃક્ષોનું ઉત્તર દિશામાં પ્રયાણ ચાલુ છે. આ દરે ભોજપત્રનાં સઘળાં વૃક્ષો લાંબે ગાળે અમેરિકાથી દેશાંતર કરી સીમાપાર કેનેડા જતાં રહે તેમ છે.

■ હિમાલયમાં પણ treeline/ વૃક્ષોની અગ્રવર્તી સીમારેખા ચલાયમાન છે. વૃક્ષોની સ્પીસિસ તો એ પહાડીપ્રદેશમાં સેંકડો છે, પણ સ્થાનબદલાનું તાજેતરમાં ઉલ્લેખ પામેલું દૃષ્ટાંત તાલીસપત્રનાં વૃક્ષોનું છે, જેમને અંગ્રેજીમાં Himalayan fir કહે છે. ભારતના બે અને નેપાળના બે એમ ચાર વનસ્પતિ-નિષ્ણાતોએ ૨૦૧૪માં પ્રગટ કરેલા અભ્યાસલેખ મુજબ તાલીસપત્રનાં વૃક્ષોએ ૧૮૫૦ની સાલથી વાર્ષિક સરેરાશ ૨.૬૧ મીટરના (૫ ફીટ ૬.૭૫ ઇંચના) દરે પહાડી ઢોળાવે આરોહણ કર્યું છે. આશરે ૧,૪૧૫ મીટર વધુ ઊંચેના સ્તરે તેમની treeline પહોંચી છે.

વાતનો સારાંશ તારવવા માટે વધુ દૃષ્ટાંતો (સંખ્યાબંધ હોવા છતાં) ટાંકવાં પડે તેમ નથી. ગ્લોબલ વોર્મિંગને લીધે પૃથ્વીનું વધતું એવરેજ તાપમાન વૃક્ષોને પ્રમાણમાં સહેજ ઠંડી એટલે કે જરા ઓછી ગરમ આબોહવાના પ્રદેશો તરફ ‘ભગાડી’ રહ્યું છે. છેલ્લાં ૧૦૦ વર્ષમાં તાપમાન ૦.૭૫° સેલ્સિઅસ જેટલું વધ્યું છે. આંકડો જણાય છે સામાન્ય, પણ છે નહિ. સાબિતી: છેલ્લો હિમયુગ લગભગ ૧૦,૦૦૦ વર્ષ અગાઉ પૂરો થયો એ માટે સળંગ ૫,૦૦૦ વર્ષ દરમિયાન ક્રમશઃ વધેલું અને સરવાળે ફક્ત

વૃક્ષોની ઘાંડી (પાંડ) ક્ષણ

૪° સેલ્સિઅસનો વધારો પામેલું તાપમાન કારણભૂત નીવડ્યું. હિસાબ માંડતાં એમ કહી શકાય કે દર ૧૦૦ વર્ષે પૃથ્વીના ઉષ્ણતામાનમાં ૦.૦૮° સેલ્સિઅસનો ઉમેરો થયો, જ્યારે છેલ્લાં ૧૦૦ વર્ષમાં તો ઉમેરો ૦.૭૫° સેલ્સિઅસનો યાને નવ ગણો છે. ઉષ્ણકટિબંધનાં વૃક્ષો એટલે જ સમશીતોષ્ણ કટિબંધ તરફ અને વળી ત્યાંનાં વૃક્ષો શીત કટિબંધ તરફ ડગ ભરી રહ્યાં છે. ઉત્તરે જવા માંડ્યાં છે.

અલબત્ત, વૃક્ષોના પગમાં તો જાણે બેડી પડી છે, પરંતુ સ્થાનાંતરણ માટે તેઓ ‘પ્રોક્સી’ નીમવા આજાદ છે. ભવિષ્યમાં વંશવેલો આગળ ચલાવનાર બીજને તેઓ દૂર સુધી ફેલાવે છે. ડાર્વિનબ્રાન્ડ નેચરલ સિલેક્શન થકી એ માટે વિવિધ જાતનાં બીજમાં વિવિધ કિસમની રચનાકીય લાક્ષણિકતાઓ પણ ખીલી છે. આપણે ત્યાં કાશ્મીરમાં ઠેરઠેર જોવા મળતાં poplar/ચિનારનાં (બીજા નામે સફેદાનાં) તથા willow/વેતસનાં બીજ ખૂબ નાનાં તેમજ ફોરાં છે, માટે એકધારી વહેતી પવનની લહેરો પણ તેમને દોઢેક કિલોમીટર છેટે સુધી પહોંચાડી આપે છે. સમસ્યા ફક્ત એ કે બીજમાં તેને લાંબો સમય જીવંત રાખતાં endosperm/ભ્રૂણપોષકની માત્રા ઝાઝી હોતી નથી.

નતીજારૂપે ઘણાં બીજ ‘ભૂખમરો’ વેઠીને મરી જાય છે. પર્યાપ્ત ભેજના અભાવે સૂકાઈ પણ જાય છે.

બીજને લાંબા અંતરે ફેલાવવા માટે પવનનો સહારો લેતાં બીજાં વૃક્ષો તો ઘણાં છે. સૌથી જાણીતું વૃક્ષ શીમળો છે, જે અનુકૂળ મોસમ દરમિયાન પ્રતિદિન રેશમી ગુચ્છાવાળાં ૨૫૦-૩૦૦ હળવાફૂલ બીજને હવામાં તરતાં મૂકે છે. કેનેડિયન મેપલ વૃક્ષનાં તથા આપણા ભોજપત્ર વૃક્ષનાં બીજ જરા ભારે વજનનાં છે, માટે હવામાં ટકી શકે નહિ. વળી જ્યાંનાં ત્યાં થડ પાસે ખરી પડે તે પણ બરાબર નહિ. પિતૃ વૃક્ષની છાયામાં ફૂલવુંફાલવું બીજ માટે શક્ય નથી. આ કારણસર તેમની રચના હેલિકોપ્ટરના સિદ્ધાંતને અનુરૂપ બની છે. બીજને ૪૫°ના ખૂણે વળેલી ‘રોટર’ છે, એટલે પવનમાં ધૂમરી ખાતું તે હેલિકોપ્ટરની માફક જ લિફ્ટ મેળવે છે અને દૂર નીકળી જાય છે.

અલબત્ત, ઘણાંખરાં વૃક્ષોને એમનાં બીજ માટે આવી રચનાનો લાભ મળ્યો નથી, એટલે નેચરલ સિલેક્શન દ્વારા તેમણે જુદા તરીકા અપનાવ્યા છે. બે ઉદાહરણો : હિમાલયમાં શેલારસ નામે ઓળખાતા છોડનાં સંખ્યાબંધ બીજ ધરાવતા ફળનું પડ સ્પ્રિંગની માફક સતત ખેંચાયેલું રહે છે. કોઈ પ્રાણીનો

કે પક્ષીનો સ્પર્શ થાય કે તરત મિનિ ગ્રેનેડની જેમ તે ફાટતાં અને બંધ પડ ત્રણ ભાગે ખૂલતાં બીજ ચોમેર બે-ત્રણ મીટર સુધી વેરાય છે. બીજું ઉદાહરણ : ગુજરાતીમાં જેને ગાડરિયું (અને મરાઠીમાં શંકેશ્વર) કહે તે કાંટાળું મોટું બીજ તેને ઘસાઈને પસાર થતા ઢોરની રૂછાંદાર ખાલને ચોંટી સ્થાનાંતરિત થાય છે.

ઉપરનાં બધાં દષ્ટાંતો સ્થાયી વૃક્ષોને ફક્ત ‘મોબાઈલ’ તરીકે દર્શાવવા પૂરતાં નોંધ્યાં છે. વિવરણનો મધ્યવર્તી ધ્વનિ લેખની શરૂઆતે જણાવ્યો તે છે. ગ્રીનહાઉસ ઇફેક્ટને લીધે થતું ગ્લોબલ વોર્મિંગ ઉત્તર અમેરિકા, યુરોપ તથા એશિયામાં કેટલીયે સ્પીસિસનાં વૃક્ષોને કમિક રીતે ઉત્તરે જવા ફરજ પાડી રહ્યું છે. સ્થાનાંતરણની પ્રક્રિયા દીર્ઘકાલિન છે. બને છે એવું કે વૃક્ષનાં જે બીજ દક્ષિણ તરફ એટલે કે સહેજસાજ ગરમ વાતાવરણ તરફ પ્રસાર્યા હોય તેમના દ્વારા પેદા થતા અંકુરોને ફૂલવાફાલવા માટે સાનુકૂળ પર્યાવરણ મળતું નથી. આમાંથી જે ખુશકિસ્મત અંકુરો છોડમાં અને ત્યાર પછી કદાચ વૃક્ષમાં ફેરવાય તેમની આવરદા સરેરાશ કરતાં ઓછી નીવડે છે. દક્ષિણને બદલે ઉત્તર તરફ યાને કે જરા ઠંડી આબોહવા તરફ પ્રસરેલાં બીજ સાનુકૂળ પર્યાવરણને કારણે



હિમાલયના પહાડો પર
કમશ: ‘આરોહણ’ કરી
રહેલાં તાલીસપત્રનાં વૃક્ષો

વૃક્ષોની ઢાંકી (થક) ક્ષેત્ર

સફળ વૃક્ષોની ભરમાર સર્જે છે. શતરંજની રમતમાં ખ્યાદાં વારાફરતી મરે કે પાછળ રહી છેવટે નકામાં ઠરે અને સફળ ખ્યાદાં આગળ વધતાં જાય તેના જેવી વાત છે.

આ ઘટમાળ છેલ્લા હિમયુગ વખતે બહુ ડ્રામેટિક રીતે બની. આજથી વીસેક લાખ વર્ષ અગાઉ તે હિમયુગ શરૂ થયા બાદ ઉત્તર ધ્રુવપ્રદેશની હિમચાદર દક્ષિણ તરફ પથરાવા લાગી, એટલે મધ્ય યુરોપનાં વૃક્ષોએ પોતાનું અસ્તિત્વ બચાવવા પીછેહઠ આરંભી દીધી. હિમાલયવાસી beech/ કરંજનાં વૃક્ષો જોડે સગપણ ધરાવતાં બે સ્પીસિસનાં beech ત્યાં હતાં. પીછેહઠ દરમ્યાન વચ્ચે આલ્સ પર્વતમાળા આવી ત્યારે નાનાં પાંદડાંવાળી જાતનાં વૃક્ષો તેને ઓળંગી છેક ભૂમધ્ય સમુદ્રના કાંઠા સુધી પહોંચી ગયાં, પણ મોટાં પાંદડાંની જાત માટે આરોહણ શક્ય ન બન્યું. નામશેષ થવાનો વખત આવ્યો.

અમુક વૃક્ષો જ નહિ, પરંતુ સમગ્ર વનસ્પતિજગત પર હિમયુગે વધુ નાટ્યાત્મક અસર ઉત્તર અમેરિકામાં કરી, જ્યાં ૩,૦૦૦ મીટર (૧૦,૦૦૦ ફીટ) જાડી હિમચાદરે પૂરેપૂરા કેનેડા ઉપરાંત અડધોઅડધ USA/ અમેરિકાને ઢાંકી દીધું. અતિક્રમણનો વેગ અતિ ધીમો હતો. આથી વનરાજીને હેમખેમ પીછેહઠ કરી જવા માટેનો પૂરતો સમય મળ્યો. (જુઓ, નીચે રજૂ કરેલો ડાબી તરફનો નકશો). અલબત્ત, વનપ્રદેશનું ક્ષેત્રફળ પહેલાં જેટલું ન રહ્યું.



એક વાત જાણવી રસપ્રદ છે કે અમેરિકામાં પશ્ચિમ-પૂર્વના સાથરાવાળી આલ્સ જેવી પર્વતમાળા ન હોવાને લીધે ત્યાં મોટાં પાંદડાંવાળાં beech/ કરંજ વૃક્ષોને અવરોધ નડ્યો નહિ. હિમયુગ દરમ્યાન મધ્ય યુરોપમાં આવાં વૃક્ષો આલ્સના વાંકે

લુપ્ત થયાં, પણ અમેરિકામાં તેમની દક્ષિણમુખી કૂચ બેરોકટોક ચાલુ રહેતાં તેમનું અસ્તિત્વ ટક્યું. (અમેરિકામાં પશ્ચિમ-પૂર્વને બદલે ઉત્તર-દક્ષિણ પથરાયેલી રોકી પર્વતમાળા છે). આજે પણ અમેરિકામાં તે beech જોવા મળે છે.

હિમયુગ લાંબો વખત રહ્યો. લાખો વર્ષ બાદ પૃથ્વીનું તાપમાન ફરી ઇષ્ટતમ/ optimum થવા માંડતા હિમચાદર આપોઆપ ઉત્તર દિશામાં ધીમે ધીમે સંકેલાવા લાગી. વનરાજીની treelineને મોકળું મેદાન જેમ મળતું ગયું, એમ તેણે પણ ઉત્તર દિશામાં પ્રયાણ કર્યું. (જુઓ, નીચેનો નકશો). હિમપિછોડા નીચે લાખો વર્ષ સુધી ઢંકાયા બાદ છૂટકારો પામેલા મધ્ય યુરોપમાં પણ લગભગ એવું જ બન્યું. એક તફાવત હતો. કરંજ એટલે કે beech વૃક્ષનાં બીજ અમુક સ્પીસિસનું પક્ષી જ ફેલાવે, માટે વંશવેલો જલદી આગળ વધે નહિ. પરિણામે હિમયુગ ૧૧,૫૦૦ વર્ષ અગાઉ સમાપ્ત થયા છતાં ભૂમધ્ય સમુદ્રના દેશોમાં immigration કરી ગયેલાં beech વૃક્ષોએ રહી રહીને ૪,૦૦૦ વર્ષ અગાઉ મધ્ય યુરોપમાં સ્વદેશાગમન કર્યું. (અલબત્ત, હકીકતે તેમનાં વંશજો મધ્ય યુરોપ પહોંચ્યાં). આ દરમ્યાન ત્યાં બાંઝ તથા સરુ જેવાં બીજાં વૃક્ષોએ જમાવટ કરી દીધી હતી. ઓછા પાણી વડે ચલાવી લેતાં beech/ કરંજે તેમની વચ્ચે અડો સ્થાપ્યો, જે હજી પણ સ્થપાયેલો છે.

ઉત્તર દિશામાં અમેરિકી, યુરોપી તથા એશિયન વૃક્ષોની કૂચ હવે ગ્લોબલ વોર્મિંગને લીધે ઓર વેગ પામી રહી છે. એકંદરે જોતાં જંગલોનાં જંગલો માર્થિંગ કરે છે. પ્રાણી-પક્ષીઓ, સરિસૃપો, ઉભયજીવીઓ અને કીટકો પણ તેમના સંઘમાં જોડાયાં છે. આ મોર્નિંગ વોક જેવી સામાન્ય બાબત નથી. વોર્નિંગ વોક છે. ગ્રીનહાઉસ ઇફેક્ટનું જોખમી પાસું તેમાં વ્યક્ત થાય છે. ●

હિમચાદરનો પિછો ધીસાપાપા કરંજનાં વૃક્ષોની પિછોહઠ ઝળે પછી હિમચાદર સંકેલાતા આગેકૂચ



કમ્પ્યુટરના ઇલેક્ટ્રોનિક મગાજન માનવમગાજ વડે મહાત્મકતા હેકિંગના ઉત્પાદન

નોટબંધી પછી આપણે ત્યાં ડિજિટલ મનીનું ચલણ વધી રહ્યું છે ત્યારે કમ્પ્યુટર નિષ્ણાતો સમક્ષ સૌથી મોટો પડકાર એ ચલણની સલામતીનો છે. ડિજિટલ મનીનો તમામ ડેટા કમ્પ્યુટરમાં છે અને કમ્પ્યુટરો સાઈબર સુરક્ષાની 'દીવાલ' વચ્ચે છે. છતાં સલામતી ૧૦૦% નથી, કેમ કે હેકર માટે કોઈ 'દીવાલ' અભેદ નથી


હેકિંગ, સાઈબર વોરફેર, મિલવર્મ, નેટવર્ક રોબિંગ, સર્વર બ્રેકથ્રૂ, બેક ડોર એક્સેસ, કેકર... આ બધા શબ્દો આજના ડિજિટલ બેન્કિંગના તેમજ e-wallet જેવાં ડિજિટલ ચલણના જમાનામાં ભારતના સામાન્ય લોકો માટે પણ ખાસ અજાણ્યા નથી. કમ્પ્યુટરના ભારતીય તજજ્ઞો માટે તો એ દરેક શબ્દ અત્યંત પરિચિત છે. આમ છતાં એ શબ્દોના સંયુક્ત અર્થનું જે ભાન એક પરદેશી બારકસ હેકરે થોડા વખત પહેલાં આપણી સ્ટેટ બેન્ક, YES બેન્ક, એક્સિસ બેન્ક, HDFC બેન્ક વગેરે જેવી અગ્રગણ્ય બેન્કોના કમ્પ્યુટર તજજ્ઞોને કરાવ્યું તેનો પાઠ તેઓ હજી ભૂલ્યા નથી.

આપણે ત્યાં કમ્પ્યુટર ન વાપરતા લોકોને પણ થોડેઘણે અંશે ખબર છે તેમ બનાવ ચૌકાવનારો હતો, કારણ કે તે ભારતના ૩૨,૦૦,૦૦૦ ડેબિટ કાર્ડધારકોની ટોપ સિક્રેટ માહિતી પરના રિમોટ કન્ટ્રોલ સાઈબર અટેકનો હતો. અટેક જેના પર થયો તે કમ્પ્યુટર પાછું જાપાનીઝ કંપની હિટાચી પેમેન્ટ સર્વિસિસનું હતું. ઉપરોક્ત તમામ બેન્કોએ

તેમના ગ્રાહકોને જારી કરેલા ડેબિટ કાર્ડને લગતી ઝીણામાં ઝીણી માહિતી હિટાચી પેમેન્ટ સર્વિસિસના અત્યંત સુરક્ષિત એવા સર્વર કમ્પ્યુટરોમાં હતી અને તે કમ્પ્યુટરો પાછા સાઈબર સિક્યોરિટીના સુરક્ષા કવચમાં સલામત હતાં. સુરક્ષાની મજબૂત 'કિલ્લેબંધી' તોડવી લગભગ નામુમકિન હતી. પરંતુ કમ્પ્યુટરજગતમાં અનહોની કો હોની કર દે એનું નામ હેકર ! કોઈ ભેજાબાજ હેકરે મજબૂત 'કિલ્લેબંધી' તોડી નાખી અને હિટાચી પેમેન્ટ સર્વિસિસનાં કમ્પ્યુટરોમાં

પેશકદમી કરી ગયો. એકાદ-બે નહિ, પૂરા બત્રીસ લાખ ડેબિટ કાર્ડના નંબરો, કાર્ડધારકોનાં નામ, પિન નંબર વગેરે અત્યંત ખાનગી બાબતોની તફડંચી તેણે કરી નાખી.

આ તફડંચીનું પરિણામ એ આવ્યું કે હેકિંગનો ભોગ બનેલી આપણી બેન્કોએ તેમનાં તમામ ડેબિટ કાર્ડ રાતોરાત રદબાતલ ઠરાવવા પડ્યાં. પોતાના ગ્રાહકોને તેમણે બહુ મોટો ખર્ચ વેઠીને બ્રાન્ડ-ન્યૂ ડેબિટકાર્ડ ઇશ્યૂ કરવાનાં થયાં. બુંદની બિગડી હોજ વડે સુધારવી પડી,




ખાનગી ડેટા ગમે તે સિક્રેટ તાળામાં બંધ પડ્યો હોય, પણ કુશળ હેકર પાસે દરેક તાળાની ચાવી છે

પણ દિલાસો એ વાતે કે છેવટે તે સુધરી તો ખરી ! હેકિંગના બધા કિસ્સામાં આવા સુધારાને અવકાશ હોતો નથી, એટલે ડેટાની તફડંચી થયા પછી અફસોસ ગુજાર્યા સિવાય બીજું કંઈ કરી શકાતું નથી.

આનો એક દાખલો ૧૯૮૮ની સાલનો છે કે જ્યારે મિલવર્મ તરીકે પોતાને ઓળખાવતી માંડ અડધો ડઝન તરુણોની મસ્તીખોર ટીમે આપણા મુંબઈ ખાતેના ભાભા એટમિક રિસર્ચ સેન્ટરનું (Bhabha Atomic Research Centre/ BARC/ બાર્કનું) નિશાન તાક્યું. બાર્કના

મુંબઈ નજીક ટ્રોમ્બે ખાતે આવેલું
ભાભા એટમિક રિસર્ચ સેન્ટર. ચિત્રમાં
દેખાતો ગુંબજ અણુભટ્ટીનો છે



કમ્પ્યૂટર્સમાં રહેલો ખાનગી ડેટા ફંફોસવા માટે તેમણે પોતપોતાનો દેશ (અનુક્રમે ન્યૂ ઝિલેન્ડ, બ્રિટન તથા અમેરિકા) છોડીને મુંબઈ આવવું જરૂરી ન હતું, કેમ કે દરેક જણ હેકિંગનો એટલે કે પોતાના કમ્પ્યૂટર દ્વારા પારકા કમ્પ્યૂટરમાં ઘૂસણખોરી કરવાના વીજાણુ કસબનો એકસપર્ટ હતો. બાર્કનાં કમ્પ્યૂટરો અને પોતાના કમ્પ્યૂટર વચ્ચે હજારો કિલોમીટરનું અંતર હોય એ વાત તેમને મન ગોણ હતી. વિદેશી કમ્પ્યૂટર નેટવર્ક સાથે આપણું સ્વદેશી કમ્પ્યૂટર નેટવર્ક કાયમી ધોરણે જોડાયેલું હોય ત્યારે ન્યૂ ઝિલેન્ડ, બ્રિટન કે અમેરિકાના કાબેલ હેક્સને આપણે ત્યાં નેટવર્ક રોમિંગ યાને 'રખડપટ્ટી' કરવામાં ઝાઝી તકલીફ પડે નહિ. મિલવર્મ ટોળકીના સૌથી નાની વયના (૧૫ વર્ષના) ટાબરિયા સહિત દરેક મેમ્બરે જોયું કે બાર્કનાં કમ્પ્યૂટર્સ ભારતના દેશવ્યાપી સ્વદેશી નેટવર્ક Education and Research Network/

ERNET/ એર્નેટ દ્વારા બાર્કનાં દરેક ભારતીય અણુમથક જોડે સંપર્કમાં હતાં, માટે અણુબોમ્બના પ્રોજેક્ટ અંગેનો બધો ડેટા વહેલોમોડો સહેજે બાર્કમાં ઠલવાતો હતો.

ઈન્ટરનેટ સર્વર દ્વારા બીજી તરફ બાર્કનાં કમ્પ્યૂટર્સ આંતરરાષ્ટ્રીય નેટવર્ક સાથે કનેક્ટ થયેલાં હતાં, માટે જો સર્વર બ્રેકથ્રૂ કરી શકાય તો એ કમ્પ્યૂટર્સમાં બેક ડોર એક સેસ મેળવવાનું એટલે કે પાછલા દરવાજે પ્રવેશ મેળવવાનું પણ મુશ્કેલ ન હતું. મિલવર્મનું કાર્ય વાસ્તવમાં એટલે જ સરળ બન્યું. નેટવર્ક રોમિંગ કરતાં એ ટીમના ખાંખતિયા

અને ખેરખાં હેક્સ ભૂલભૂલામણીના અદૃશ્ય વીજાણુ રસ્તે આગળ વધીને બાર્કનાં કમ્પ્યૂટરોમાં પહોંચ્યા અને સ્વદેશી અણુબોમ્બના ધડાકાને લગતી ગુપ્ત માહિતી હાંસલ કરી લીધી.

આ તરુણ ઘૂસણખોરો છેવટે માત્ર હેકર નહિ, કેકર પણ સાબિત થયા. કમ્પ્યૂટરની પરિભાષા મુજબ કેકર શબ્દ એવા હેકર માટે વપરાય કે જે પારકા કમ્પ્યૂટર્સમાં પેશકદમી કર્યા બાદ પોતાનો મનપસંદ કાંકરીયાળો પણ કરે અને લક્ષ્યાંક બનેલા કમ્પ્યૂટરના ઓપરેટરને તે બહાને જણાવે કે બંદા અહીં લટાર મારી ગયા ! કેકિંગ યાને કે કાંકરીયાળો તેમણે બે રીતે કર્યો. સૌ પ્રથમ ભાભા એટમિક રિસર્ચ સેન્ટરનો અંદાજે ૧,૬૫૦ પાનાં ભરાય એટલો સિકેટ ડેટા તેમણે માત્ર કોપી મારીને તફડાવ્યો.

બાર્કની અસલ માહિતી બેશક અસલ

સ્વરૂપે તેનાં કમ્પ્યૂટર્સમાં બરકરાર રહી, પરંતુ તેના નકલરૂપી દસ્તાવેજો ગણતરીની મિનિટોમાં અનુક્રમે ન્યૂ ઝિલેન્ડ, બ્રિટન તથા અમેરિકા પહોંચ્યા કે જ્યાં એ પ્રત્યેક દેશના સંરક્ષણ મંત્રાલયે જે તે હેકરનો ગુપચુપ સંપર્ક કરી દસ્તાવેજોનો પ્રિન્ટઆઉટ મેળવ્યો હોય તો આશ્ચર્ય નહિ. હકીકતે ન મેળવ્યો હોય તો એવા લશ્કરી વૈરાગ્યને અચરજ ગણવું જોઈએ ! આ પ્રથમ અટકચાળા પછી હેક્સ ટીમે કેક્સનો રોલ પૂરેપૂરો અદા કરવા માટે આપણા સ્વદેશી નેટવર્ક એર્નેટ પર બાર્કની વેબસાઈટનું હોમપેજ બદલી નાખ્યું. મૂળ પેજના સ્થાને તેણે મિલવર્મનો સિમ્બોલ ધરાવતું પોતાનું નવું જ પેજ ચમકાવ્યું, જેમાં ભારત માટે ચેતવણી લખી હતી : 'If the nuclear war does start, you'll be the first to scream !' અર્થાત્ 'આવતી કાલે રખે અણુયુદ્ધ ફાટી નીકળે તો ભયની પહેલી ચીસ તમારે (ભારતે) પાડવાની આવશે.'

બાર્કનાં કમ્પ્યુટરોમાં હેકર્સ ટોકળી દ્વારા ઘૂસણખોરી થઈ તે શરમજનક ઘટના હતી, એટલે તત્કાલીન ભારત સરકારે ઘટના અંગે સગવડતાપૂર્વક મૌન જાળવ્યું. ભાભા એટમિક રિસર્ચ સેન્ટરે (બાર્ક) પણ તેનો અત્યંત ગુપ્ત લશ્કરી ડેટા તફડાવાયો હોવાના સમાચારોને નકારી કાઢ્યા. હૈકિંગના સમાચારને અફવા કહીને રદિયો આપ્યો ત્યારે પેલી હેકર ટોળકી મિલવર્મ કેટલાક સિક્રેટ અને સેન્સિટિવ દસ્તાવેજોનો પ્રિન્ટઆઉટ તસ્કરીના પુરાવારૂપે સાર્વજનિક વાંચન માટે પ્રસિદ્ધ કર્યો ! આ ઉસ્તાદોએ ભારતના અણુબોમ્બ પ્રોજેક્ટને જગજાહેર કરી નાખ્યો.

ગુપ્તતાના સંદર્ભમાં જે પણ નુકસાન થયું તે કોઈ પણ રીતે ભરપાઈ કરવું અશક્ય હતું. નુકસાન વળી માત્ર એટલા કારણસર થયું કે બાર્કનાં (ભાભા એટમિક રિસર્ચ સેન્ટરનાં) કમ્પ્યુટર્સ સ્વદેશી નેટવર્ક તથા પરદેશી નેટવર્ક વચ્ચે કડીરૂપ હતાં. આદર્શ રીતે ન હોવાં જોઈએ. (૧૯૮૮માં હતાં, આજે નથી). ઈન્ટરનેટ દ્વારા જગતના બીજા દેશો સાથે જે કમ્પ્યુટર્સનું જોડાણ કરેલું હોય તેનું બીજી તરફ આપણા દેશવ્યાપી ERNET/ એર્નેટ સાથે ગઠબંધન હરગીઝ ન હોવું જોઈએ. બાર્ક સહિત બધાં ભારતીય અણુસંશોધન કેંદ્રોના સંશોધકો અણુધડાકાનાં વૈજ્ઞાનિકી તારણોની આપ-લે મુખ્યત્વે એર્નેટ દ્વારા કરતા હતા એટલું જ નહિ, પરંતુ વહીવટી પરિપત્રો સુધ્યાં એર્નેટ દ્વારા મોકલવામાં આવતાં હતાં. દિવસો સુધી આવાં પરિપત્રો અનધિકૃત રીતે વાંચનાર ત્રાહિત વ્યક્તિ ટૂંક સમયમાં જાણી શકે કે ભારતનો અણુકાર્યક્રમ છેવટે કયાં લક્ષ્યાંકો તરફ આગળ વધી રહ્યો હતો.

મિલવર્મ કહેવાતી હેકર ટોળકીએ બાર્કનાં કમ્પ્યુટર્સમાં ઘૂસણખોરી કરી એ જ વખતે (૧૯૮૮માં) આર્માગેડોન કહેવાતી બીજી હેકર ટીમે પૂણે ખાતેના બાયોઈન્ફર્મેટિક્સ સેન્ટરનાં કમ્પ્યુટરોનું હૈકિંગ કર્યું. આ સંસ્થાનું વ્યૂહાત્મક મહત્ત્વ જેવું તેવું તો નહોતું, કેમ કે આપણા જાતવાન વનસ્પતિ-વેલા, કૃષિપાકો તેમજ ઔષધીય છોડ અને વૃક્ષોને લગતી નૈસર્ગિક સંપદાનો જિનેટિક રેકૉર્ડ બાયોઈન્ફર્મેટિક્સ સેન્ટરનાં કમ્પ્યુટરોમાં સચવાયેલો પડ્યો હતો. બિયારણોની જિનેટિક બ્લૂપ્રિન્ટનો ડેટાબેઝ પણ તેમાં હતો. હળદર,

બાસમતી ચોખા, લીમડો વગેરેના પેટન્ટ અધિકારો નોંધાવવાની સ્પર્ધામાં ભારતે ટકી રહેવું હોય તો એ ડેટાબેઝને સુરક્ષિત અને સિક્રેટ રાખવો પડે. બીજી તરફ પરદેશી મલ્ટિ-નેશનલ કોર્પોરેશનોને એ ડેટાબેઝ તફડાવવામાં દેખીતી રીતે ભારોભાર દિલચસ્પી હોય. આથી પોતાને આર્માગેડોન તરીકે ઓળખાવતી યુરોપી હેકર ટીમે પૂણેના બાયોઈન્ફર્મેટિક્સ સેન્ટરનાં કમ્પ્યુટરોમાં ધાડ પાડી. માહિતીનો કેટલો ખજાનો ચોરાયો તે આપણે કદી જાણી શકવાના ન હતા, પરંતુ કમ્પ્યુટર્સની અમુક ફાઈલ સાથે તેમણે હૈકિંગના નામે ચેડાં કર્યા એ જાણીતી વાત હતી.



પારકા કમ્પ્યુટરમાં ઘૂસણખોરી વડે ડેટાની તફડંચી કરવા માટે હેકરે 'ઘટનાસ્થળે' હાજર રહેવું જરૂરી નથી. આ કાર્ય તે બંધબારણે બેસીને પોતાના કમ્પ્યુટર વડે કરી શકે છે

પૂણેના બાયોઈન્ફર્મેટિક્સ સેન્ટરના અને ટ્રોમ્બે ખાતે બાર્કના કડવા અનુભવોમાં જો કશુંક સામ્ય હોય તો એ સ્વદેશી નેટવર્ક એર્નેટનું છે. આ નેટવર્ક ભારત સરકારે પોતાની શૈક્ષણિક તેમજ વૈજ્ઞાનિક સંસ્થાઓ માટે સ્થાપ્યું છે, જેમાં ઈન્ડિયન ઈન્સ્ટિટ્યૂટ ઓફ ટેકનોલોજી તથા ઈન્ડિયન ઈન્સ્ટિટ્યૂટ ઓફ સાયન્સિસ જેવાં એકમોનો સમાવેશ થાય છે. દરેક સંસ્થાના કમ્પ્યુટર સર્વરનું એર્નેટ દ્વારા તેની સંબંધિત એવી બીજી દરેક સંસ્થાના કમ્પ્યુટર સર્વર જોડે નેટવર્કિંગ કરી દેવાયું છે. યોજના મુજબ એર્નેટનો પૂરેપૂરો ફેલાવો હજી (૧૯૯૮માં) થયો ન હતો, છતાં જે થયો તે સલામતીની દૃષ્ટિએ જરાય સંતોષકારક ન હતો. ઇલેક્ટ્રોનિક્સ સિક્યુરિટીનો તેમાં સદંતર અભાવ હતો. ઈન્ટરનેટ દ્વારા પારકા દેશોના હેકર્સ તેમાં છોડેયોક પ્રવેશી શકે તેમ હતા.

આ બન્ને સરકારી એકમોને થયેલા નઠારા અનુભવમાં હેકિંગના વીજાણુ ત્રાસવાદનો થોડો ઘણો ખ્યાલ તો જાણે મળી રહે છે, છતાં હેકિંગના ઉસ્તાદો પોતાના કમ્પ્યુટર દ્વારા પારકા કમ્પ્યુટરમાં પ્રવેશવા માટે જે ઉંદરકામા કરે તેનું વર્ણન કદાચ વધારે રસપ્રદ નીવડે તેમ છે.

હેકિંગની ચારેક દસકા લાંબી તવારીખ પણ એટલી જ રોમાંચક છે. અલબત્ત, ઉંદરકામાનું વર્ણન અને તવારીખનું બયાન વાંચો ત્યારે એટલું ધ્યાન રહે કે કમ્પ્યુટર વાઈરસ સાથે હેકિંગને બિલકુલ લેવાદેવા નથી. વાઈરસ હંમેશાં ચેપી સોફ્ટવેર દ્વારા કે નેટવર્કના જોડાણ દ્વારા ફેલાય છે, જેમાં એક ચોક્કસ કમ્પ્યુટરને લક્ષ્યાંક તરીકે પસંદ કરવામાં આવતું નથી. વાઈરસનો મિનિ પ્રોગ્રામ ઘડી કાઢનાર વિઘ્નસંતોષી પ્રોગ્રામરનો હેતુ ફક્ત ઉપદ્રવ મચાવવાનો હોય છે. બીજાને ત્રાસ આપવામાં તેને આનંદ મળે છે. કેટલાક પ્રોગ્રામરો તો પછીના તબક્કે પોતાના એન્ટિ-વાઈરસ પ્રોગ્રામ બજારમાં વેચવા માટે જ પહેલાં જાણીબૂઝીને વાઈરસ ફેલાવે છે.

બુદ્ધિમત્તામાં આવા પ્રોગ્રામરને ક્યાંય આંટી જતો સરેરાશ હેકર સાવ જુદી માટીનો બનેલો એક્સપર્ટ છે, જેનો આશય જો નેક હોય તો એને ગુનેગાર પણ ગણી શકાય નહિ. નેક આશયની વ્યાખ્યા માત્ર એટલી કે ઈન્ટરનેટ, એર્નેટ કે એવાં બીજાં ગમે તે નેટવર્ક મારફત ક્યાંય દૂરના અજાણ્યા કમ્પ્યુટરમાં પ્રવેશ મેળવવો, કમ્પ્યુટર જાણે મ્યુનિસિપલ બગીચો હોય એમ તેમાં અદૃશ્ય રીતે ફરી વળવું, કમ્પ્યુટર પાસે તેનો આખો ડેટાબેઝ ઓકાવવો અને છેવટે વાલિયા લૂંટારાને બદલે વાલ્મિકીના પાઠમાં ખાનદાનીપૂર્વક અને કશી છેડછાડ વગર પારકા કમ્પ્યુટરમાંથી બહાર નીકળી આવવું. સંતોષ ફક્ત એ વાતે માનવાનો રહે કે સાઈબર સિક્યુરિટી કહેવાતો જટિલ અભિમન્યુ કોઠો ભેદી બતાવ્યો. ટૂંકમાં, હેકિંગનો એક શિરસ્તો યા નિયમ છે કે ત્રાહિત વ્યક્તિના કમ્પ્યુટરને નુકસાન પહોંચાડવું નહિ.

આ વ્યાખ્યા પ્રમાણે નિર્દોષ અને નિરુપદ્રવી હેકર માટે તેનું કાર્ય ભુલભુલામણીના માથાભારે કોયડામાં સાચો માર્ગ શોધવાના પ્રયાસ જેવું મનોરંજક છે. કોઈવાર ભુલભુલામણી

સાથે જ અભિમન્યુના સાત કોઠાનું જટિલ સ્વરૂપ ધારણ કરે એ વખતે મનોરંજન કલ્પનાતીત રોમાંચમાં ફેરવાય છે, કેમ કે હેકર જો ઉપજાઉ ભેજાનો ઉસ્તાદ ખેલાડી હોય તો વધુ કપરી ચેલેન્જ તેને વધુ પાનો ચડાવ્યા વગર રહેતી નથી. દુનિયાના એક ખૂણે એ પોતે કમ્પ્યુટર સામે બેઠો હોય અને તેણે લક્ષ્યાંક



ટેલિફોન હેકિંગ વડે AT&T ને 'ચૂનો' લગાડનાર જહોન ડ્રેપર (છેક જમણે)

તરીકે પસંદ કરેલું કમ્પ્યુટર હજારો કિલોમીટર છેટે જગતના બીજા ખૂણે પડ્યું હોય, છતાં એ કમ્પ્યુટરનું પગેરું કાઢી તેમાં ઘૂસવાનો માર્ગ શોધવાનું કાર્ય બ્રેનગેમ જેવું આનંદદાયક છે.

આવી ઘૂસણખોરીનો સીધો માર્ગ ન મળે ત્યારે પ્રવેશ માટેના અવનવા રસ્તા અજમાવવા, ત્રાહિત કમ્પ્યુટરને વીજાણુ તાળું મારેલું હોય તો તેને ખોલી શકતી પાસવર્ડ કહેવાતી ચાવીનો ફક્ત તર્કબદ્ધ અનુમાનો દ્વારા પત્તો લગાવવો અને

વળી આવા ઉંદરકામા કરતી વખતે પોતાનું

અસ્તિત્વ ખુલ્લું પડવા ન દેવું વગેરે પડકારો હેકિંગના ખેલને બેહદ રોમાંચક બનાવે છે. વિજ્ઞાન સામે વિચારશક્તિના કુસ્તીદાવનો એ ખેલ છે, જેમાં વિજય મેળવ્યાનો સંતોષ નાનોસૂનો હોતો નથી. ઇલેક્ટ્રોનિક મગજને એટલે કે કમ્પ્યુટરને પોતાના માનવમગજ વડે મહાત્મકરવાનો ચસ્કો જ સરેરાશ હેકર માટે પ્રેરકબળ છે.

બીજું પ્રેરકબળ તદ્દન અજાણી વ્યક્તિની કમ્પ્યુટર આલમમાં ગુપચુપ ડોકિયું કર્યાના આનંદનું પણ ખરું ! દા.ત. મુંબઈમાં ટ્રોમ્બે ખાતેના ભાભા એટમિક રિસર્ચ સેન્ટર ફરતે સિક્યુરિટીના ચોકિયાતોનો એટલો પાકો બંદોબસ્ત છે કે અમુક વી.આઈ.પી. દરજ્જાના ભારતીય નાગરિકો પણ આગોતરી પરવાનગી વગર તેમાં પ્રવેશી શકે નહિ. અણુ-શક્તિને કે અણુપ્રયોગોને લગતા 'ટોપ સિક્રેટ' દસ્તાવેજો તો એને કદાપિ જોવા મળે નહિ, પરંતુ જગતના કો'ક ગુમનામ છેડે પોતાના કાતરિયામાં પર્સનલ કમ્પ્યુટરને મચડતો હેકર જ્યાંનો ત્યાં ખુરશી પર બેઠેલો રહીને તે સેન્ટરની કેટલીય અંતર્ગત બાબતો પામી શકે છે. ભોમિયાની જેમ આખા સેન્ટરમાં ફરી વળી શકે છે. એકવાર કમ્પ્યુટરનું પ્રવેશદ્વાર ખોલી નાખ્યું, એટલે પછી સેન્ટરના જડબેસલાક રીતે બંધ રહેતા દરવાજાનું મહત્ત્વ આવા હેકર માટે ખાળના ડૂંચા કરતાં

વિશેષ નથી. મહત્વ નાકાબંધી તોડવાના અને સલામતીની દીવાલ પાછળના સિકેટ પર નજર કર્યા આનંદનું છે.

હેકિંગની પદ્ધતિ વ્યવહારમાં જરા મુશ્કેલ, છતાં વર્ણન કરવા પૂરતી બહુ સરળ છે. કમ્પ્યુટર ટેકનોલોજિની ક્રાંતિ સાથે એ પદ્ધતિ જો કે બદલાતી રહી છે, એટલે હેકિંગ માટે સૌ પ્રથમ શોધાયેલો તરીકો આજે કદાચ અત્યંત પ્રાથમિક લાગે. હેકિંગનાં બીજાં પર્સનલ કમ્પ્યુટરના આગમન પહેલાં સપ્ટેમ્બર, ૧૯૭૦માં જહોન ડ્રેપર નામના અમેરિકને રોપ્યાં. ઘરવપરાશના કમ્પ્યુટરનું આગમન બીજાં પાંચેક વર્ષ બાદ જાન્યુઆરી, ૧૯૭૫માં થવાનું હતું. પરિણામે જહોન ડ્રેપરની હેકિંગ પદ્ધતિ કમ્પ્યુટરરહિત હતી. હેકિંગનો પર્યાય તે સમયે માત્ર ‘ઘૂસણખોરી’ હતો.

પ્રથમ હૈકિંગ : કમ્પ્યુટર ગ્રાફિ. ફ્રોન વર્ડ !

આ શબ્દને ચલણી બનાવતો પ્રસંગ એમ બન્યો કે સવારના નાસ્તા માટે કોર્ન-ફ્લેક્સ બનાવતી એક કંપની બાળકોને આકર્ષવા ખાતર દરેક પેકિંગમાં ૨મકડાંની વ્હિસલ ભેટ તરીકે મૂકતી હતી. જહોન ડ્રેપરે તે વ્હિસલનો અનોખો ‘સદુપયોગ’ શોધી કાઢ્યો. વ્હિસલનો તીણો અવાજ ટેલિફોનના ફી કોલ જોડવા માટેનાં જરૂરી ‘સિગ્નલ ટોન’ જેવો હતો. આ વાત ડ્રેપરે પત્રકારો સમક્ષ જાહેર કરી કે તરત સમગ્ર અમેરિકામાં કેપ્ટન કન્ય બ્રાન્ડનાં કોર્ન-ફ્લેક્સ પેકેટો ખરીદવા પડાપડી ચાલી. આગામી દિવસો જાણીતી ટેલિફોન કંપની AT&T માટે ભારે મુસીબતના નીવડ્યા. ટેલિફોનના લાખો કોલ જોડવામાં આવ્યા છતાં કેપ્ટન કન્યના વ્હિસલ ટોનવાળો એકેય કોલ ટેલિફોન એક્સચેન્જના મીટરોમાં દર્જ થયો નહિ. પરિણામે તેમનાં બિલો પણ ફાટ્યાં નહિ.


આ પ્રથમ કિસ્સામાં ભલે કમ્પ્યુટર્સને બદલે ટેલિફોન વપરાયા, પરંતુ હેકિંગનો શબ્દાર્થ જો ‘ઘૂસણખોરી’ હોય તો કિસ્સો હેકિંગનો જ હતો. પર્સનલ કમ્પ્યુટરના આવિષ્કાર પછી ટેલિફોનનું સ્થાન કમ્પ્યુટરે તત્કાળ ન લીધું. કેબલ વડે બે કમ્પ્યુટરોને પરસ્પર જોડવાનો ધારો હજી પડ્યો ન હતો. આ પ્રકારના જોડાણ વગર એક કમ્પ્યુટરનો ઓપરેટર બીજા કમ્પ્યુટરને આંબી શકે નહિ. આમ છતાં માર્ચ, ૧૯૭૫માં સ્ટીવ જોબ્સ અને સ્ટીવ વોઝનિયાક નામના અનુક્રમે ૨૧ અને ૨૬ વર્ષના બે યુવાનોએ અમેરિકાના કેલિફોર્નિયા રાજ્ય ખાતે પહેલી હેક્સ ક્લબ

સ્થાપી. બન્ને જણાએ ત્યાર પછી જગતનું સર્વપ્રથમ પર્સનલ કમ્પ્યુટર પણ બનાવ્યું અને તેનું નામ એપલ રાખ્યું. ૧૯૮૨ સુધીમાં તેઓ વર્ષેદહાડે ૧૦૦ કરોડ ડોલરની કિંમતનાં એપલ કમ્પ્યુટર્સ વેચવા માંડ્યા. વર્તમાન જગતના સૌથી માલેતુજાર બિલ ગેટ્સે માર્ચ, ૧૯૮૭માં માઈક્રોસોફ્ટ કંપની સ્થાપી એ વખતે એપલ કમ્પ્યુટર્સનું નેટવર્ક યુરોપ-અમેરિકામાં પ્રસરી ચૂક્યું હતું અને હેકિંગના ખેલાડીઓ હવે ટેલિફોનને ક્યારના ભૂલી કમ્પ્યુટરને નિશાન બનાવતા હતા.

હેકિંગની પદ્ધતિ શરૂઆતના તબક્કે જરા અટપટી હતી, કારણ કે એ સમયનાં પર્સનલ કમ્પ્યુટર્સ પરસ્પરના વાર્તાલાપ માટે સર્જ્યાં ન હતાં. સ્વભાવે તેઓ ‘અંતરમુખી’ હતાં. ઇલેક્ટ્રોનિક સાધન તરીકે વળી નવાંસવાં, એટલે રખે બિનઅધિકૃત વ્યક્તિ તેનો દુરુપયોગ કરે એ બીકે તેમનું ઓપરેટિંગ સહેજ અઘરું બનાવવામાં આવ્યું હતું. વધુ સારી રીતે કહો તો ઓપરેટિંગ સરળ બનાવવાનું એન્જિનિયરોને જરૂરી લાગ્યું ન હતું, કેમ કે જમાનો પોતે વાયા ઇન્ટરનેટ જતા-આવતા ડેટાના મુક્ત આદાન-પ્રદાનનો ન હતો. બાકી હોય એમ સરેરાશ પર્સનલ કમ્પ્યુટરને પાસવર્ડનું તાળું મારેલું રાખવામાં આવતું હતું.

આ હાલતમાં ૧૯૮૦ના દાયકાવાળો પેઢી નં. ૧નો (ફર્સ્ટ જનરેશનનો) સરેરાશ હેકર બહુધા મોડી રાત્રે પોતાની સાહસભરી કાર્યવાહી શરૂ કરતો હતો. હેકરનું પહેલું કામ એ કે શિકાર તરીકે પસંદ કરેલા

જોબ્સ (ડાબે) અને વોઝનિયાક :
એપલ અને હેકિંગ ક્લબના સ્થાપકો




અને ટેલિનેટ કહેવાતા અમેરિકન નેટવર્ક સાથે જોડાયેલા ચોક્કસ કમ્પ્યુટરનો ટેલિફોન એરિઆ કોડ મેળવવો. આ કોડ તથા બે ડિજિટના એક્સેસ નંબર દ્વારા કનેક્શન સ્થાપિત કરી તે કમ્પ્યુટરને 'હેંદોબ્યા' પછી જે વળતો સાદ મળે તેમાં કમ્પ્યુટરનો પ્રકાર આપોઆપ ખુલ્લો પડી જતો હતો. કમ્પ્યુટરમાં ઘૂસવા માટે ત્યાર બાદ તેનો પાસવર્ડ શોધવાનું કામ બાકી રહે, જે કેટલાંક લોજિકલ અનુમાનોના અંતે પાર પડી જતું હતું.

૧૯૮૭માં લગભગ એ જ રીતે પંદર વર્ષનો એક છોકરો અમેરિકાના સંરક્ષણ મંત્રાલય પેન્ટાગોનના કમ્પ્યુટર પર ત્રાટક્યો. મિલ્નેટ એટલે કે મિલિટરી નેટવર્ક કહેવાતા પેન્ટાગોનના સંદેશાવ્યવહાર તંત્રમાં એ પ્રવેશી શક્યો તે

જેટલી વયનો છોકરો પેન્ટાગોનના અત્યંત સુરક્ષિત કમ્પ્યુટર નેટવર્કમાં ઘૂસી જાય એ વાત આશ્ચર્યજનક હતી. નવાઈની બીજી વાત એ છે કે પેન્ટાગોનના અફસરોએ તેનો અપરાધ માફ કરી તેને પોતાનો સલાહકાર બનાવ્યો ! અલીગઢમાં તાળાં બનાવતો ઉસ્તાદ કારીગર એ તાળાંને જોતજોતામાં તોડી નાખનાર ચોરને પોતાના કન્સલ્ટન્ટ તરીકે નીમે એના જેવું તે શાણપણભર્યું પગલું હતું.

આ પ્રસંગ એમ પણ બતાવે છે કે હેકિંગનો પાસટાઈમ હંમેશા નિર્દોષ અને નિરુપદ્રવી પ્રકારનો રહે તે જરૂરી નથી. હેકિંગની આચારસંહિતાનું પાલન મોટા ભાગના હેક્સ ભલે સ્વૈચ્છિક રીતે કરતા હોય, છતાં આવડતનો દુરુપયોગ થયાના કિસ્સા અવારનવાર બનતા રહે છે. સૌથી નોંધપાત્ર કિસ્સો



અમેરિકાનું લશ્કરી મુખ્યાલય પેન્ટાગોન, જેની ગુપ્ત માહિતીના અભિમન્યુ કોઠા પંદર વર્ષથી હેકરે કમ્પ્યુટર વડે ભેદી નાખ્યા

મોટું આશ્ચર્ય હતું. અમેરિકાના કેટલાક લશ્કરી સેટેલાઈટ મિલ્નેટના અંકુશ નીચે હતા. ભવિષ્યમાં અચાનક ત્રીજું વિશ્વયુદ્ધ ફાટી નીકળે ત્યારે અમેરિકન પ્રમુખે આવા સેટેલાઈટ દ્વારા તેમનાં જગતવ્યાપી યુદ્ધજહાજો, મિસાઈલો, સબમરીનો વગેરેને સાંકેતિક ફરમાનો મોકલવાનાં હતાં. પંદર વર્ષના બારકસે તેમાંના એક સેટેલાઈટને શી ખબર શો હુકમ આપ્યો કે અંતરિક્ષમાં તે ઉપગ્રહે અચાનક પલટી મારી. ધરતી પરનાં લશ્કરી ભૂમિકેદ્રો તરફ મંડાયેલી સૂક્ષ્મગ્રાહી એન્ટેનાને બાહ્યાવકાશ તરફ વાળી દીધી. પેન્ટાગોનમાં હોબાળો મચી ગયો. આ જાતનો હુકમ તેના કમ્પ્યુટર ઓપરેટરો ભૂલેચૂકે પણ આપે નહિ, માટે યુદ્ધના ધોરણે તપાસ ચાલી.

કેટલાક મહિના પછી બારકસનો પત્તો લાગ્યો ત્યારે તેની વય જોતાં પેન્ટાગોનના અફસરોને સહેજ આશ્ચર્ય થયું અને અફસોસ થયો. સગીર વયના છોકરાને રાષ્ટ્રીય સલામતીના ભંગ બદલ કાનૂની અદાલતમાં યોગ્ય સજા આપી ન શકાય તે મુદ્દો અફસોસજનક હતો અને સામાન્ય રમકડા સાથે રમવા

જાન્યુઆરી ૧૫, ૧૯૮૦ના રોજ અમેરિકામાં નોંધાયો

હતો. એ.ટી. એન્ડ ટી. કંપનીના ૬૦,૦૦૦ ટેલિફોન તે સવારે એકાએક બંધ પડી ગયા અને સતત નવ કલાક સુધી બંધ રહ્યા. સામાન્ય રીતે આટલા સમય દરમિયાન અમેરિકનો લગભગ સાત કરોડ ટેલિફોન કોલ્સ જોડે, પરંતુ જાન્યુઆરી ૧૫, ૧૯૮૦ની સવારે ફોનનો એકેય વાર્તાલાપ શક્ય ન બન્યો. નતીજારૂપે જે ધંધાકીય નુકસાન થયું તેનો આંકડો પણ કરોડો ડોલરમાં માંડી શકાય એવો મોટો હતો. આ કારસ્તાન એક યુવાન હેકરે દેશના રોજિંદા વ્યવહાર પર માત્ર પોતાનો ભૌતિક પ્રભાવ બતાવવા ખાતર કર્યું હોવાનું બહાર આવ્યું ત્યારે હેકિંગના તરફદારો અને ટીકાકારો વચ્ચે તીખો વિવાદ શરૂ થયો.

વિવાદનું ચક્કર હજી પણ ચાલુ છે. હેકિંગને બાકાયદા પ્રવૃત્તિ ગણાવવા માગતા અને બીજી તરફ હેકિંગને ગેરકાયદે ઠરાવવા માગતા સામસામા બન્ને પક્ષો સંગીન દલીલો વડે

સજજ છે. આ વીજાણુ કસબના તરફદારો મોટરકારનો દાખલો ટાંકીને કહે છે કે વર્ષો પહેલાં જ્યારે અમેરિકામાં પાંચ-પંદર જણા પાસે જ મોટર હતી ત્યારે બીજી મોટર સાથે તેમનો એક્સિડન્ટ થવાનો પ્રશ્ન ન હતો. વાસ્તવમાં એ વખતે બે મોટરોને સામસામી લાવી દે એવા સાર્વજનિક રસ્તા પણ ન હતા. રસ્તા બન્યા અને મોટરોનો ટ્રાફિક પણ વધ્યો, એટલે ટક્કરો થવા માંડી. આ ટક્કરો માટે હેકિંગ શબ્દ જો અજુગતો જણાતો હોય તો મોટરોના સ્થાને કમ્પ્યુટરોને મૂકી જુઓ. દુનિયાનું સર્વપ્રથમ પર્સનલ કમ્પ્યુટર બન્યું ત્યારે બીજાં કમ્પ્યુટર્સ સાથે તેની ટક્કર થવાનો ચાન્સ ન હતો.

બે કમ્પ્યુટરોને આમનેસામને લાવે એવા રસ્તાનું એટલે કે નેટવર્કનું સંકુલ પણ શરૂઆતમાં ન હતું. આ સંકુલ હવે છે. ઇન્ટરનેટ નેટવર્કનું જાળું સમગ્ર જગતમાં પથરાયેલું છે. જગતનાં કરોડો પર્સનલ કમ્પ્યુટર્સ તે જાળાના એક યા બીજા છેડે પોતાનું જોડાણ ધરાવે છે. ટૂંકમાં, ઇન્ફર્મેશન હાઈ-વે તરીકે ઓળખાતા વિશ્વવ્યાપી ધોરીમાર્ગનો હાઈ-ટેક યુગ ફૂલસ્પીડમાં ચાલી રહ્યો છે. આ સ્થિતિમાં ક્યારેક ને ક્યારેક સામસામી બે કમ્પ્યુટર્સ પરસ્પર ન ‘ટકરાય’ એવું કેમ બને ? ખરું પૂછો તો કમ્પ્યુટર્સ રોજેરોજ અનાયાસે ટકરાતાં હોય છે. ઇન્ટરનેટ દ્વારા તેઓ ડેટાનું આદાનપ્રદાન કરે એ વાસ્તવમાં તેમના વચ્ચે થયેલી ટક્કર જ છે.

હેકિંગ : આધુનિક યુગનું અમોઘ શસ્ત્ર

આ દલીલ કેટલેક અંશે લોજિકલ છે, પરંતુ હેકિંગનો વિરોધ કરતા ટીકાકારોના મનહેઠે આવતી નથી. ડેટાની સ્વૈચ્છિક આપ-લેના નામે બે કમ્પ્યુટરો પરસ્પરના સંપર્કમાં આવે તે એક વાત છે અને સામી વ્યક્તિની મંજૂરી વગર તેના કમ્પ્યુટરમાં ઘૂસી જવું તે બીજી વાત છે. ટીકાકારોના મંતવ્ય અનુસાર તે પગલું અજાણ્યા ઘરમાં ગેરકાયદે પેશકદમી કર્યા બરાબર છે. આ વળતી દલીલ પણ હવે પ્રથમ નજરે તદ્દન લોજિકલ જણાય, છતાં હેકિંગના ઝંડાધારી તરફદારોનો જવાબ પણ ઓછો રસપ્રદ નથી. માનો કે ટેલિફોનનો અમુક નંબર જોડ્યો અને દુર્ભાગ્યે રોંગ નંબર મળ્યો. ઘંટડી ભલે ત્રાહિત વ્યક્તિના ઘરમાં વાગી, પરંતુ એ વ્યક્તિ રિસીવર કાને માંડીને ‘હેલ્લો’ કહે ત્યારે નંબર જોડનાર સામા માણસે તેના ઘરમાં ગેરકાયદે પ્રવેશ કર્યો ગણાય નહિ. માણસ જો સદેહે પ્રવેશ કરતો નથી, તો ટેલિફોનની જેમ કમ્પ્યુટરની બાબતમાં પણ ક્યાં એવું બને છે ? હેકિંગના મામલામાં છેવટે ઘૂસણખોર તો પર્સનલ કમ્પ્યુટર છે, તેનો ઓપરેટર નહિ.

આ મજેદાર દલીલબાજી હજી સહેજ આગળ વધારીએ ? હેકિંગને વખોડી કાઢતા લોકોનું મંતવ્ય એ છે કે ટેલિફોન

દ્વારા કદી ચોરી કરાતી નથી, જ્યારે કેટલાક હેક્સ કમ્પ્યુટર ડેટાના તસ્કરો છે. હકીકતે ઘણા ખરા હેક્સ તસ્કરીના હલકા ધંધામાં પડતા નથી. માત્ર ઘૂસણખોરીમાં સફળતા મેળવ્યાનો આત્મસંતોષ તેમના માટે પૂરતો છે. માનો કે તસ્કરીને જ મોટો પશ્ન બનાવવો હોય તો પ્રશ્ન એ પણ છે કે કમ્પ્યુટર ટેકનોલોજિના સંદર્ભમાં તસ્કરી એટલે શું ? કોઈ હોસ્પિટલ તેના એકાદ કેન્સરપીડિત દરદીનો મેડિકલ રિપોર્ટ તેને સુપરત કર્યા વગર પોતાની માલિકીના ખાનગી ડોક્યુમેન્ટ તરીકે કમ્પ્યુટરમાં સ્ટોર કરી રાખતી હોય અને દરદી છેવટે હેકિંગ દ્વારા એ દસ્તાવેજને હસ્તગત કરી લે તો એને ચોર ગણવો ? કે પછી એને પોતાનો માનવઅધિકાર ભોગવ્યો એમ માનવું ?

આની સામે શરૂઆતમાં નોંધેલો ૩૨,૦૦,૦૦૦ ડેબિટ કાર્ડના ખાનગી ડેટાની તફડંચીનો તેમજ ભાભા એટમિક રિસર્ચ સેન્ટર અને બાયોઈન્ફર્મેટિક્સ સેન્ટર પરના હેકિંગ હુમલાનો કિસ્સો સહેજે અપરાધનો કેસ જણાય છે. વિદેશી હેક્સ આપણી બેન્કોના ડેબિટ કાર્ડધારકોનો ખાનગી ડેટા તફડાવ્યો અને સરકારી એકમોના દસ્તાવેજો તફડાવ્યા એને ચોરી-ચપાટી સિવાય બીજું નામ આપી શકાય નહિ. અચરજની વાત એ કે ઇન્ડિયન પીનલ કોડ મુજબ એ પણ ચોરી નથી. આ કાયદો એમ કહે છે કે અમુક માલમત્તાને કે મિલકતને તેના માલિક પાસેથી આંચકી લેવાય તે ચોરી છે.

ભારતનાં કમ્પ્યુટર્સ પર ત્રાટકેલા પરદેશી હેક્સ આપણો માલ કે મિલકત સાવ આંચકી લીધા નથી. માત્ર તેમની કોપી મારી છે. ઓરિજનલ દસ્તાવેજો તો કમ્પ્યુટર્સમાં જેમના તેમ સચવાયેલા પડ્યા છે. દસ્તાવેજો પાછા કોપીરાઈટના કાયદા વડે સુરક્ષિત નથી, માટે પરદેશના હેક્સ સામે કોપીરાઈટના ભંગનો પણ ગુનો દાખલ કરવો અશક્ય છે.

સેટેલાઈટ લિન્ક તથા ઓપ્ટિકલ ફાઈબર વડે જગતભરનાં કમ્પ્યુટરો એકમેક સાથે ‘છેડાછેડી’ બાંધી રહ્યાં છે. હેકિંગને ફૂલવાફાલવા માટે એ રીતે મેદાન ફળદ્રુપ બનતું જાય છે. વિવિધ દેશોના ભૌગોલિક અને રાજકીય સીમાડાનું મહત્ત્વ રોજેરોજ ઘટી રહ્યું છે, કારણ કે ઇન્ટરનેટ જેવા ઇન્ફર્મેશન હાઈ-વે એકેય સીમારેખાને ગણકારતા નથી. આ જાતના ખુલ્લા અને પારદર્શક માહોલમાં પરદેશી ચંગીઝખાનો અને મહમદ ધોરીઓ જતેદહાડે હેકિંગ નામના અમોઘ શસ્ત્ર થકી ભારત પર વધુ ને વધુ ડિજિટલ આક્રમણો કરે એવો સંભવ પૂરેપૂરો છે. નોટબંધી પછી ભારતમાં ડિજિટલ મનીનું વધી રહેલું ચલણ જોતાં સંભાવનામાં ઓર વધારો થયો છે. આની સામે નાકાબંધીનો ફૂલ-પૂફ બંદોબસ્ત ગોઠવવો રહ્યો. અન્યથા પેલા ૩૨ લાખ ડેબિટ કાર્ડની ડેટા તફડંચી જેવા બનાવો માટે તૈયાર રહેવું પડશે. ●

એક વખત એવું બન્યું...

મોસાદના સૌથી જાણપેદુ (ઇજિપ્તિયન) જાસૂસે જ્યારે ઈઝરાયેલનું ઘોર પિનારામાંથી બચાવી લીધું

બાવીસ આરબ દેશો વચ્ચે ઘેરાયેલા ઈઝરાયેલનું ક્ષેત્રફળ તેમની સરખામણીએ ૦.૧૬% કરતાં વધારે નથી. આ ટચૂકડા દેશને ટકાવવામાં સૌથી મોટી ભૂમિકા તેની ગુપ્તચર સંસ્થા મોસાદની છે અને મોસાદના ગુપ્તચરોમાં સૌથી મોટી ભૂમિકા રહી હોય તો એ ચક્કીને બદલે શત્રુદેશના આરબની છે. નક્કી માનો કે જાસૂસની ભૂમિકા વગર ઈઝરાયેલનો નકશો અત્યારે છે એવો હોત નહિ

એક વખત બન્યું એવું કે ઈજિપ્તના કેરો એરપોર્ટ પર રાજકીય તેમજ લશ્કરી મોટી હસ્તીઓનો સમૂહ એકઠો થયો હતો. ઈજિપ્તના તત્કાલીન પ્રમુખ હોસ્ની મુબારકના સચિવાલયનો વડો ડો. ઝકરિયા આઝમી, નાગરિક ઉકુયન ખાતાનો પ્રધાન અહમદ શફીક, સેનાપતિ જનરલ ઓમર સુલેમાન, વરિષ્ઠ ફૌજ અફસરો, ઈજિપ્તની પાર્લામેન્ટનો સ્પીકર, ધાના દેશની મુલાકાતે ગયેલા પ્રમુખ હોસ્ની મુબારકની ગેરહાજરીમાં તેમનું પ્રતિનિધિત્વ કરતો તેમનો પુત્ર ગમાલ મુબારક વગેરે મોટાં માથાંઓ હતાં. એક VIP ફ્લાઈટની રાહ જોવાતી હતી.

ફ્લાઈટ VIP ખરી, પરંતુ તેનો VIP યાત્રી જીવંત ન હતો. લાકડાની બંધ શબપેટીમાં હતો. નામ ડો. અશરફ મારવાન હતું. ચાર દિવસ અગાઉ જૂન ૨૭, ૨૦૦૭ના રોજ લંડનમાં ભેદી રીતે તેનું મૃત્યુ નીપજ્યું હતું અને ભેદ તેના મૃતદેહ ભેગો સદા માટે દફન પામવાનો હતો. એરપોર્ટ પર હાજર રહેલાં ઘણાં મહાનુભાવોની ઈચ્છા પણ એ જ કે ભેદ

કદી ખૂલે નહિ. ખૂલી જાય તો દેશની બદનામી થાય તેમ હતી. વરિષ્ઠ કક્ષાના અમુક લશ્કરી તેમજ રાજકીય પદાધિકારીઓને તો ડો. અશરફ મારવાનનું 'સમયસર' નીપજેલું મૃત્યુ તેનો નહિ, બલકે પોતાનો છૂટકારો થયા જેવું લાગતું હતું.

છૂટકારો અનુભવ્યાનું કારણ હતું. સૌ મનમાં તો

અશરફ મારવાનના મૃતદેહનું કેરો ખાતે આગમન થયું ત્યારની તસવીરમાં ગમાલ મુબારકની સામે ઊભેલી મહિલા અશરફની પત્ની છે



સમજતા હતા અને મનમાં દાબી રાખ્યું હતું. ૧૯૮૦ના દસકાના આરંભે વાત ચર્ચાવા માંડેલી કે વર્ષો પહેલાં ઇઝરાયેલની ખોફનાક ગુપ્તચર સંસ્થા મોસાદનો છાનોછપનો સિકેટ એજન્ટ ઇજિપ્તના રાજકીય તેમજ લશ્કરી આંતરિક વર્તુળમાં સક્રિય હતો. ઇઝરાયેલ માટે અમૂલ્યતાની હદે મહત્વનો હતો. ઇજિપ્તના દૃષ્ટિકોણે જોતાં મક્કાર હતો, કેમ કે ઇજિપ્શિયન હતો. ઇજિપ્તના પ્રજાજનો તે જાસૂસના છન્નવેશી અસ્તિત્વ વિશે અને તેનાં અપકૃત્યો વિશે અજાણ હતા. આથી તેના મૃત્યુની તેમણે ખાસ નોંધ લીધી ન હતી, માટે અફસોસ પણ ગુજાર્યો ન હતો. ઇજિપ્શિયન સરકાર-સૈન્યના વરિષ્ઠ પદાધિકારીઓનો પ્રતિભાવ હાશકારાનો એટલા માટે કે ગુમનામ દેશદ્રોહીને તેનું નામ ખુલ્લું પાડવા સાથે અદાલતમાં ખડો કરી ખટલો ચલાવવાનો અને છેવટે તેને ફાંસીએ ચડાવવાનો રાષ્ટ્રકલંક જેવો ધજાગરો ટપ્યો હતો. ટૂંકમાં, જીવતાજીવત ઇજિપ્તને કફોડી હાલતમાં મૂકનાર જાસૂસે પોતાના અકાળ, અનિચ્છિત તેમજ અકળ મૃત્યુને ભેટી ઇજિપ્તને કફોડીભરી સ્થિતિમાં મૂકાતું બચાવ્યું હતું.

નહિતર સ્થિતિ શા માટે કફોડી થાય તેમ હતી ? એક જ કારણ : શબપેટીનું આગમન થયાના બીજે દિવસે પાટનગર કેરોની શાહી ઓમર બિન અઝીઝ નામની મસ્જિદ ખાતે ‘રાષ્ટ્રીય સન્માન’ સાથે અંતે દફન પામેલો ઇઝરાયેલનો જાસૂસ ઇજિપ્તના રાષ્ટ્રપિતાની કોટિના સદ્ગત પ્રમુખ ગમાલ આબ્દેલ નાસરનો જમાઈ હતો. નામ : ડો. અશરફ મારવાન.


વડા પ્રધાન જવાહરલાલ નેહરુ સાથે અદ્ભુત મનમેળ ધરાવતા પ્રમુખ નાસરની ઇજિપ્તમાં ખ્યાતિ લોકનેતા તરીકેની હતી. ઇજિપ્ત બ્રિટનશાસિત હતું તે અરસા દરમ્યાન (૧૯૧૮માં) જન્મેલા ગમાલ નાસરે પોતે બીજા વિશ્વયુદ્ધમાં નાઝી જર્મની વતી બ્રિટન વિરુદ્ધ જાસૂસી મિશનો બજાવ્યાં હતાં. ઇજિપ્ત સ્વતંત્ર થયા પછી વિલાસી રાજા ફારુકને જે લશ્કરી અફસરોએ સશસ્ત્ર બળવા દ્વારા પદબ્રષ્ટ કરી દેશ બહાર હાંકી કાઢ્યો તેમાં લેફ્ટનન્ટ-કર્નલની પદવીના ગમાલ નાસર પણ સામેલ હતા. ૧૯૫૪માં તેઓ ઇજિપ્તના પ્રમુખ બન્યા.

ભૂતકાળમાં આરબજગતે કદી ન જોયા હોય તેવા સુધારાવાદી નેતાની ભૂમિકામાં પ્રમુખ નાસર ઘણી રીતે ઝળક્યા હતા. ઇજિપ્તને તેમણે મગરૂર બનાવવા માટે હિંમતપૂર્વકનાં જે પગલાં ભર્યાં તેમણે પોણો સો વર્ષ થયે પરાધીનતામાં અને માયૂસીમાં જીવતા આરબોના હૃદયમાં ખુમારીનો અગ્નિ

પ્રગટવ્યો. ઇજિપ્તની સુએઝ નહેર પર અફો જમાવીને બેઠેલા અંગ્રેજોને પ્રમુખ નાસરે ૧૯૫૪માં જ વિદાય કરી દીધા. ઇજિપ્તને મિલિટરી પાવર બનાવવા ૧૯૫૫માં સોવિયેત રશિયા સાથે અબજો ડોલરના શસ્ત્રસોદા કર્યા એટલું જ નહિ, પણ રશિયન યુદ્ધવિશારદોને હજારોની સંખ્યામાં આરબ સૈનિકોની તાલીમ માટે તેડાવ્યા. ૧૯૫૬માં તો સુએઝ નહેરનું રાષ્ટ્રીયકરણ કરી નાખ્યું એ તો પ્રમુખ નાસરનું ગજબનાક સાહસ હતું. બ્રિટન, ઇઝરાયેલ તથા ફ્રાન્સ એ ત્રણ દેશોએ સુએઝ મોરચે સંયુક્ત હલ્લો બોલાવ્યો, પણ નાસર તેમને પહોંચી વળ્યા.

નાસરની પ્રતિભાનું બિરદાવવા જેવું બીજું ખાસ પાસું તેમનું સાદગીભર્યું જીવન હતું. ઇજિપ્તના પ્રમુખ હોવા છતાં નાનકડી ઓસ્ટિન મોટર વાપરતા હતા. મહેલાત સમાન આવાસને બદલે આમ લોકોની આબાદી વચ્ચેનું સાદું મકાન તેમનું રહેઠાણ હતું. એક વાર તેમણે કેરોની હાઈ-ફાઈ જેઝિરા સ્પોર્ટિંગ ક્લબની મુલાકાતે જવાનું થયું ત્યારે ધનવાન મેમ્બરોની તે ક્લબનો શાહી

ઠાઠમાઠ તેમને અરુચિકર લાગ્યો. અંદર પ્રવેશ્યા બાદ વળતા પગલે બહાર નીકળી આવ્યા. પ્રમુખનાં સંતાનો હોવાને નાતે દીકરા-દીકરીઓ ગેરવાજબી વિશેષાધિકાર ન ભોગવે તેનીયે પ્રમુખ નાસર હંમેશાં તકેદારી લેતા હતા. બધાને તેમણે પોતપોતાની



ઇજિપ્તના પ્રમુખ ગમાલ આબ્દેલ નાસર

આજીવિકા જાતે રળી લેવાનું કહી દીધું હતું.

સહેજ જુદા વિષય પર જતી, પરંતુ નોંધવા જેવી વાત: ૧૯૫૦ના અરસાની Non-Aligned Movement/ બિનજોડાણવાદી નીતિની ચળવળમાં પંડિત નેહરુ અને પ્રમુખ નાસર વચ્ચે જુગલબંધી હતી. બેઉને એકમેક પ્રત્યે બહુ આદર હતો. ભારતે ૧૯૬૧માં પોર્તુગિઝ કબજાનું ગોવા પાછું મેળવવા ‘ઓપરેશન વિજય’ નામે લશ્કરી પગલું ભર્યું ત્યારે ભારત-ઇજિપ્ત દોસ્તી કસોટીમાં ખરી ઉતરી હતી. પોર્તુગાલના તુમાખી સરમુખત્યાર એન્તોનિઓ સાલાઝારે ભારત સામે યુદ્ધ માંડવા નૌકાકાફલો રવાના કર્યો, પણ નાસરે તેને સુએઝ નહેરમાંથી પસાર થવા ન દીધો.

■
એક સાધારણ એવો પ્રસંગ ૧૯૬૫માં બન્યો. ઇજિપ્ત માટે અને બહુ દૂરના છેડે પ્રસંગનું જોડાણ તપાસો તો ઇઝરાયેલ માટે અત્યંત પરિવર્તનકારી હતો. પ્રમુખ નાસરની દીકરી મોનાને લગભગ તેની જ વયની અઝ્ઝા નામની સખી હતી. મોનાનું ભણવામાં મન નહોતું લાગતું, માટે કહેવાતું કે જેટલો સમય કોલેજના વર્ગમાં તે વીતાવતી એટલો જ કૈરોની હેલિઓપોલિસ કલબમાં આવેલી કોફી શોપ માટે ફાળવતી હતી. બહેનપણીઓ સાથે ગપસપ કરવાનો તે અડો હતો. અઝ્ઝા જોડે બેઠક થાય ત્યારે અઝ્ઝા ક્યારેક ને ક્યારેક પોતાના ભાઈ અશરફ મારવાનની વાત કાઢે, જેમાં તારીફ સિવાય બીજા શબ્દો હોય નહિ. એક વાર તેણે એલેક્ઝાન્ડ્રિયાના દરિયાકિનારે સંજોગવશાત્ મોકો પેદા થતાં બેયની પરસ્પર ઓળખાણ કરાવી દીધી.

અશરફ મારવાન અને મોના પૂરતી બાકીની કહાણી તોતા-મૈના જેવી હતી, પણ મોટા વ્યાપમાં જોતાં તેનો અંજામ ખતરનાક સાબિત થવાનો હતો. બન્ને જણાનો ભેટો થયો એ જ વર્ષે કૈરો યુનિવર્સિટીમાં કેમિસ્ટ્રીની ડિગ્રી પ્રાપ્ત કરનાર અશરફ મારવાને અગાઉ લશ્કરી તાલીમ લીધી હતી. આઈ. ક્યૂ. ટેસ્ટમાં સારી બૌદ્ધિક ક્ષમતા દાખવ્યા બદલ લશ્કરે તેને મિલિટરી અકાદમીમાં ભરતી માટે પસંદ

કર્યો અને સ્નાતક થયા પછી ઓફિસરના તેમજ કેમિકલ એન્જિનિઅરના હોદ્દે સૈન્યમાં નિયુક્ત પણ કર્યો. રસાયણશાસ્ત્ર ઉપરાંત અર્થશાસ્ત્ર, બેન્કિંગ ક્ષેત્ર તથા નાણાંતંત્ર પર તેની સારી પકડ હતી. ચહેરેમહોરે આકર્ષક વ્યક્તિત્વનો હતો. પ્રમુખ નાસરની દીકરી મોનાએ તેને જીવનસાથી તરીકે પસંદ કરી લીધો. પિતાના કાને તેણે વાત નાખી. પિતાએ મારવાનની રહેણીકરણી, સ્વભાવ, રીતભાત અને ચાલચલગત અંગે તપાસ કરવા પોતાની વહીવટી ઓફિસના સર્વોચ્ચ હોદ્દેદાર સામી શરાફને જણાવ્યું. વફાદારીના ગુણને લીધે પ્રમુખ નાસરનો વિશ્વાસ સંપાદિત કરી ચૂકેલો તે અધિકારી જતે દહાડે અશરફ મારવાનની કથાને વિચિત્ર મોડ આપવામાં નિમિત્ત બનવાનો હતો. પ્રમુખ સમક્ષ તેણે મારવાનને લગતી જે વિગતો હાજર કરી તે લગ્નલાયક દીકરીના પિતાને ખુશ કરે તેવી ન હતી. વિગતોમાં સામી શરાફે એ વાત પર ભાર મૂક્યો કે મધ્યમ વર્ગના કુટુંબનો મારવાન તેની હેસિયત કરતાં વધારે મહત્વાકાંક્ષી હતો. મોજશોખનું જીવન તેને પસંદ હતું. ધનિક બનવા માગતો હતો. સંભવિતપણે ટૂંકા અને સરળ માર્ગે પોતાની મહત્વાકાંક્ષા પૂરી કરવાના આશયે ઇજિપ્તના પ્રમુખની દીકરીને પરણવા માગતો હતો. મોનાનો પતિ બનવા કરતાં વધુ તત્પરતા તેને પ્રમુખ નાસરના જમાઈ બનવાની હોય એમ જણાતું હતું.



નાસરની પુત્રી મોના સાથે લગ્નગ્રંથિએ જોડાતાં જ અશરફ મારવાન ઇજિપ્તના રાજકારણમાં ‘પાછલા બારણે’ દાખલ થયો

બાતમીદાર સામી શરાફે હાજર કરેલી માહિતી જોતાં પ્રમુખ નાસરે ત્યાં જ વાતનો છેડો લાવી દીધો. દીકરી મોનાને ફરમાવ્યું કે તેણે અશરફ મારવાનને ફરી કદી ન મળવું, પણ હઠીલી મોનાએ જીદ પકડી રાખી. આ વાત પર રોજેરોજ પિતા-પુત્રી વચ્ચે તણાવા ઝરતા રહ્યા. ઇજિપ્તના સર્વસત્તાધીશ અંતે નાદાન દીકરી સામે હાર્યા અને લગ્ન માટે કમને મંજૂરી આપી. અશરફ મારવાનના ફૌજ પિતા સાથે મુલાકાત યોજી અને લગ્નની રસમો નક્કી કરી એ જ વખતે સ્પષ્ટ બન્યું કે ખોટા પરિવાર સાથે નાતો બંધાતો હતો. મારવાન પરિવારે મોના માટે ઘરેણાં ન કરાવ્યાં અને સગાઈના પ્રસંગે અશરફે મોનાને જે

વીંટી આપી તે વળી તેની માતાની હતી. ભણવામાં હંમેશાં નિસ્તેજ રહેલી મોના એટલી તો નાદાન કે જુલાઈ, ૧૯૬૬માં લગ્ન યોજાયાં ત્યારે ચાલુ વિધિએ તેણે પિતા પાસે કાનની હીરાજડિત બુટ્ટીઓ માગી. કસમયની બાલિશ માગણી સાંભળી પ્રમુખ નાસર મૂંઝવણમાં આવી પડ્યા અને છોભીલા પણ બન્યા. ઇજિપ્તનો ફીલ્ડ માર્શલ સુખદ યોગે ત્યાં મોજૂદ હતો. તાત્કાલિક હીરાની કિંમતી બુટ્ટીઓ મંગાવી તેણે પરિસ્થિતિ સાચવી લીધી.

આ લગ્ન દ્વારા અશરફ મારવાનના જીવનમાં ખાસ્સું પરિવર્તન આવવું સ્વાભાવિક હતું. પ્રમુખના જમાઈનો દરજ્જો તેને સત્તાના કેંદ્ર નજીક ખેંચી લાવ્યો, જે આમેય તેની ખ્વાહિશ હોય એમ જણાતું હતું. જમાઈની વૃત્તિ કરતાં સસરાની પ્રકૃતિ કેટલી જુદી તેનો એકદમ સચોટ દાખલો વર્ષો બાદ ૨૦૦૪માં *Nasser : The Last Arab* પુસ્તકના લેખક સઈદ અબુરિશે નોંધ્યો. નાસર પોતાની મોટી દીકરી હોદાને તથા નાની દીકરી મોનાને અકેક ફ્લેટ અપાવી દેવા માગતા હતા. રિઅલ એસ્ટેટના ભાવતાલની તેમને માહિતી કે સમજ ન હતી. શુભચિંતક મિત્રોને તેમણે પોતાની આર્થિક ત્રેવડ જણાવી, મિત્રોએ તપાસ કરી અને જોયું તો બે ફ્લેટો ખરીદવાનું કામ તેમની પહોંચ બહારનું હતું. મિત્રોએ તેમને ખબર ન પડે એ રીતે ખૂટતા પૈસા જોડી દીધા. આ વાત અંગે પ્રમુખ નાસર જીવનના અંત સુધી અજાણ રહ્યા. સરકારી તિજોરીમાં હાથ નાખ્યા વગર નિષ્ઠાને તથા નૈતિકતાને વળગી રહી ફક્ત માસિક પગારે જીવનનિર્વાહ કરનાર પ્રમુખ નાસર પહેલા અને છેલ્લા આરબ રાજકર્તા હતા.

સસરા કરતાં સાવ જુદી માનસિકતાના જમાઈની કારકિર્દીમાં તરતનો જે બદલાવ આવ્યો એ ફરજની બદલીનો હતો. ઇજિપ્શિયન લશ્કર માટે દારૂગોળો બનાવતી કેમિકલ ફેક્ટરીમાંથી ખસેડી તેને Republican Guards કહેવાતી શિરમોર લશ્કરી ટુકડીમાં અફસર તરીકે લાવી દેવામાં આવ્યો. આ ટુકડી ખૂબ મહત્વનાં લશ્કરી તેમજ રાજકીય એકમોની સુરક્ષાનું કામ સંભાળતી હતી. એકંદરે કમાન્ડો ફોર્સ જેવી હતી. પ્રમુખ નાસરે ટ્રાન્સફરનો આવો નિર્ણય જમાઈને પોતાની

નજીક રોજિંદી દેખરેખ નીચે રાખવા માટે લીધો હતો.

બન્ને જણા વચ્ચે ત્યાર પછીયે ભૌગોલિક અંતર ઘણા કિલોમીટરનું હતું. અશરફ મારવાનનાં વૈચારિક પાસાંને લગતી તેમજ વર્તણૂક અંગેની નકારાત્મક ખબરો અવારનવાર મળતી રહી, એટલે પ્રમુખ નાસરે તેના પર સતત નજર રાખવા પોતાની President's Officeમાં કામે લગાડી દીધો. ચીંધાયેલું કામકાજ તેણે એ કચેરીના વડા સામી શરાફના ઉપરીપણા નીચે કરવાનું હતું. આ ભૂતપૂર્વ મિલિટરી ઓફિસર ઇજિપ્તની ગુપ્તચર સંસ્થા મુખાબરાતનો ભૂતપૂર્વ સિક્રેટ એજન્ટ પણ હતો. ૧૯૬૧માં પ્રમુખ નાસરની કચેરીમાં નિયુક્ત થયા બાદ સામી શરાફે તેના પણ વહીવટીતંત્રને જાસૂસીતંત્ર જેવું બનાવી દીધું હતું. પ્રમુખ નાસરના કાન તેમજ આંખ તરીકેનાં પાત્રો તે બખૂબી ભજવી રહ્યો હતો. ઇજિપ્તના માતબર



પ્રમુખના જમાઈનો દરજ્જો તેને સત્તાના કેંદ્ર નજીક ખેંચી લાવ્યો, પરંતુ સત્તાવર્તુળમાં તે ઉપેક્ષિત રહ્યો. સરકારી ફાઇલો જોવાની છૂટ ન હતી, એકેય મીટિંગમાં તેને હાજર રખાતો ન હતો

દૈનિક 'અલ-અહારામ'ના તંત્રી મોહમેદ હૈકાલ સિવાય કોઈ વ્યક્તિ સામી શરાફની અનુમતિ વગર પ્રમુખ નાસરને મળી શકતી નહિ. પહેલેથી જ અશરફ મારવાનને બરાબર ઓળખી ચૂકેલા સામી શરાફે તેને પણ એ નિયમમાં સલૂકાઈપૂર્વક બાંધી દીધો.

ઊંચાં અરમાનો સેવતા જમાઈ પ્રત્યે લગભગ આવું જ વલણ સસરા પણ દાખવી

રહ્યા હતા. શાસકીય કામકાજનો ભારે બોજ વેઠવામાં તેમનો ઘણોખરો સમય વીતતો, પરંતુ મોડી સાંજે ફરસદની જે થોડીક પળો મળતી એ તેઓ પોતાના દોહિત્ર (મોનાના દીકરા) અને દોહિત્રી (હોદાની દીકરી) સાથે પસાર કરતા હતા. મારવાન પ્રત્યે ધ્યાન આપે નહિ. ઉપેક્ષિત મારવાન ક્યારેક પ્રભાવશાળી સસરાને કશુંક પૂછવાનો યા કહેવાનો પ્રયાસ કરે, પરંતુ જીભ ઉપડે તો પણ (નાસર ખાનદાનના અમુક સગાંએ માર્ક કર્યું તેમ) લડખડાતી હતી.

ઉપેક્ષા બીજી રીતે પણ થતી હતી. પ્રમુખના કાર્યાલયમાં અશરફ મારવાનનો પગાર ૭૦ ઇજિપ્શિયન પાઉન્ડ હતો. વર્ષો બાદના ટેલિવિઝન ઇન્ટરવ્યૂમાં તેના આબ્દેલ ફરિદ નામના સહકાર્યકરે જણાવ્યું કે President's Officeમાં અન્ય દરેક કર્મચારીનો પગાર તે રકમ કરતાં વધારે હતો. સામી શરાફે ફરમાવેલા પ્રતિબંધ મુજબ અશરફ મારવાનને સરકારી ફાઇલો જોવાની છૂટ ન હતી, એકેય મીટિંગમાં તેને હાજર રખાતો ન


હતો અને 'ક્લેરિકલ' કહી શકાય એવાં જ કાર્યો સોંપાતાં હતાં.

પ્રમુખની દીકરીને પરણ્યાના આવાં પરિણામની અપેક્ષા મારવાને રાખી નહોતી, બલકે સત્તાનો છાકો અને સંપત્તિની છોળો માણવાનો અનેરો લહાવો તેણે મનોમન કલ્પી રાખ્યો હતો. આ મનોરથો ફળ્યા નહિ. કોઈ ના આપતા સસરાના અને બાજનજરી સામી શરાફના રાજમાં ફળે એવી શક્યતા ન હતી. હતાશાજનક વાતાવરણમાં દમ ઘૂંટાતો હતો. આથી રસાયણશાસ્ત્રનો વધુ અભ્યાસ કરવા માટે બ્રિટન જવાનો પ્રસ્તાવ તેણે મોના દ્વારા પ્રમુખ સમક્ષ રજૂ કરાવ્યો. પ્રમુખે કારણ પૂછ્યું ત્યારે મારવાન પાસે જવાબ તૈયાર હતો.

ઈજિપ્તમાં કેમિસ્ટ્રીને લગતા શિક્ષણનું ધોરણ આંતરરાષ્ટ્રીય કક્ષાનું ન હતું. વળી તેની મહેચ્છા કેમિસ્ટ્રીમાં માસ્ટર્સ ડિગ્રી અને પછી PhDની એટલે કે કેમિસ્ટ્રીમાં ડોક્ટરેટની ડિગ્રી મેળવવાની હતી.

ઉચ્ચ શિક્ષણ મેળવવાનો ઉમદા ખ્યાલ આવા જમાઈના મનમાં આવ્યાનું પ્રમુખ નાસરને આશ્ચર્ય થયું હોય તે શક્યતા ખરી, પરંતુ આનંદ તો જરૂર થયાનું પ્રમાણ એ કે તેમણે હા પાડી દીધી. દંપતીના ઘરખર્ચ માટે દર મહિને અમુક રકમ મોકલવાનું પણ વચન આપ્યું. જમાઈની માનસિકતા તેમજ આસમાની મુરાદો દુર્ભાગ્યે નાસરને ફરી ફરી નાસીપાસ કરવાની હતી. ૧૯૬૮ના ઓક્ટોબર દરમ્યાન અશરફ તથા મોના મારવાન લંડન પહોંચ્યાં. રૂઢિપરસ્ત આરબ સમાજના કેરો શહેર કરતાં સાવ વિપરિત એવા મુક્ત સમાજવાળા લંડન શહેરનાં રહેવાસી બન્યાં, જ્યાં મોજશોખ પ્રત્યે ઝોક ધરાવતા અશરફ મારવાન માટે ઘણાં પ્રલોભનો હતાં.

એક પ્રલોભન ૧૯૬૫માં સ્થપાયેલું આલિશાન કસિનો (જુગારખાનું) હતું. થોડાં જ સપ્તાહ બાદ અશરફ ત્યાં નજરે ચડવા લાગ્યો. નજર પ્રમુખ નાસરના જમણા હાથ સામી શરાફે નીમેલા બાતમીદારોની હતી. ઈજિપ્તનું લંડન ખાતેનું દૂતાવાસ સામી શરાફના (પ્રમુખની સંમતિ પામેલા) આદેશ મુજબ અશરફ મારવાનની ચાલચલગતનું મોનિટરિંગ કરતું હતું. પૈસેટકે હેસિયત ન હોવા છતાં બેજવાબદાર જમાઈએ



સરકારમાં કે સૈન્યમાં અધિકૃત હોદ્દો તેમજ એ હોદ્દાના અભ્યસે સત્તા ન ધરાવતી વ્યક્તિને જે સંવેદનશીલ બાબતો અંગે વાકેફ ન થવા દેવાય તેમાં પ્રમુખ નાસર તેમના મહેત્વાકાંક્ષી દામાદને હમરાઝ બનાવવા લાગ્યા. આ ગંભીર પ્રકારની ગફલત હતી

કસિનોના ટેબલ પર હજારો પાઉન્ડ ગુમાવ્યા. સારા નસીબે કેટલાક સમય અગાઉ તેને લંડનમાં રહેતા શેખ અબ્દુલ્લા-અલ-મુબારક સાથે પરિચય થયો હતો. આ શેખ કુવૈત દેશના સ્થાપક મુબારક-અલ-કબીરનો સૌથી નાનો પુત્ર હતો. આરબજગતની શાન જેવા નેતા પ્રમુખ નાસરનો જમાઈ નાણાંકીય મુસીબતમાં આવી પડ્યો તે શેખ અબ્દુલ્લાને કંઈયું અને તેણે કસિનોમાં અશરફનું દેવું ચૂકવી દીધું. માત્ર પહેલીવાર નહિ, બીજીવાર, ત્રીજીવાર અને ચોથીવાર પણ ચૂકવ્યું. નાસરની બદનામી થાય એ કુવૈતી આરબ શેખને માન્ય ન હતું.

જમાઈની દરેક અવિચારી

હરકતનો અહેવાલ થોડા જ કલાકોમાં સામી શરાફના હસ્તે પાટનગર કેરોમાં સસરાના ટેબલ પર આવી જતો હતો. ધીરજની પાળ તૂટતાં નાસર વિફર્યા. અશરફને તથા મોનાને તાત્કાલિક ઈજિપ્ત પાછા ફરવા હુકમ પાઠવ્યો. બન્નેના સ્વદેશાગમન બાદ મોનાને પિતાનો આદેશ મળ્યો કે તે અશરફને છૂટાછેડા આપી દે. જક્કી દીકરીનો જવાબ હંમેશ મુજબ

નકારમાં હતો. પિતાએ તેમની પ્રમુખ તરીકેની સત્તા વાપરી બન્ને જણાના પાસપોર્ટ જપ્ત કરાવ્યા. અશરફને સાફ શબ્દોમાં જણાવ્યું કે કેમિસ્ટ્રીના વિષયમાં MS/Master of Scienceની પરીક્ષા આપવા માટે અને ત્યાર પછી PhDની પદવી અર્થે Thesis/ શોધનિબંધ સુપરત કરવા પૂરતી તેને બ્રિટન જવાની છૂટ હતી. બાકી અભ્યાસ તેણે દેશમાં રહીને જ કરવો અને દરમ્યાન તેણે દેશ છોડીને ક્યાંય જવું નહિ.

આ પ્રતિબંધ ફરમાવ્યા બાદ પ્રમુખ નાસર વળી પાછી ન કરવા જેવી ભૂલ કરી બેઠા. અશરફ મારવાનને તેમણે પોતાની ઓફિસમાં નીમ્યો એટલું જ નહિ, પણ તેને શાસનતંત્ર તથા સંરક્ષણતંત્ર અંગેનાં કાર્યો સોંપવા લાગ્યા. ઇતિહાસનો કટાક્ષ અને ઈજિપ્તની કરુણતા એ કે અશરફ તેમાં ઝળક્યો. ગૂંચવાયેલી પરિસ્થિતિને થાળે પાડવામાં તેની મુત્સદ્દીગીરી, વાક્યાતુર્ય અને સલૂકાઈ જોતાં પ્રમુખ નાસરે તેના પર વધુ પડતો ભરોસો મૂકી દીધો. સરકારમાં કે સૈન્યમાં અધિકૃત

હોદો તેમજ એ હોદના અન્વયે યથાયોગ્ય સત્તા ન ધરાવતી વ્યક્તિને જે સંવેદનશીલ બાબતો અંગે વાકેફ ન થવા દેવાય તેમાં પ્રમુખ નાસર તેમના મહત્વાકાંક્ષી દામાદને હમરાઝ બનાવવા લાગ્યા. આ ગંભીર પ્રકારની ગફલત હતી. અશરફને તેઓ નિરાકરણ લાવવા માટેના જે 'મસલા' સોંપતા તેમાં આવી બાબતો ક્યારેક ગુપ્ત દસ્તાવેજો સહિત અશરફની નજર સમક્ષ ખુલ્લી પડી જતી હતી. સોંપાયેલી કામગીરીના ભાગરૂપે અમુક વખત અશરફે ઉચ્ચ હોદના લશ્કરી અફસરોને પણ મળવાનું થતું હતું. ઈજિપ્તના સંરક્ષણને તથા શસ્ત્રોને લગતી ઘણી બાબતો એ જાણવા ઉપરાંત તલેતલ સમજી પણ શકતો, કેમ કે પોતે મિલિટરી તાલીમ મેળવી ચૂક્યો હતો.

પ્રમુખ નાસરે પોતાનું જમાઈ તરફનું વલણ બદલ્યું એ દેખીતી રીતે તો આવકાર્ય વાત હતી, પરંતુ અશરફ મારવાનના ચંચળ તેમજ સસરા પ્રત્યે ચણચણતા મનમાં ઉદ્વેગ હતો. સસરાએ પોતાના જાપ્તા નીચે તેને રાખવા માટે President's Officeના ખીલે બાંધ્યાનું મારવાનને લાગતું હતું. વળી મોના દ્વારા જાણવા મળતું કે તેમણે છૂટાછેડાની વાત સાવ પડતી મૂકી ન હતી. ભવિષ્ય પત્નીને બદલે સસરા પર અવલંબિત હોય તે સંગદિલ વાસ્તવિકતા માનસિક ધૂંધવાટનું બીજું કારણ હતું. ઊંચા અરમાનોના આસમાનમાં ઊડતા મારવાન માટે માસિક ૭૦ ઈજિપ્શિયન પાઉન્ડના મામૂલી પગાર દરે આર્થિક ભવિષ્ય

તો આમેય ન હતું. વૈભવશાળી લાઈફસ્ટાઈલ માણવાનો અદમ્ય તલસાટ લખલૂંટ નાણાં વગર સંતોષાય તેમ ન હતો.

એક ભયંકર વિચાર છેવટે અશરફ મારવાનના દિમાગ પર સવાર થયો, જે માનસિક વિકૃતિ કરતાંય બદતર હતો. ઈજિપ્તના કાયમી અને કટ્ટર શત્રુ ઈઝરાયેલના હાથે ચણ ખાવાનું તેણે નક્કી કર્યું. જાસૂસીની આલમમાં થતા તગડી રકમોના નાણાંકીય વ્યવહારો જોતાં ખરેખર તો મોતીચારો શબ્દ યોગ્ય લેખાય, ચણ નહિ.

પ્રમુખ નાસર જોડે થયેલી સમજૂતી પ્રમાણે અશરફ મારવાને ૧૯૬૮માં પોતાનો શોધનિબંધ/ Thesis સુપરત કરવા લંડનની મુલાકાત લીધી. અંધારપિછોડાની નીચે દેશદ્રોહની ધોર કારકિર્દી અપનાવવાની દિશામાં પહેલું ડગલું એ અરસામાં તેણે ભર્યું. એક ટેલિફોન બૂથ પરથી તેણે ઈઝરાયેલી દૂતાવાસને કોલ જોડી ઈન્ટેલિજન્સ ઓફિસર (જાસૂસી વિભાગના અધિકારી) સાથે વાત કરાવવાનું લેડી ઓપરેટરને જણાવ્યું. અરબી લઢણમાં અંગ્રેજી બોલતા અને દૂતાવાસના ઈન્ટેલિજન્સ ઓફિસર કે રિફ્રેન્સ ઓફિસર જોડે વાત કરવા માગતા અજાણ્યા શખ્સોના ફોન કોલ્સ ઘણી વખત ઓપરેટરે લીધા હતા. નિયત પ્રથા મુજબ નામ પૂછ્યા બાદ તેણે દૂતાવાસના મિલિટરી attaché/ દૂતને કોલ ટ્રાન્સફર

If you can't come to town, please telephone 4607

Lighting, Heating, Cooking, Refrigeration

CARL MARX

5 PRINCES MARY AVE. JERUSALEM

THE PALESTINE POST

JERUSALEM
SUNDAY, MAY 14, 1948

THE PALESTINE POST

THE SUBSCRIPTION DEPARTMENT

has returned to The Palestine Post

office, Haasdale Street, Jerusalem, Tel. 4233.

PRICE: 25 MILLS

VOL. XXIII, No. 6714

STATE OF ISRAEL IS BORN

The first independent Jewish State in 19 centuries was born in Tel Aviv as the British Mandate over Palestine came to an end at midnight on Friday, and it was immediately subjected to the test of fire. As "Medinat Yisrael" (State of Israel) was proclaimed, the battle for Jerusalem raged, with most of the city falling to the Jews. At the same time, President Truman announced that the United States would accord recognition to the new State. A few hours later, Palestine was invaded by Moslem armies from the south, east and north, and Tel Aviv was raided from the air. On Friday the United Nations Special Assembly adjourned after adopting a resolution to appoint a mediator but without taking any action on the Partition Resolution of November 29.

Yesterday the battle for the Jerusalem-Tel Aviv road was still under way, and two Arab villages were taken. In the north, Acre town was captured, and the Jewish Army consolidated its positions in Western Galilee.

Most Crowded Hours in Palestine's History

Between Thursday night and this morning Palestine was through what by all standards must be among the most crowded hours in its history.

For the Jewish population there was the anguish over the fate of the few hundred Hagana men and women in the Kfar Etzion bloc of settlements near Hebron. Their surrender to a fully equipped superior foreign force desperately in need of a victory was a foregone conclusion. What could not be known, with no communications since Thursday morning, was whether and to what extent the Red Cross and the United Nations would secure civilized conditions for prisoners and wounded, and proper respect for the dead.

1૯૪૮માં ઈઝરાયેલ નામના સ્વતંત્ર દેશનો જન્મ થયો એ સાથે આરબ રાષ્ટ્રોનાં લશ્કરી દળો તેના પર હુમલો લાગ્યાં. એક આરબ રાષ્ટ્ર ઈજિપ્ત પણ હતું, જેનાં વિમાનોએ ઈઝરાયેલના તેલ અવિવ પર હવાઈ હુમલા કર્યા હતા

Jews Take Over Security Zones

The battle for Jerusalem, which began when the British forces withdrew on Friday at 2 o'clock yesterday afternoon, continued all day Friday and yesterday. The Jewish forces, which had been in the city since the British withdrawal, were still being heard in the early hours of this morning as the battle entered its third day.

Repeated efforts on Friday evening and again on Saturday to bring about a ceasefire failed to agree to the specified time.

On Friday morning, Jewish forces entered the Russian compound and Zone C to occupy the buildings required from Jews last year's operation was almost bloodless, but beyond the Jewish edge of Zone C, Arab forces were forced to take the Hareage Bank was taken.

Other parts of the city were shelled up Jews over the air, evacuated by the British. By the same time, President Truman announced that the United States would accord recognition to the new State. A few hours later, Palestine was invaded by Moslem armies from the south, east and north, and Tel Aviv was raided from the air. On Friday the United Nations Special Assembly adjourned after adopting a resolution to appoint a mediator but without taking any action on the Partition Resolution of November 29.

Yesterday the battle for the Jerusalem-Tel Aviv road was still under way, and two Arab villages were taken. In the north, Acre town was captured, and the Jewish Army consolidated its positions in Western Galilee.

Egyptian Air Force Spitfires Bomb Tel Aviv; One Shot Down

Kel Israel, the Tel Aviv broadcasting station, reported today that Tel Aviv had been bombed twice from the air. The first raid, which took place at 11 o'clock, was reported to have been carried out by four Egyptian Spitfires. One plane had been shot down and one plane had been damaged. The second raid, which took place at 1 o'clock, was reported to have been carried out by two Egyptian Spitfires. One plane had been shot down and one plane had been damaged.

U.S. Recognizes Jewish State

WASHINGTON, Saturday.—Ten minutes after the termination of the British Mandate over Palestine, the United States announced that it recognized the Jewish State. The announcement was made by the State Department. The U.S. also considered lifting the arms embargo but it was not known whether to Palestine or the entire Middle East. The U.S. also considered lifting the arms embargo but it was not known whether to Palestine or the entire Middle East.

Proclamation by Head of Government

The creation of "Medinat Yisrael", the State of Israel, was proclaimed at midnight on Friday by Mr. David Ben Gurion, with the Chairman of the Jewish Agency Executive and now head of the State's Provisional Council of Government.

The first act of the Council of Government, as announced by its head, was to abolish all legislation of the 1940 White Paper of the Mandatory Power, particularly the Ordinance and Order relating to immigration and land transfer.

In the declaration of independence, Mr. Ben Gurion called on the Arabs of Palestine to restore peace, ensuring them full civic rights and full representation. In all governmental organs of the State.

Mr. Ben Gurion, prefaced the declaration with a review of the historic connection of the Jewish people with the Land of Israel and of their efforts to return, which never ceased throughout the generations of their dispersal, until the Nazi holocaust proved the urgency of the need for a Jewish State.

The Balfour Declaration of 1917, confirmed by the League of Nations, had given explicit

2 Columns Cross Southern Border

By WALTER COLLINS
P. O. Correspondent

Etzion Settlers Taken P.O.W.

Fighting in the Kfar Etzion bloc continued throughout

Special Assembly Adjourns


FLASHING MESSAGE, Saturday.—The Special U.N. Assembly, called four weeks

કર્ચો. લશ્કરી દૂતે ફોન લીધો. ઇન્ટેલિજન્સ ઓફિસરને લાઈન ટ્રાન્સફર કરવામાં મુશ્કેલી હોવાનું કહી તેણે નામ પૂછ્યું અને વળતો ફોન કરી શકાય એ માટે ફોન નંબર માગ્યો. અશરફ મારવાને નામ કહ્યું, પણ વધુ સ્પષ્ટતા કરી નહિ. મિલિટરી દૂતે નામ ચબરખી પર નોંધી લીધું અને ચબરખી પોતાના ટેબલ પરની Outbox ટ્રેમાં મૂકી દીધી, જ્યાં તે પડી રહેવાની હતી. ઇઝરાયેલના દૂતાવાસમાં આવી બેફિકરાઈ અજૂગતી જ લેખાય, પરંતુ તેનું કારણ હતું. દૂતાવાસમાં સંપનો અભાવ હતો. ઇઝરાયેલ ડિકેન્સ ફોર્સિસ/ IDFના મિલિટરી ઓફિસરોને ત્યારે મોસાદના ઇન્ટેલિજન્સ ઓફિસરો જોડે સારાસારી ન હતી.

હતોત્સાહ થયેલો અશરફ મારવાન સ્વદેશ પાછો ફર્યો અને વળી એ જ વાતાવરણમાં આવી પડ્યો કે જેમાંથી તેને કેમે કરીને છૂટી સ્વતંત્રતાનું અને સાલ્વબીનું જીવન ભોગવવું હતું. ઇજિપ્તના મસીહા ગણાતા પ્રમુખ નાસરના હસ્તે તેનો અહમ્મ ઘવાયો હતો. આથી હિસાબ બરાબર કરવાની દેખવૃત્તિ પણ તેના મગજ પર સવાર હતી અને તેમાં પૂરેપૂરી સંતૃપ્તિ

આપતું પગલું સ્વાભાવિક રીતે કટ્ટર દુશ્મન ઇઝરાયેલના પક્ષે જતા રહેવાનું હતું. મનોવૈજ્ઞાનિક રીતે જોતાં એ પોતાનું મહત્વ જેવું તેવું ન હોવાનું સિદ્ધ પણ કરવા માગતો હતો.

પાંચેક મહિના બાદ ૧૯૭૦ની આખરમાં મારવાને ફરી લંડન જવાનું થયું એ દરમિયાન ઇજિપ્તમાં ધરખમ પરિવર્તનો આવ્યાં હતાં. ઇઝરાયેલ સામેના જૂન, ૧૯૬૭ના યુદ્ધમાં ઇજિપ્તને જે કારમો પરાજય મળ્યો તેનો આઘાત પ્રમુખ નાસરના તન-મનને દિવસોદિવસ ખોખલાં કરી રહ્યો હતો. ઇજિપ્તે એ યુદ્ધમાં કુલ મળીને ૪૧૬ વિમાનો ગુમાવ્યાં હતાં અને વધુમાં તેનાં ૨૫ હવાઈમથકો સદંતર નાશ પામ્યાં. સૈનિકખુવારી ૧૫,૦૦૦ કરતાં વધારે હતી. સુએઝ નહેરની પૂર્વનો ૬૦,૦૦૦ ચોરસ કિલોમીટરમાં ફેલાયેલો તેનો આખો સાઈનાઈ પ્રદેશ ઇઝરાયેલે માત્ર છ દિવસમાં જીતી લીધો. (જુઓ, સામેનો નકશો). આ પ્રદેશ ફરી હસ્તગત કરવા પ્રમુખ નાસરે ત્રણ વર્ષ સુધી War of Attrition એવા નામે ઓળખાયેલો સંઘર્ષ ચલાવ્યો, પણ તેમાં ફાવ્યા નહિ. ઇઝરાયેલે સાઈનાઈમાં પગદંડો જમાવી રાખ્યો. જુલાઈ ૧, ૧૯૬૭થી શરૂ કરીને ઓગસ્ટ ૭, ૧૯૭૦ સુધી ચાલેલા તે સંઘર્ષ




Six Day War કહેવાતા યુદ્ધમાં ઇઝરાયેલની તોપોએ ભંગારમાં ફેરવી નાખેલું ઇજિપ્તની વાયુસેનાનું વિમાન

ઈઝરાયેલના લંડન
દૂતાવાસના ઈન્ટેલિજન્સ
ઓફિસરનો સંપર્ક કરવાની
પ્રથમ નિષ્ફળ કોશિશના
પાંચ મહિના પછી અશરફ
મારવાન બ્રિટનની મુલાકાતે
ગયો ત્યારે ફરી પ્રયાસ કર્યો.
આ વખતે પણ તેનો કોલ

નિમિત્તમાત્ર જેવો સાવ અજ્ઞાયિતવ્યો સામાન્ય પ્રસંગ થોડા દિવસ પછી બન્યો. ઈતિહાસને જબરજસ્ત પલટો લેવા માટે ઘણીવાર કેટલું મામૂલી બહાનું પૂરતું નીવડે તેનો એ દાખલો હતો. ૧૯૭૦ના ડિસેમ્બરની અધવચ્ચે મોસાદના બે સીનિઅર અમલદારોએ જાસૂસીને લગતા અન્ય કામસર લંડનની મુલાકાત લીધી.

ધર્મશાસ્ત્ર : શિક્ષક કે ધોરણ સંવાદ પદ્ધતિનું અર્થ પરીણ



નામ સાંભળી રેહાવિઆહ વાર્દી અને શમ્યૂએલ ગોરેન એકમેક સામે તાકી રહ્યા. મોટરમાં સાથે પ્રવાસ કરતો ઈઝરાયેલી દૂતાવાસનો ઇન્ટેલિજન્સ ઓફિસર પણ ચમક્યો. ત્રણેય માટે અશરફ મારવાન પરિચિત નામ હતું. પ્રમુખ નાસરનો એ જમાઈ અગાઉ લંડનમાં હતો ત્યારે તેની હિલચાલ ઇન્ટેલિજન્સ ઓફિસર્સની નજરમાં રહેતી હતી.

જુગારની આદતને કારણે પૈસાનાં તેને ફાંફાં પડતાં તે પણ ખબર પડી આવ્યું હતું. વાર્દાના અને ગોરેનના દિમાગમાં બે મુદ્દા તરત સ્પષ્ટ બન્યા. જુગાર રમવા સહિતની હાઈ-ફાઈ જિંદગી ભોગવવા માગતા અશરફ મારવાનનું ખાલી રહેતું ખિસ્સું તેનું કમજોર પાસું હતું, માટે ધનલાલસાએ તે ઈજિપ્તના પરંપરાગત શત્રુ તરફ ઢળવા તૈયાર થયો હતો. બીજું એ કે પ્રમુખ નાસરના સાન્નિધ્યમાં તે રહી ચૂક્યો હતો અને ગોપનીય લશ્કરી તથા રાજકીય માહિતીનો ગંજ તેની પાસે હોય એ સ્વાભાવિક હતું.

આ તો ખરેખર બગાસું ખાતાં પતાસું મોંમાં આવી પડે એવી વાત હતી. રેહાવિઆહ વાર્દાને તેમજ શમ્યૂએલ ગોરેનને ચિંતા એ પેઠી કે મારવાન રખે આજકાલમાં પાછો ઈજિપ્ત જતો રહે અને ફરી ભેટો થાય નહિ. નિયમ મુજબ આવા સમયે ઈઝરાયેલના પાટનગર તેલ અવિવ ખાતેના મોસાદ હેડક્વાર્ટર્સને જાણ કરી તેના દિશાનિર્દેશ મુજબ આગળ વધવું જોઈએ. ખબરી બનવાની સામે ચાલીને ઓફર કરનાર આરબ જોડે બારોબાર મુલાકાત ગોઠવવાની લંડન યુનિટને છૂટ ન હતી. આમ છતાં સમયનું મૂલ્ય હતું. આથી બન્ને સીનિઅર અમલદારોએ પોતાની સંયુક્ત જવાબદારીએ નિયમને બાજુ પર મૂકી અશરફ મારવાન સાથે વહેલી તકે મેળાપ યોજવાનું નક્કી કર્યું. મોટર તેમણે દૂતાવાસ તરફ વળાવી, મારવાને લખાવેલા નંબર પર ફોન જોડ્યો અને ટૂંકી વાતચીત બાદ મીટિંગનો સમય તેમજ સ્થળ નક્કી કર્યો.

એક નાજૂક વિષય કોણે અશરફ મારવાન સાથે કામ પાડવું એ હતો. મારવાનની વૃત્તિ, વિચારો અને વાણી ઉપરાંત બીજી જે પણ સારી-નરસી વિલક્ષણતાઓ સાથે મોસાદ એજન્ટના તાર ન મળે તો પરસ્પરના વિશ્વાસનો નાતો બંધાય નહિ. દૂતાવાસ પર મસલતો પછી ત્યાંના જ દુબી નામના મોસાદ એજન્ટને મારવાનના ‘મેજબાન’ તરીકે પસંદ કરવામાં આવ્યો. (દુબીની અટક કદી જાહેર થનાર ન હતી). ઉંમર પાંત્રીસેક વર્ષની હતી. લંડનના દૂતાવાસમાં મોસાદ વિભાગનો દ્વિતીય હોદ્દાનો દુબી ફાંકડું અરબી બોલી જાણતો હતો.

એક મલ્ટિ-સ્ટાર હોટલમાં ઉપરના મજલે બંધબારણે

મળવાનું નક્કી થયા પછી મોસાદના સાદા વેશધારી સશસ્ત્ર રક્ષકોને હોટલ પાસે છૂટાછવાયા ખડા કરી દેવામાં આવ્યા. ઈજિપ્તની મુખાબરાત નામની જાસૂસી સંસ્થાએ કદાચ છટકું ગોઠવ્યું હોય તો કહેવાય નહિ. સમય વહેલી સાંજનો હતો. હોટલની વિશાળ લોબીમાં શમ્યૂએલ ગોરેન દૂર સોફા પર બેય હાથમાં ખુલ્લું છાપું પકડીને બેઠો હતો. અંગૂઠા વડે તેણે અંદરના ભાગે અશરફ મારવાનનો ફોટોગ્રાફ દાબી રાખ્યો હતો. અસલ પ્રિન્ટનો નહિ, પણ અખબારી હતો. મારવાનના

લગ્ન વખતે લેવાયો હતો અને કૈરોના દૈનિકમાં છપાયો હતો. ગોરેનની આતુરતા પળેપળ અધિરાઈ બનતી હતી. મારવાને લાંબો વખત રાહ જોવડાવી નહિ. નક્કી કરેલા સમયે આવ્યો. ગોરેને તિરકસ આંખે તેની સામે ઘડીક જોયું, પછી અંગૂઠા નીચે દાબેલો ફોટો જોયો અને પછી લોબીના સામા છેડે ઊભેલા

દુબીને હકારાત્મક સંકેત કર્યો.

‘મિ. મારવાન,’ દુબીએ મારવાન તરફ આગળ વધીને અરબી ભાષામાં કહ્યું. ‘તમને મળીને આનંદ થયો; મારું નામ એલેક્સ છે.’

અરબી ભાષા સાંભળી મારવાનના ચહેરા પર થોડોક તણાવ ફરી વળ્યો. કદાચ ફડકો પેઠો કે રખે ઈજિપ્શિયન સિકેટ એજન્સી મુખાબરાતના સંકંજામાં પોતે આવી પડ્યો હોય, એટલે તેણે અંગ્રેજીમાં પૂછ્યું : ‘તમે ઈઝરાયેલી છો ?’

દુબીને પોતાની ભૂલ સમજાતાં તરત અંગ્રેજીમાં હા પાડી અને પછી એ જ ભાષામાં વાત આગળ ચલાવી હોટલના ઉપલા મજલે રિઝર્વ કરાયેલા રૂમમાં એકાંતે ચર્ચા કરવાનું સૂચવ્યું. છાપા ઓથેથી શમ્યૂએલ ગોરેને બેય જણાને વાર્તાલાપના જ મૂડમાં લિફ્ટ તરફ જતા જોયા અને રાહત અનુભવી કે પહેલો મેળાપ બહુ સહજ-સરળ નીવડ્યો હતો, માટે ચર્ચા યોગ્ય પાટે આગળ વધવાની સંભાવના દેખાતી હતી.

અશરફ મારવાન હોટલના બંધ રૂમમાં આરામદાયક સોફા પર બેઠા પછી ઘણો સ્વસ્થ દેખાવા લાગ્યો. મરહૂમ પ્રમુખ નાસરના એ જમાઈએ દુબીને સવાલ કર્યો કે પોતે કોણ છે તેની એને (દુબીને) ખબર છે કે કેમ ? ઘણું બધું જાણતા હોવા છતાં સામેવાળાને બધું ન જણાવવું તે જાસૂસીના ધંધાનો પહેલો



મોસાદના અમલદારો શમ્યૂએલ ગોરેન (ડાબે) અને રેહાવિઆહ વાર્દા

અશરફ મારવાનના આગમન પહેલાં મોસાદના સાદા વેશધારી સશસ્ત્ર રક્ષકોને હોટલ પાસે છૂટાછવાયા ખડા કરી દેવામાં આવ્યા. હોટલની વિશાળ લોબીમાં શમ્યૂએલ ગોરેન દૂર સોફા પર બેય હાથમાં ખુલ્લું છાપું પકડીને બેઠો

નિયમ, માટે દુબી અમુક બાબતોનો એકરાર કર્યા બાદ થંબ્યો-- અને ત્યાંથી મારવાને આગળ ચલાવ્યું. મોના સાથેનાં લગ્નથી માંડીને સસરા નાસર સાથેના ખાટા સંબંધો અને President's Officeમાં આપબુદ મુખ્ય અધિકારી સામી શરાફ સાથેના ખટરાગ સહિત ઘણું કહી નાખ્યું. પ્રમુખ નાસરના અનુગામી પ્રમુખ સાદાત વિશે પણ વિવરણ આપ્યું.

આ બધી માહિતી દુબી માટે લગભગ વ્યર્થ હતી, કેમ કે મોસાદની ફાઇલમાં ક્યારની નોંધાયેલી હતી. દુબીને જુદા પ્રશ્નોના ઉત્તરોમાં રસ હતો : ઇઝરાયેલ માટે અશરફ મારવાન પાસે ખાસમખાસ કહી શકાય એવી શી માહિતી હતી ? કઈ જાતની ? લશ્કરી કે રાજદ્વારી ? ૧૯૬૭ના યુદ્ધમાં ઇજિપ્તને મોકળા હાથે શસ્ત્રસહાય કરનાર અને તેનાં મિસાઇલમથકોની પણ કાર્યપ્રણાલી સંભાળનાર રશિયા સાથે હવે ઇજિપ્તના સંબંધો કેવા હતા ? ટૂંકમાં, ઇજિપ્તને લગતી કેવી 'કવોલિટી'ની બાતમી અશરફ મારવાન ઇઝરાયેલને પૂરી પાડવા માગતો હતો ?

દુબીએ હજી તો પહેલો સવાલ પૂછ્યો ત્યાં મારવાને પોતાની સાથે આણેલી બ્રીફકેસ ખોલી તેમાંથી અરબી ભાષામાં લખાયેલાં કાગળો કાઢ્યાં અને દુબીને વાંચી સંભળાવવા લાગ્યો. દુબીને લશ્કરી બાબતોનું પ્રાથમિક જ્ઞાન હતું, એટલે તેને સમજતા વાર ન લાગી કે મારવાન ટોપ-સિક્રેટ માહિતીના વટાણા વેરી રહ્યો હતો. સૌથી વધુ ખુશાલી એ વખતે તેના હૃદયમાં ફરી વળી કે જ્યારે મારવાન ઇજિપ્તના Order of Battle/ OBનો ઘટસ્ફોટ કરવા લાગ્યો. આ તો દેશદ્રોહની હદ હતી. કોઈ પણ દેશના સૈન્યનો ઓર્ડર ઓફ બેટલ એ કહેવાય કે જે રણનીતિના સ્વરૂપે પૂર્વનિર્ધારિત હોય અને યુદ્ધ ફાટી નીકળે ત્યારે સૈન્ય તે વ્યૂહરચના અનુસાર લડી દુશ્મન સામે ટક્કર લે. કઈ ઇન્ફન્ટ્રી બટાલિઅન, કઈ આર્મર્ડ બ્રિગેડ, કઈ આર્ટિલરી રેજિમેન્ટ કયા મોરચે ગોઠવાય તેનું પૂરું આલેખન કરતા ઓર્ડર ઓફ બેટલનો નકશો તથા ચાર્ટ અત્યંત ગુપ્ત દસ્તાવેજ લેખાય, પણ અશરફ મારવાન અહીં તેને ઇજિપ્તના સૌથી કઠ્ઠર શત્રુ ઇઝરાયેલના મોસાદ એજન્ટ સમક્ષ બકી રહ્યો હતો.

દુબીએ પણ તક ઝડપી લીધી. અશરફ મારવાન પોતાનું

મહત્વ સિદ્ધ કરવા અને તે બહાને મહત્તમ કિંમત વસૂલ કરવા બોલતો રહ્યો અને દુબી તે વિગતો નોટપેડ પર લખતો રહ્યો. નોંધી લેવું જરૂરી પણ હતું, કેમ કે અશરફ મારવાન કેવોક ઉપયોગી નીવડે તેના આકલન માટે જરૂરી વિગતો ઇઝરાયેલ ખાતે મોસાદના હેડક્વાર્ટર્સને મોકલવી જરૂરી હતી. દુબીને પોતાને તો લાગ્યું કે સામેથી જાળમાં આવેલી માછલી સામાન્ય નહિ, સોનેરી હતી.



લશ્કરની કઈ ટુકડી કયા મોરચે ગોઠવાય તેનું પૂરું આલેખન કરતા ઓર્ડર ઓફ બેટલનો નકશો તથા ચાર્ટ અત્યંત ગુપ્ત દસ્તાવેજ લેખાય, પણ અશરફ મારવાન અહીં તેને ઇજિપ્તના સૌથી કઠ્ઠર શત્રુ ઇઝરાયેલના મોસાદ એજન્ટ સમક્ષ બકી રહ્યો હતો

આ મુલાકાતની વિશિષ્ટતા એ રહી કે અશરફ મારવાને વાતચીત દરમ્યાન પોતાનો ભાવ ન ટાંક્યો. પૈસાનો ઉલ્લેખ ન કર્યો. અછડતો સંકેત પણ નહિ. લેવડદેવડની સમજૂતીના તબક્કે આવતા પહેલાં તે કદાચ 'સેમ્પલ' આપી પોતાની કામગીરીના મૂલ્યનો અહેસાસ મોસાદને કરાવવા માગતો હતો. વાતચીત સકારાત્મક નીવડી રહી હતી, એટલે દુબી પણ વાતાવરણને પૈસાના મુદ્દે ગંભીર થતું રોકવા માગતો હતો. બન્ને જણા હાથ મિલાવી છૂટા પડ્યા તે પહેલાં મારવાને શરત મૂકી કે ભવિષ્યમાં દુબી સિવાય બીજા એકેય મોસાદ એજન્ટ જોડે વાતચીત કરવાનું તેમજ મળવાનું પણ તેને માન્ય ન હતું. દુબીએ યાને કે એલેક્સે વચન આપ્યું. મારવાન પૂરતો દુબી 'એલેક્સ' હતો.

મીટિંગના અંતે પહેલાં મારવાન લિફ્ટમાં નીચે ઉતર્યો. હોટલની બહાર નીકળ્યો અને ટેક્સી પકડી જતો રહ્યો.

દુબી થોડી વાર પછી નીચે આવ્યો. અંતર્ગૃહ દસ્તાવેજો તેમજ નોટપેડ પર લખેલી માહિતીનાં પાનાં તેણે હાથમાં મુશ્કેટાટ દાબી રાખ્યાં હતાં. યોજના મુજબ શમ્યૂએલ ગોરેન ક્યારનો હોટલ છોડીને ઇઝરાયેલી દૂતાવાસે જતો રહ્યો હતો, કેમ કે લિફ્ટ દ્વારા લોબીમાં આવતા મારવાનની નજર રખે તેના પર પડતાં સંશય જાય તે યોગ્ય ન હતું. દૂતાવાસે પહોંચવા દુબીએ પણ ટેક્સી કરી, પરંતુ સહેજ દૂર છોડી દીધી. બાકીનું અંતર ચાલીને કાપ્યું.

થોડી મિનિટો પછી દૂતાવાસના સાઉન્ડપ્રૂફ બંધ રૂમમાં દસ્તાવેજો અને લખાણો પર ઉપરછલ્લી દૃષ્ટિ માંડતાવેંત શમ્યૂએલ ગોરેને ઉદ્ગાર કાઢ્યો : 'વાહ, નસીબ ! સાચે જ આવી બાતમી આવા બાતમીદાર મારફત પ્રાપ્ત થાય એ તો હજાર વર્ષમાં એકાદ વખત જ બને !' ખુશાલી જગાડતી

ખુશકિસ્મતી માણવાનો વારો ત્યાર પછી રૂમમાં દાખલ થયેલા રેહાવિઆહ વાર્દીનો અને તેની સાથેના ઈન્ટેલિજન્સ ઓફિસરનો એટલે કે મોસાદના સ્થાનિક એજન્ટનો હતો.

અશરફ મારવાન અને દુબી વચ્ચે થયેલી મીટિંગનો વાર્દી-ગોરેને મુદ્દાસર રિપોર્ટ તૈયાર કર્યો અને ગુપ્ત બાતમીના કાગળો ભેગો ડિપ્લોમેટિક બેગમાં ઈઝરાયેલ ખાતે મોસાદના નિયામક ઝવી ઝમીરને મોકલી આપ્યો. ઝમીર મિલિટરી અફસર હતો. જાસૂસીનું કાર્યક્ષેત્ર લશ્કરી કાર્યક્ષેત્ર કરતાં સાવ ભિન્ન હોય, છતાં ૧૯૬૮માં તત્કાલીન વડા પ્રધાન લેવિ એશ્કોલે તેની નિર્ણયશક્તિ અને નેતૃત્વશક્તિ જોતાં તેની મોસાદના નિયામક તરીકે નિમણૂક કરી હતી.

ઈજિપ્તના સૈન્યને લગતી અતિ ગોપનીય બાતમી ફક્ત ઘટસ્ફોટક નહિ, સ્ફોટક પણ હતી. આથી વાંચ્યા બાદ ઝવી ઝમીરે તરત સંદેશો મોકલી વાર્દી, ગોરેન તથા દુબીને ઈઝરાયેલ બોલાવ્યા. પાટનગર તેલ અવિવ ખાતે મોસાદના હેડક્વાર્ટર્સ પર તેમની જોડે વિચારવિનિમય કરતી વખતે મુખ્ય વિષય અશરફ મારવાનની નિયતનો એટલે કે તેની અસલિયતનો રહ્યો. મારવાન ડબલ-એજન્ટ તો નહોતો ? ઈજિપ્તની ગુપ્તચર સંસ્થા મુખાબરાતે ઈઝરાયેલને બોગસ માહિતી આપી ગેરમાર્ગે દોરવા મોકલ્યો હોય એ શક્ય ખરું ? સામે ચાલીને સિક્રેટ એજન્ટની કામગીરી માટે પોતાને હાજર કરતા અશરફ મારવાન જેવા શત્રુદેશીયને જાસૂસીની આલમમાં Walk-In કહે, પણ તે ડબલ-એજન્ટ ન હોવાની યોગ્ય ખાતરી કરવી જોઈએ.


વિચારવિમર્શ બાદ મોસાદના નિયામક ઝવી ઝમીર ઉપરાંત સૌનો મત એ પડ્યો કે ઈજિપ્તની ગુપ્તચર સંસ્થા જો મોસાદમાં ડબલ-એજન્ટને ‘રોપવા’ માગતી પણ હોય તો એ માટે ઈજિપ્તના મસીહા ગણાયેલા પ્રમુખ નાસરના જમાઈને દાવ પર લગાડે નહિ. બીજું, ડબલ-એજન્ટ સામાન્ય રીતે એવી ‘ગુપ્ત’ બાતમી પૂરી પાડે કે જે સામા પક્ષની આમેય જાણમાં હોય કે પછી થોડા વખતમાં આઉટડેટડ બની જાય એવી હોય, જ્યારે મારવાને તો ઈજિપ્તનો કાયમી Order of Battle/ OB ખુલ્લો પાડી દીધો હતો. ત્રીજી વાત એ કે પ્રમુખ નાસરના મૃત્યુ બાદ અશરફ મારવાન તેમના ઉત્તરાધિકારી પ્રમુખ અનવર સાદાતના ખાસ સલાહકારનો હોદ્દો પામ્યો હતો. આથી દરેક

સરકારી તથા લશ્કરી નીતિ, નિર્દેશ તથા નિર્ણયને લગતો વહીવટીપત્ર તેની નજર હેઠળ પસાર થતો હતો.

સિક્રેટ માહિતી વેચનાર અને સિક્રેટ માહિતી ખરીદનાર બન્ને ગરજાઉ, માટે ‘બિઝનેસ’ સરસ રીતે જામ્યો. લંડનમાં દુબી સાથેની દરેક મુલાકાત વખતે અશરફ મારવાન દસ્તાવેજી બાતમીના સાટામાં ૫૦,૦૦૦ પાઉન્ડ મેળવતો હોવાનું કહેવાતું હતું. આ વાત જો સાચી હોય તો જાસૂસીની તત્કાલીન તવારીખમાં સર્વાધિક કમાણી મેળવનાર સિક્રેટ એજન્ટ મારવાન હતો.

પ્રમુખ ગામેલ આબ્દેલ નાસરની સરખામણીએ તેમના ઉત્તરાધિકારી પ્રમુખ અનવર સાદાતનું વ્યક્તિત્વ ઘણું ફિક્કું હતું. અમેરિકન સમાચાર માધ્યમોએ તેમને ‘a semi-comic figure’ કહ્યા હતા. ઈઝરાયેલનું મીડિઆ શિષ્ટાચાર ચૂકીને તેમના માટે ‘a dark donkey’ શબ્દો વાપરતું હતું. (પ્રમુખ

ઈઝરાયેલી જાસૂસી સંસ્થા મોસાદના નિયામક ઝવી ઝમીર



સાદાત શ્યામવર્ણ હતા). ઈજિપ્તના નેતા તરીકે તેઓ ઝાઝું કાઠું કાઢે એવું રાજકીય નિરીક્ષકો પણ માનતા ન હતા, પરંતુ સત્તાના મંચ પર આવ્યાના કેટલાક મહિના બાદ તેમનાં એક પછી એક જાહેરનામાં સૌના કાને પડવાં લાગ્યાં. વારાફરતી બધા રાજકીય હરીફોને તેમણે બેસાડી દીધા. પ્રમુખપદના ખ્વાહિશમંદ એવા મોટા ગજાના ઉપપ્રમુખ અલી સાબ્રીના હાથમાં બરતરફીનો કાગળ પકડવો. વિદેશનીતિમાં કેટલાક પાયાગત ફેરફારો જાહેર કર્યા.

એક જાહેરાત ઉલ્લેખનીય હતી. અશરફ મારવાન અને મોસાદ વચ્ચેના ધૂપા સંબંધ જોડે તે જાહેરાતને દૂરનો નાતો હતો. વધુ તો ઈઝરાયેલ વિરુદ્ધ ઈજિપ્તનું અત્યંત પરિવર્તનકારી લોહિયાળ યુદ્ધ તેના પગલે ફાટી નીકળવાનું હતું. ખરેખર જ

પરિવર્તનકારી હતું, માટે અહીં પણ તે જાહેરાતનો ઉલ્લેખ કરવો રહ્યો. પ્રમુખ સાદાતના શબ્દો :

‘હું સુએઝ નહેર પાછી ખોલવા તૈયાર છું. મારા સૈનિકોને નહેર ઓળંગી તેના પૂર્વ કાંઠે જવા મળે તો મારું વચન છે કે હું ત્રણ નહિ, છ મહિનાનો યુદ્ધવિરામ જાહેર કરીશ. ઉપરાંત સંયુક્ત રાષ્ટ્ર સંસ્થાના મહામંત્રી ડો. ગુન્ના જારિંગની મધ્યસ્થી હેઠળ ઇઝરાયેલ સાથે શાંતિકરાર કરવા પણ તૈયાર છું.’

આશ્ચર્યનો સુખદ આંચકો દેતી પ્રમુખ સાદાતની ઓફરને મારવાન-મોસાદની સાંઠગાંઠ સાથે શી વાતે સંબંધ હતો ? ચૌકાવનારો જવાબ હાલપૂરતો મોકૂફ રાખી ફક્ત એટલું જાણો કે ઇજિપ્તનો ઘડોલાડવો કરી નાખનાર ૧૯૬૭ના (Six-day War કહેવાયેલા) યુદ્ધ બાદ પ્રમુખ નાસરે ઇઝરાયેલના જહાજ ટ્રાફિકની નાકાબંધી માટે સુએઝ નહેર બંધ કરી દીધી હતી. (૨૫મે પાને નકશામાં સુએઝ નહેરનું સ્થાન જુઓ). ઓચિંતા લેવાયેલા નિર્ણયને લીધે ૧૫ માલવાહક જહાજો નહેરમાં ફસાઈ પડ્યાં હતાં. બધા દેશોની જહાજ કંપનીઓનાં હિસાબી સરવૈયાં તેને લીધે ડામાડોળ બન્યાં હતાં, કેમ કે જહાજોએ વધુ બળતણ ખર્ચી આફ્રિકાનો ફેરો લગાવવો પડતો હતો. દા.ત. ભારતના માલવાહક જહાજોએ યુરોપ જવા માટે ઓર ૭,૦૦૦ કિલોમીટરનું અંતર કાપવાનું થતું હતું.

આ સ્થિતિ સઘળા દેશો માટે અનિચ્છનિય હતી. પ્રમુખ અનવર સાદાત ચાર વર્ષ થયે બંધ સુએઝ નહેરને ખોલી નાખે તે સૌને માટે હિતકારી વાત હતી. સાદાતે ફક્ત એક વાજબી શરત મૂકી કે ઇઝરાયેલે ૧૯૬૭ના યુદ્ધમાં ઇજિપ્તનો ૬૦,૦૦૦ ચોરસ કિલોમીટરનો છેક સુએઝ નહેરના પૂર્વ કાંઠા સુધીનો ભૂશિર પ્રદેશ જીતી લીધો તે ઇજિપ્તને પાછો આપી દે. (ફરી જુઓ, ૨૫મે પાને નકશો). ઇઝરાયેલને સાઈનાઈ પર કબજો જમાવી રાખવાનો અધિકાર નહોતો, તેથી પ્રમુખ સાદાતની માગણી યોગ્ય હતી. આમ છતાં ઇઝરાયેલના મહિલા વડા પ્રધાન ગોલ્ડા મીરે તે સ્વીકારી નહિ. ખરું જોતાં તે માગણી ન હતી. ઓફર હતી, કેમ કે પ્રમુખ સાદાત ઇઝરાયેલ સાથે શાંતિકરાર કરવા તૈયાર હતા.

વડા પ્રધાન ગોલ્ડા મીરના ડિપ્લોમેટિક અભિગમમાં લચીલાપણાનો અભાવ હતો, જ્યારે બીજી તરફ પ્રધાનમંડળના અમુક સભ્યો પૂરેપૂરું સાઈનાઈ નહિ તો કમ સે કમ સુએઝ નહેરનો પૂર્વ કાંઠો ઇજિપ્તને સુપરત કરી દેવાનું સલાહભર્યું માનતા હતા. સંરક્ષણ પ્રધાન મોશે દાયાનનું પણ એ જ મંતવ્ય હતું અને વધારે દઢતાપૂર્ણ હતું. ૧૯૬૭ના યુદ્ધ વખતે સાઈનાઈમાં વિજયકૂચ કરતું ઇઝરાયેલી લશ્કર

પાડાના વાંકે પખાલીને ડામ : ઇઝરાયેલને આર્થિક ફટકો મારવા માટે ઇજિપ્તે મે, ૧૯૬૭માં સુએઝ નહેરની નાકાબંધી કરીને આખા વિશ્વના અર્થતંત્રને ધક્કો પહોંચાડ્યો



Chicago Tribune

THE WORLD'S GREATEST NEWSPAPER

SPORTS FINAL

126th YEAR—No. 141 80 1967 Chicago Tribune

TUESDAY, MAY 23, 1967

64 PAGES, 4 SECTIONS 10c

EGYPT ORDERS BLOCKADE

Senate Passes Gun Owner Bill

CALLED HELP TO POLICE IN RIOT CONTROL

House Approval Seen Likely

BY GEORGE TAGGE
Chicago Tribune Staff Writer
Springfield, Ill., May 22—Gun control then registration of owners rather than weapons is provided in a bill passed today by the Senate and sent to the House for likely approval.
It is the first gun control bill to be passed by either chamber and likely will be the only such

The Editor's DIGEST of the News

Tuesday, May 23, 1967

INTERNATIONAL

President Gamal Abdel Nasser says that Egypt has decided to close the Gulf of Aqaba, Israel's southern outlet to the sea, to all ships flying Israeli flags or carrying strategic materials. Page 1

Explosions and fire led by overhead displays for an "American week" sale destroy Benetton's biggest department store with 22 lives lost, 100 persons injured, and at least 200 reported missing. Page 3

NATIONAL

The United States Supreme court orders the federal District court in Chicago to determine whether admitted government wiretapping aided in convicting James H. Hoffa, teamster union leader. Page 1

WIRETAP QUIZ IS ORDERED IN HOFFA TRIAL

Will Review Aid in Conviction

RAISED QUESTIONS
Justice William O. Douglas causes stir with dissent in investigation case in which he says it is common knowledge that homosexuals served with distinction both in legislative and in executive branches of government. Story on page 1.

SHIPS THAT PASS IN THE NIGHT



Study Bonds Kizas Wrote in Suburbs

BY JOHN CHWALD AND RONALD KOGAN

Associate Judge Louis W. Kizas set scores of bail bonds in suburban police stations throughout the county, Chief Judge John S. Boyle of Circuit court disclosed yesterday.
These bonds set by the 64-year-old Kizas were discovered over the weekend by 40 investigators from the state's attorney's office and aide of Judge Boyle.
Boyle said the investigation was made in five suburban districts of the Circuit court, and included bond record checks at 100 police stations.
Sets 1,000 Bonds
A "Pioneer" in a 1961 publication

PREVENTING BAIL BOND ABUSE

See editorial on page 18

ISRAELI SHIPS BARRED FROM AQABA GULF

Arabs Dare Foe to Start War


Evacuate Americans

JERUSALEM, May 22 (Tuesday) AP—The United States embassy today said Americans in Israel are being evacuated because of the threat of a full-scale mid-East war. The evacuation began as Israeli Premier Levi Eshkol called an emergency meeting of the nation's security panel to discuss Egypt's blockade of the Gulf of Aqaba.

CAIRO, Egypt, May 22 (Reuters)—President Gamal Abdel Nasser said today that the United Arab Republic (Egypt) has decided to close the Gulf of Aqaba—Israel's southern outlet to the sea—to all ships flying Israeli flags or carrying strategic materials.
There was no comment in-

સુએઝ નહેર સુધી પહોંચે એવું તેઓ નહોતા ઈચ્છતા, પણ એ વખતની સરકારે તેમનું સૂચન અવગણ્યું હતું. (મોશે દાયાન એકાક્ષી હતા. ૧૯૪૧ના સીરિયા-લબનાન સંઘર્ષ દરમિયાન ડાબી આંખ તેમણે ગુમાવી દીધી હતી). ઘણા સમય પછી ઓગસ્ટ, ૧૯૭૦માં વડા પ્રધાન ગોલ્ડા મીરને તેમણે આગ્રહપૂર્વક ભલામણ કરી કે ઈઝરાયેલી લશ્કરને સુએઝ નહેરથી ૩૫ કિલોમીટર જેટલું પાછળ હટાવી લેવું જોઈએ.

ભલામણ નિઃસંદેહ યોગ્ય હતી. ઈજિપ્તના પ્રમુખ નાસરે સુએઝ નહેર બંધ કર્યા બાદ તેમનો દેશ જહાજ પરિગમનના શુલ્ક ખાતે વાર્ષિક કરોડો ડોલરની આવક



ઈઝરાયેલી વડા પ્રધાન ગોલ્ડા મીર (ઉપર) અને સંરક્ષણ પ્રધાન મોશે દાયાન



ગુમાવી રહ્યો હતો. નહેરનો સામો (પૂર્વ) કાંઠો ઈઝરાયેલના તાબામાં હોવાને લીધે ઈઝરાયેલી જહાજોનો ટ્રાફિક રોકવા નાસરે સુએઝની તાળાબંધી કરી હતી. આથી તે કાંઠા પરનો કબજો જતે દહાડે વધુ એક ઈજિપ્ત-ઈઝરાયેલ જંગનું કારણ બની શકે તેમ હતો. બહુ સ્પષ્ટ વાત હતી, પણ સીંદરીના વળ જેવા મગજના ગોલ્ડા મીર ટસના મસ થવા તૈયાર નહોતા. ઈજિપ્ત પાસે વિગ્રહ સિવાય બીજો વિકલ્પ ન બચે એવી સ્થિતિ તેઓ પોતાના એકાગ્રહ થકી પેદા કરી રહ્યાં હતાં. બીજી તરફ ઈજિપ્ત આખરે ક્યાં સુધી તેની કમાઉ નહેર દ્વારા મળવાપાત્ર આવક વગર ચલાવી લે ? પ્રમુખ અનવર સાદાત તે અંગે ગંભીરતાપૂર્વક વિચારવા લાગ્યા.

અશરફ મારવાનની સંપત્તિ અને સંપત્તિના પગલે મોજવૈભવ સતત વધ્યે જતા હતા, કેમ કે દરેક ગુપ્ત બાતમીના સાટામાં તેને બ્રીફકેસ ભરીને કરન્સી નોટો પ્રાપ્ત થતી

હતી. મોસાદના એજન્ટ દુબી સાથે તેના આગામી મેળાપો લંડનની ફાઈવ-સ્ટાર ડોરેસ્ટર પાસેના સુરક્ષિત મકાનમાં થતા હતા. અવારનવાર લંડન જવા માટે તેની પાસે ફાવતું બહાનું હતું. પેટની કાયમી બિમારી તેને સતાવતી હતી, માટે લંડનની હાર્લી સ્ટ્રીટ પર આવેલા દવાખાનાના તબીબને દર થોડા વખતે એક્સ-રે તથા બીજા મેડિકલ રિપોર્ટ્સ બતાવવાના થતા હતા. મોસાદના દૂતાવાસનો પહેલીવાર સંપર્ક કરવા

તેણે લંડનનો પ્રવાસ ખેડ્યો ત્યારે ગુપ્ત દસ્તાવેજો મેડિકલ રિપોર્ટની જાડી ફાઈલમાં જ રાખીને લેતો ગયો હતો.

સમૃદ્ધિ ખૂબ વધ્યા બાદ અશરફ મારવાને લંડનના ભદ્ર વિસ્તારના કાર્ટન હાઉસ ટેરેસ નામના મકાનમાં વૈભવી ફ્લેટ ખરીદ કર્યો, અમુક કંપનીઓ સ્થાપી, જાણીતી ફૂટબોલ ક્લબ ચેલ્સીના ઘણા શેરો ખરીદ્યા અને પ્રોપર્ટીમાં મૂડીરોકાણ કર્યું. થોડાં વર્ષોમાં તે કરોડપતિ

મટીને અબજપતિ બન્યો.

બધી જાહોજલાલી મોસાદને આભારી હતી. મોસાદે દરેક લેવડદેવડે મોટો દલ્લો ચૂકવવો પડતો હતો. આનું કારણ હતું. મોસાદ પોતાનાં સ્રોતો દ્વારા કદાપિ પ્રાપ્ત ન કરી શકે એવી ટોપ સિક્રેટ માહિતી તેની સમક્ષ હાજર કરતો હતો. માહિતી ફક્ત મારવાન પ્રાપ્ત કરી શકતો હતો. આનું પણ કારણ હતું. ઈજિપ્તની President's Officeમાં તેનું સ્થાન મુખ્ય ધરી જેવું હતું. આનું પણ વળી કારણ હતું. પ્રમુખ અનવર સાદાતનો તે માત્ર હમરાઝ અને હમરાહી નહિ, પરંતુ 'હમદર્દ' પણ હતો.

ઉદાહરણ તરીકે પ્રમુખ નાસરનું અવસાન થયાના કેટલાક મહિના બાદ તેમની વિધવાને (પોતાની સાસુને) ફોસલાવી ખાનગી તિજોરીની ચાવી મેળવી અને તેમાં રહેલા 'નાજૂક' દસ્તાવેજો પ્રમુખ સાદાતના ટેબલ પર હાજર કરી દીધા. ઉદાહરણ નં. ૨ : સોવિયેત રશિયાના ખીલે કૂદતા ડાબેરી રાજકીય હરિફોએ મે, ૧૯૭૧માં બળવાનું ષડ્યંત્ર ઘડ્યું ત્યારે

મારવાને સમયસર તે ખબર પ્રમુખ સાદાતના કાને નાખ્યા. થોડા કલાક પછી બધા કાવતરાબાજો જેલના સળિયા ગણતા હતા. આ બીજું ઉદાહરણ એમ બતાવે છે કે સાદાતને જે વાતની ખબર હોય તેની તો મારવાન અવશ્ય ખબર ધરાવતો હોય, પરંતુ સાદાત માટે અજાણી રહેતી કેટલીક બાતમી પણ મારવાનની જાણમાં આવતી જતી હતી.

■

આ જાસૂસી ડ્રામા ૧૯૭૩ના વર્ષ દરમ્યાન શિલર બનવાના દોરમાં પ્રવેશ્યો. ઇતિહાસે કરવટ લેવાનો વખત આવી પહોંચ્યો હતો. ઘટનાક્રમ જરા લાંબો હતો. ૧૯૭૧માં તેનો આરંભ થયો કે જ્યારે પ્રમુખ સાદાતે આધુનિક શસ્ત્રોના શોપિંગ લિસ્ટ સાથે રશિયાની મુલાકાત લીધી. રશિયાના પ્રમુખ લિઆનિદ બ્રેઝનેવ સાથે રાજદ્વારી ચર્ચા દરમ્યાન તેમણે જે શસ્ત્રોની માગણી કરી તેમાં સુપરસોનિક ફાઈટર-બોમ્બર MiG-25 વિમાનો, ૩૦૦ કિલોમીટર સુધીની પ્રહારમર્યાદા ધરાવતાં Scud પ્રકારનાં સરફેસ-ટુ-સરફેસ મિસાઈલ્સ અને TU-16 લોન્ગ-રેન્જ બોમ્બર વિમાનો મુખ્ય હતાં. પ્રમુખ બ્રેઝનેવે આનાકાની કરી, પણ વાતનો સાવ છેડો ન લાવી દીધો. ફેરવિચારણા માટે દિશા ખુલ્લી રાખી.

ઈજિપ્તે અદ્યતન ટેકનોલોજિનાં શસ્ત્રો ખરીદવાનું નક્કી કર્યું તે વાવડ ઇઝરાયેલને મળ્યા, પરંતુ રશિયાએ શો પ્રતિભાવ દાખવ્યો એ તેને જાણવું હતું. પ્રમુખ સાદાતના ડિપ્લોમેટિક ટુકડીના અગ્રણી સભ્ય તરીકે સાથે મોસ્કો ગયેલા અશરફ મારવાને બન્ને પ્રમુખ વચ્ચેના સંપૂર્ણ વાર્તાલાપનું લખાણ મોસાદના એજન્ટ દુબી સમક્ષ હાજર કરી દીધું. મોસાદનો નિયામક ઝવી ઝમીર તો એટલો પ્રભાવિત થયો કે મારવાનને રૂબરૂ મળવાની તેને ઉત્સુકતા જાગી અને સદ્નસીબે માત્ર દુબી જોડે કામ પાડવાની હઠવાળા મારવાને વિનંતી મંજૂર રાખી. મીટિંગ દરમ્યાન ઝમીરે પૂછ્યું : ‘ઈજિપ્ત યુદ્ધ કરવા માગે છે ?’ મારવાને જવાબમાં પરિસ્થિતિ વ્યૂહાત્મક દૃષ્ટિએ સ્પષ્ટ કરી : ‘લાંબા અંતરે પ્રહાર કરે તેવાં શસ્ત્રો રશિયા ન આપે ત્યાં સુધી તો નહિ.’

સ્ટ્રેટેજિક રીતે આકલન સાચું હતું. ઈજિપ્તે સુએઝ નહેરનો પૂરો કબજો મેળવવા ઇઝરાયેલનું નાક દાબવું પડે અને તેના માટે એ ટચૂકડા દેશના વસ્તીવાળા તેલ અવિવ, હાઈફા, આશદોદ, નેતાન્યા વગેરે શહેરો પર હુમલા કરવા જોઈએ. આમાં ભૂગોળ બાધારૂપ નીવડે તેમ હતી. પૂર્વ તરફ ૨૦૫ કિલોમીટર સુધી પથરાયેલો સાઈનાઈ પ્રદેશ વચ્ચે હતો. લાંબી પહોંચનાં બોમ્બર વિમાનો અને બેલિસ્ટિક મિસાઈલ્સ સાઈનાઈ ભૂશિરને પાર કર્યા પછી જ ઇઝરાયેલી શહેરોને આંબી શકે એ સ્પષ્ટ વાત હતી.

પ્રમુખ સાદાત ૧૯૭૧માં બીજી વાર અને ફરી ત્રીજી વાર રશિયા ગયા, પરંતુ ખાલી હાથે પાછા આવ્યા. ૧૯૭૨નું વર્ષ પણ તેમના માટે કોરું વીત્યું. ૧૯૭૩નું વર્ષ શરૂ થયું એ વખતે પણ આશાનું કિરણ દેખાતું ન હતું. રશિયાએ MiG-17, સુખોઈ-7 અને સુખોઈ-17 વેચવાની તૈયારી દેખાડી, પરંતુ તેઓ વ્યૂહાત્મક આવશ્યકતા મુજબનાં ન હતાં. ફ્રાન્સની દસોલ કંપની ઈજિપ્તને ૫૦ મિરાજ-5D વેચવા તૈયાર હતી. કમનસીબે તેમની બોજવહનની ક્ષમતા ૮૬૦ કિલોગ્રામના બે બોમ્બ અને કેટલાંક રોકેટો કરતાં વધારે ન હતી. ઇઝરાયેલના પાટનગર તેલ અવિવમાં તેમ છતાં યુદ્ધના ભણકારા તો વાગતા હતા. આથી વડા પ્રધાન ગોલ્ડા મીરે લશ્કરની ગુપ્તચર સંસ્થા AMANના નિયામક મેજર-જનરલ ઈલી ઝેઈરાને પોતાની

ઓફિસે રૂબરૂ બોલાવી તેનો અભિપ્રાય માગ્યો.

ઈઝરાયેલની લશ્કરી ગુપ્તચર સંસ્થા AMAN તેના દુશ્મન આરબ દેશોનાં સૈન્યો વિશે રજેરજની વિગતો એકઠી કરી સરકારને વાકેફ રાખવાનું કાર્ય સંભાળતી હતી. વડા પ્રધાન ગોલ્ડા મીર અને સંરક્ષણ પ્રધાન મોશે દાયાન ફૌજ જાણકારી અંગે મોસાદ કરતાં તેના પર વધુ મદાર રાખતા હતા. ઈજિપ્શિયન કે સીરિયન કે પછી ઈરાકી સૈન્યના વિષયમાં મોસાદ જે વિગતો આપે તેનાથી વિપરિત અહેવાલ લશ્કરી ગુપ્તચર સંસ્થા AMANનો હોય એવું ઘણીવાર બનતું હતું. બે સંસ્થાઓ વચ્ચે તાલમેળ ન હતો.

વડા પ્રધાન ગોલ્ડા મીરને AMANના નિયામક મેજર-જનરલ ઈલી ઝેઈરાએ ખાતરી



દુશ્મન દેશો પર બાજનજર રાખનાર ગુપ્તચર સંસ્થા AMANના વડા ઈલી ઝેઈરા

આપી કે ઈજિપ્તને રશિયા દ્વારા લોન્ગ-રેન્જ બોમ્બર વિમાનો અને ૩૦૦ કિલોમીટરનું અંતર કાપી શક્તાં મિસાઈલ્સ ન મળે ત્યાં સુધી ચિંતાનું કારણ ન હતું. ઉપરાંત ઈઝરાયેલ પોતાનાં કેટલાંક રનવે પર સિમેન્ટનું નવું પડ બિછાવી રહ્યું હતું. આ કામ પૂરું થવામાં કેટલાક મહિના નીકળી જવાના હતા. મેજર-જનરલ ઝેઈરાના અભિપ્રાયને સંરક્ષણ પ્રધાન મોશે દાયાને અનુમોદન આપ્યું.

ઓક્ટોબર ૫, ૧૯૭૩ની મધરાત પછી ૧:૦૦ વાગ્યે લંડનમાં મોસાદ એજન્ટ દુબીનો ટેલિફોન ઘંટડી બજાવવા લાગ્યો. દુબીએ રિસીવર કાને માંડ્યું. સામા છોડે અશરફ મારવાન હતો. અમુક શબ્દો તે બોલ્યો. એક શબ્દ તેમાં 'chemicals' હતો. દુબીએ તે સાંભળ્યો કે તરત કાનમાં જાણે સલ્ફ્યુરિક એસિડ રેડાતો હોય એવું લાગ્યું. હૃદય પડધમ જેવા થડકારા કરવા માંડ્યું. શબ્દ સાંકેતિક હતો અને તેનો ગૂઢાર્થ હતો : 'ઈઝરાયેલ પર આક્રમણ થવાનું છે.'

એજન્ટ દુબીને chemical શબ્દએ એવો સજ્જડબંબ કરી નાખ્યો કે વધુ સ્પષ્ટીકરણ માગવાનું તેને સૂઝ્યું નહિ. પૂછવું જરૂરી હતું કે chemical કયું ? તત્કાળ આક્રમણ થવાનું સૂચવતું 'potassium', કેટલાક સમય બાદ થનારા હુમલાની ચેતવણી આપતું 'iodine' કે પછી 'sodium' કે જેમાં સુએઝ નહેર ઓળંગવાની જફાને ટાળતો માત્ર હવાઈ અટેક વિશે ખબરદાર કરતો સંકેત હતો? દુબીને જણાયું કે અશરફ મારવાન વિગતવાર બોલવાની સ્થિતિમાં ન હતો. ટેલિફોનમાં અરબી વાર્તાલાપના ધીમા અવાજો સંભળાતા હતા, માટે નજીકમાં કેટલાક જણાની હાજરી હતી. મારવાન પાસે ઝાઝો સમય ન હતો. બીજે દિવસે પોતે લંડન પહોંચતો હોવાનું તેણે કહ્યું.

હવે દુબી પાસે પણ ઝાઝો સમય ન હતો. મોસાદના નિયામક ઝવી ઝમીરને તેણે chemicals શબ્દ ટાંકતો સંદેશો પાઠવ્યો અને મારવાન સાથે ઝમીરની તાત્કાલિક મુલાકાત પણ અત્યંત જરૂરી હતી. સંદેશો મોસાદની ઓફિસમાં મહિલા કર્મચારીને પહોંચ્યો, જેણે ચીફ ઓફ સ્ટાફનો વહીવટી હોદ્દો ભોગવતા ફેડી ઈની નામના વરિષ્ઠ અધિકારીના ઘરે ફોન જોડી તેને વાકેફ કર્યો. ઈની તરત મોટર હંકારી ઓફિસે ગયો, સંદેશો વાંચ્યો અને ઝવી ઝમીરને ખબર આપ્યા.

ઈઝરાયેલ સ્ટાન્ડર્ડ ટાઈમ પ્રમાણે રાત્રિના ૨:૩૦ વાગ્યા હતા. શુક્રવાર હતો. તારીખ ઓક્ટોબર ૫, ૧૯૭૩ હતી. ત્રણ કલાક પછી ઝવી ઝમીર ફ્લાઈટ દ્વારા લંડન જવા ઉપડ્યો.

ઈજિપ્તથી લગભગ એ જ સમયે અશરફ મારવાને પણ ફ્લાઈટ દ્વારા લંડન તરફ પ્રયાણ કર્યું.

એક મહત્વપૂર્ણ વાત અહીં ખાસ નોંધવાની થાય કે તેણે દુબીને ઈઝરાયેલ પર થનાર આક્રમણની ચેતવણી આપતો ફોન કર્યો ત્યારે તે ઈજિપ્શિયન રાજદ્વારી પ્રતિનિધિ મંડળ સાથે ફ્રાન્સના પેરિસમાં હતો. ઓક્ટોબરની ૩જી પછી બે દિવસ પૂરતી તેની ઈજિપ્તમાં હાજરી ન હતી, એટલે તે દરમિયાન પાટનગર કેરો ખાતે પ્રમુખ અનવર સાદાતની President's Officeમાં શું બન્યું તેનો એને ખ્યાલ ન હતો. માત્ર એટલી ખબર હતી કે ઈજિપ્ત અને સીરિયા ભેગા મળી ટૂંક સમયમાં ઈઝરાયેલ પર પોતપોતાના સરહદી મોરચે સામટું આક્રમણ કરવાના હતા. 'ટૂંક સમય' એટલે કેટલો સમય ? સમયની જાણકારી અશરફ મારવાનને ન હતી. ફ્રાન્સથી તે ઈજિપ્ત પાછો ફર્યો અને પછી ઈજિપ્તથી બ્રિટનના પાટનગર લંડન પહોંચ્યો ત્યાં સુધી અજાણ હતો.

લંડનમાં મારવાને ઓક્સફર્ડ સ્ટ્રીટ પર આવેલી લક્ઝરી હોટલમાં રોકાણ કર્યું. સવારનો વખત હતો. સોફા પર આડો પડી વાંચવામાં પરોવાયો ત્યાં બારણે ટકોરા સંભળાયા અને તેનો મિત્ર મોહમેદ નુસેઈર અંદર પ્રવેશ્યો. છંતાલીસ વર્ષીય

નુસેઈર ઈજિપ્તના 'અલ-અહારામ' દૈનિક જોડે સંકળાયેલો હતો. થોડી વાર પહેલાં તેને વિચિત્ર બાબત જાણવા મળી હતી. ઈજિપ્તની એરલાઈન્સ Egypt Airની લંડન ખાતેની ઓફિસને તેણે અમુક કારણસર ફોન કર્યો ત્યારે તેના પરિચિત કર્મચારીએ વાતવાતમાં લંડનથી અને પેરિસથી જતી તથા જનાર Egypt Airની દરેક ફ્લાઈટને લીબિયાના ટ્રિપોલી એરપોર્ટ તરફ વાળવાની હતી.

આ વાત મોહમેદ નુસેઈરના મોઢે સાંભળી કે તરત મારવાન સફાળો બેઠો થયો. વાતનો મતલબ સાફ હતો. ઈઝરાયેલ પર ગણતરીના કલાકોમાં જ ઈજિપ્ત-સીરિયાનું બેવડું આક્રમણ થવાનું હતું. અન્ય વિષયો પર કેટલીક ગપસપ બાદ નુસેઈર વિદાય થયો તે પછી મારવાનની વિઝિટ લેનાર ઝવી ઝમીર હતો. મારવાને તેના માટે બૂરા ખબર તૈયાર રાખ્યા હતા. ઈઝરાયેલ પર આક્રમણ થવા આડે ગણતરીના જ કલાકો બાકી હતા.

દેશના માથે તોળાતી આપત્તિના ખબર જાણી ઝવી ઝમીરના પેટમાં ફાળ પડી અને તેણે મોસાદના ચીફ ઓફ સ્ટાફ ફેડી ઈનીને તાત્કાલિક ફોન જોડ્યો. ઈઝરાયેલમાં ત્યારે રાત્રિના ૧:૦૦ વાગ્યા હતા. ઈનીના રહેઠાણ પર ઓપરેટરે ફોન લીધો. કોલ ટ્રાન્સફર કર્યો. રિંગ વાગતી જ રહી, એટલે

અશરફ મારવાનનો સાંકેતિક મેસેજ દુબીએ ફોન પર સાંભળ્યો કે તરત કાનમાં જાણે સલ્ફ્યુરિક એસિડ રેડાતો હોય એવું લાગ્યું. હૃદય પડધમ જેવા થડકારા કરવા માંડ્યું. શબ્દ સાંકેતિક હતો અને તેનો ગૂઢાર્થ હતો : 'ઈઝરાયેલ પર આક્રમણ થવાનું છે.'

ઝમીરને કહ્યું : ‘જવાબ મળતો નથી.’

‘ફરીથી જોડો !’ ઝમીર બરાડ્યો.

ફેડી ઇની છેવટે ઊઠ્યો. ફોન લીધો. ઊંઘની થોડીક અસરમાં હોવાનું લાગતાં ઝમીરે કહ્યું : ‘ઠંડા પાણીમાં પગ બોળો, પેન લો, કાગળ લો, હું લખાવું છું તે લખો અને પછી હમણાં ને હમણાં હેડક્વાર્ટર્સ પહોંચી સૌને જગાડી દો !’

ઝમીરે ત્યાર બાદ લખાવ્યું : ‘કંપની આજે મોડી સાંજે કોન્ટ્રાક્ટ પર સહી કરવાની છે.’ વાક્ય ફેડી ઇની પર આકાશી વીજળીનો પ્રહાર થયા જેવું હતું. ગૂઢાર્થ હતો : ‘આજે યુદ્ધ ફાટી નીકળવાનું છે.’


માર્યા ઠાર ! ‘આજે’ એટલે તો ઓક્ટોબર ૬ અને યોમ કિપ્પુરનો દિવસ ! યહૂદીઓ માટે યોમ કિપ્પુર સૌથી પવિત્ર દિવસ છે, જે તેમના કેલેન્ડર મુજબ ૭મા મહિના તિશરી દરમ્યાન આવે છે. ગ્રેગેરિઅન કેલેન્ડર પ્રમાણે મહિનો સપ્ટેમ્બર કે ઓક્ટોબર હોય છે. યોમ કિપ્પુર atonement/ પ્રાયશ્ચિતનો દિવસ છે. આ દિવસે નકોરડો ઉપવાસ કરાય છે. વયોવૃદ્ધ, સગર્ભા મહિલાઓ તથા ૯ વર્ષ કરતાં નાની વયનાં બાળકો સિવાય કોઈ યહૂદી વ્યક્તિ યોમ કિપ્પુરે પાણી

સુધ્યાં પીતી નથી. દિવસ સંપૂર્ણ આરામનો હોવાનું યહૂદી ધર્મ ફરમાવે છે, માટે કામ પણ કરવાની છૂટ હોતી નથી.

■

ઇઝરાયેલમાં ચોમેર વાતાવરણ યોમ કિપ્પુરના પવિત્ર અવસરે દર વખતે જેવું હોય એવું જ હતું. રસ્તાઓ સૂમસામ હતા. ઓફિસો-ફેક્ટરી-દુકાનો બંધ હતી. લશ્કરી દળોનાં મોટા ભાગના સૈનિકો પ્રાયશ્ચિતનો દિવસ પરિવારજનો સાથે ગાળવા પોતપોતાના ઘરે હતા. અમુક સૈનિકોએ લશ્કરી બરાકોમાં યોમ કિપ્પુરના આચારવિચારનું પાલન કરવાનું હતું.

આ સંજોગોમાં ઇઝરાયેલની સરહદ પર સંરક્ષણ હરોળ સાવ કાચી હોય તે સ્વાભાવિક હતું. ઇજિપ્ત સાથે જોડાયેલી ૩૮૫ કિલોમીટર લાંબી ઉત્તર-દક્ષિણ Line of Defence/ LoD પર ફક્ત દસ ઇન્ફન્ટ્રી પ્લેટૂનના (પલટણોના) કુલ ૪૫૦ સૈનિકો, ૨ એર-ડિફેન્સ મિસાઇલ્સ, ૬ વિમાનવિરોધી તોપો, બાવન તોપો અને ૨,૧૦૦ પૈકી માંડ ૨૮૦ રણગાડીઓ હતી. ઉત્તરે સીરિયાના મોરચે પણ ઇઝરાયેલનો લશ્કરી બંદોબસ્ત લગભગ ન હોવા બરાબર હતો. ઇન્ફન્ટ્રી પલટણો (દરેકમાં ૪૫ સૈનિકો લેખે) ફક્ત ૧૦, રણગાડીઓ ૧૭૮ અને ૪૪



સુએઝ નહેર ઓળંગીને ઇજિપ્તનું લશ્કર ઇઝરાયેલ પર ચડી આવ્યું. એકાએક થયેલા હુમલાનો તત્કાળ વળતો જવાબ ઇઝરાયેલ પાસે ન હતો

હતી. ઇઝરાયેલે જૂન, ૧૯૬૭ના તરખાટભર્યા Six-day War દરમ્યાન જેમ ઇજિપ્તનો સાઈનાઈ પ્રદેશ તાબે કર્યો તેમ બીજા આરબ શત્રુ સીરિયાનો વ્યૂહાત્મક મહત્વવાળો Golan Heights તરીકે ઓળખાતા ૧,૪૩૫ ચોરસ કિલોમીટરના પહાડી ક્ષેત્ર પર કબજો સ્થાપ્યો હતો. (૨૫મે પાને નકશામાં ગોલાનના ઉચ્ચપ્રદેશનું સ્થાન જુઓ). ઇજિપ્તનો સાથ મળતાં હવે સીરિયા તે વિસ્તાર પાછો મેળવવા લડી લેવા માગતું હતું.

ઓક્ટોબર ૬, ૧૯૭૩ની બપોરે ૨:૦૦ વાગ્યે ઇજિપ્તનાં ૨૨૨ વિમાનો સાત એરબેઝ પરથી ટેક-ઓફ કરી સાઈનાઈમાં ઇઝરાયેલી લક્ષ્યાંકોને ઘમરોળવા ઊડ્યાં. સુએઝ નહેરના ઇજિપ્શિયન કબજાવાળા પશ્ચિમ કાંઠે ગોઠવાયેલી તોપોએ ફાયરિંગ શરૂ કર્યાની પહેલી જ મિનિટમાં ૧૦,૫૦૦ તોપગોળા વરસાવ્યા—એટલે કે પ્રતિસેકન્ડે ૧૭૫ ગોળાની ઝડી ઇઝરાયેલીઓ પર વરસી. ઇઝરાયેલની ૨૯૦ રણગાડીઓમાંથી ૧૫૩ જોતજોતામાં નાશ પામી. ઉત્તરે Golan Heightsના મોરચે સીરિયાનાં ૬૦ લડાયક વિમાનો, ૧,૪૦૦ રણગાડીઓ અને નાની-મોટી ૧,૦૦૦ તોપો ઇઝરાયેલી હરોળનો ખુરદો કાઢી રહ્યાં હતાં. ઇઝરાયેલી-સીરિયન સીમારેખા ત્યાં પૂરતી ફક્ત ૫૮ કિલોમીટર લાંબી હતી એ જોતાં સીરિયાનું આક્રમણ પ્રચંડ હતું.

ઇઝરાયેલ માટે આપત્તિનો દોર હજી તો શરૂ થતો હતો. શરૂઆતની પણ સ્થિતિ જોતાં તેનું દેશ તરીકેનું અસ્તિત્વ જ ખતરામાં આવી પડ્યાનું જણાતું હતું. અશરફ મારવાનની ઓચિંતા હુમલાને લગતી ચેતવણી વાયા ઝવી ઝમીરને મળ્યા પછી ઇઝરાયેલ ડિકેન્સ ફોર્સિસ/ IDFના વડા સેનાપતિ ડેવિડ એલાઝારે સવારે ૬:૦૦ વાગ્યે સંરક્ષણ પ્રધાન મોશે દાયાન અને સીનિઅર કમાન્ડો સાથે મીટિંગ યોજી હતી. હુમલો થયો તેના ૧૪ કલાક પહેલાંનો તે સમય હતો. ‘પહેલો ઘા શૂરાનો’ જેવી રણનીતિમાં માનતા સેનાપતિ ડેવિડ એલાઝારે વિમાનો મોકલી વિદ્યુતવેગી આક્રમણ કરવાનું અને યોમ કિપ્પુરનો તે દિવસ પોતપોતાના ઘરે વીતાવી રહેલા સૈનિકોને તાબડતોબ ફરજ પર બોલાવી લેવાનું સૂચવ્યું.

બીજી તરફ સંરક્ષણ પ્રધાન મોશે દાયાન અને લશ્કરી ગુપ્તચર સંસ્થાનો નિયામક મેજર-જનરલ ઈલી ઝેઈરા લડાઈ ફાટી નીકળવાની સંભાવના જોતા ન હતા. અશરફ મારવાને આપેલી બાતમી પર તેમને ભરોસો ન હતો. ત્રણ કલાક જેટલો કિંમતી સમય વીતી ગયા બાદ સવારે છેક ૮:૦૦ વાગ્યે વડા

પ્રધાન ગોલ્ડા મીરે બધા સૈનિકોને ફરજે બોલાવવાનો આદેશ જારી કર્યો. રહી રહીને પણ યોગ્ય પગલું ભરવામાં આવ્યું.


આમ છતાં જે સમય વ્યતીત થયો તેણે ટચૂકડા યહૂદી રાષ્ટ્રને લુપ્તતાના આરે લાવી દીધું. પ્રમુખ અનવર સાદાતે બધું મળીને ૮૦,૦૦૦ સૈનિકોની પાંચ ડિવિઝનોને સુએઝના પશ્ચિમ કાંઠે ખડકી દીધી. સૈનિકો ૭૨૦ ડિંગીઓમાં (હવા ભરેલી રબ્બરની નૌકાઓમાં) બેસી સામા કાંઠે જવા લાગ્યા. પ્રથમ ૬ કલાકમાં દરેક ડિંગીએ બાર કેરા કર્યાં. એન્ટિ-ટેન્ક

મિસાઈલ્સ અને મીડિઅમ મશીનગન વડે સજ્જ હતા. ઉપરાંત ૪૮ હેલિકોપ્ટરોએ સેંકડો કમાન્ડોને સાઈનાઈ પહોંચાડ્યા. ઇઝરાયેલે શત્રુસૈન્યનાં ઘોડાપૂરને રોકવા ગ્રાઉન્ડ એટેક માટે જે વિમાનો મોકલ્યાં તેમાંના ૩૫ વિમાનોને તોડી પાડવામાં આવ્યાં. ઇજિપ્તે યુદ્ધ છેડ્યાના ૧૮ કલાક પછી તેના ૮૦,૦૦૦ સૈનિકો, ૮૫૦ રણગાડીઓ અને ૧૧,૦૦૦ લશ્કરી વાહનો સુએઝ નહેરની સામે પાર સાઈનાઈમાં હતાં. ઇઝરાયેલને ફટકા પર ફટકા પડી રહ્યા હતા. સીરિયનો પણ Golan Heightsના મોરચે ઇઝરાયેલને પીછેહઠ કરાવી રહ્યા હતા. કુલ ૮૦૦ રણગાડીઓ વડે તેમણે ઇઝરાયેલી સૈન્યને

ભારે ખુવારી સાથે ખદેડી મૂક્યું.

યોમ કિપ્પુર યુદ્ધનાં પ્રથમ ચાર દિવસ ઇઝરાયેલ માટે ભયંકર તબાહીના વીત્યા પછી કફોડી હાલત સહેજ હળવી બની. બે પરિબળોએ તેને પ્રતિકાર માટે સક્ષમ બનાવ્યું. ડિકેન્સ ફોર્સિસના સ્થાયી સૈનિકો ઉપરાંત reserve/ અનામત સૈનિકો રાષ્ટ્રને બચાવવા રણભૂમિ પર આવ્યા. વોશિંગ્ટનમાં અમેરિકી પ્રમુખ રિચાર્ડ નિક્સનને યહૂદી રાષ્ટ્ર જોખમમાં હોવાનું લાગતાં તેમણે આધુનિકતમ શસ્ત્રો વિમાન દ્વારા મોકલ્યાં. આ બીજું પરિબળ હતું, પણ તેને માત્ર પૂરક લેખવું જોઈએ. ખરેખર તો યહૂદી સશસ્ત્ર યોદ્ધાઓ ૧૯૪૮માં માંડ સ્થપાયેલા પોતાના વતનની જીવાદોરી કપાતી રોકવા જીવ પડીકે બાંધી જુસ્સાપૂર્વક લડી રહ્યા હતા. વતન ૨૧,૦૦૦ ચોરસ કિલોમીટરના (વિસ્તાર પ્રમાણે ૨૮માંથી છેક પચ્ચીસમા ક્રમે આવતા આપણા મિઝોરમ જેવડા) માપે સાવ નાનકડું, માટે એકાદ ચોરસ ઇંચ જમીન પણ ગુમાવવાનું પરવડે નહિ. રોજેરોજ પુષ્કળ ખુવારી વેઠીને પણ ઇઝરાયેલ ડિકેન્સ ફોર્સિસે સજ્જડ મુકાબલો કર્યો. ઇજિપ્તની ૧,૪૦૦ રણગાડીઓ સામે પોતાની ૮૬૦ રણગાડીઓ વડે ખૂંખાર સંગ્રામ ખેલ્યા બાદ ઇઝરાયેલી

(અનુસંધાન ૪૧મે પાને)



ઇઝરાયેલી ડિકેન્સ ફોર્સિસનો વડો સેનાપતિ ડેવિડ એલાઝાર

સિમ્બોલ તરીકે પિપાદમાં રહેલી સાઈકલ પર પાજાનો હક્કદાવો કોનો ? પિજાગનો !

વિષયને આચરકૂચરિયો સમજી વાંચવાનું ટાળવા માગતા હો તો કમ સે કમ બે બ્રહ્મવાક્યો તો જરા વાંચી લો : (૧) સાઈકલ આપણી સામાન્ય બુદ્ધિને પડકારતું ભેદી વાહન છે; (૨) એક ભેદ તો એવો છે કે વિજ્ઞાનીઓ ૧૫૦ વર્ષ મથ્યા છતાં તેનું સીલ હજી તોડી શક્યા નથી


પ્રવાસ જો ઉત્તર પ્રદેશના લખનૌમાં આવેલી સત્તાની ખુરશી તરફનો ના હોય તો બાકીના આવાગમન માટે સાઈકલ આપણે ત્યાં બડાઈની જેમ હાંકી શકાતું રઈસ વાહન ગણાતું નથી. આ બેઈન્સાફી છે. એક તો એટલા માટે કે ચારથી પાંચ કીર્તિમાનોના પેડલિંગ વડે સાઈકલ ‘ગિનેસ બુક ઓફ રેકોર્ડ્ઝ’માં પ્રવેશી છે. ઊંચાઈમાં અતુલ્ય સાઈકલ ૪.૪૬ મીટરની અર્થાત્

૧૪.૫ ફીટની, જેના પર સવાર (ક્યારેક સંતુલન ગુમાવીને ધબોનારાયણ ના થાય ત્યાં સુધી) હાથીદાંતના મિનારામાં બેઠાનો આનંદ માણી શકે છે. સૌથી લાંબી સાઈકલ ૩૫.૭૮ મીટર યાને ૧૧૭ ફીટ ૫ ઇંચ સુધી પોતાની સોડ લંબાવે છે. સૌથી ઝડપી સાઈકલે કલાકના ૨૬૮ કિલોમીટરની દ્રુતગતિનો રેકોર્ડ નોંધાવ્યો છે. અલબત્ત, સાઈકલના પેડલમાસ્ટરે સામી હવાનો અવરોધ ટાળવા પોતાની આગળ કિકેટના સાઈટ-સ્ક્રીન જેવું પાટિયું લગાડેલા ખટારાને દોડતો રાખ્યો હતો.



આ કીર્તિમાનોને જેની તુલનાએ સાઈકલ માટે ભાજીમૂળા લેખવા પડે તે સ્તુતિવચન બીજું છે. પરિવહનને લગતાં બધાં વાહનોમાં સર્વાધિકાર્યક્ષમ/ efficient હોય તો એ સાઈકલ છે. એક ચાલક જેમાં બેઠો હોય તે મોટરકાર અમુક અંતર તય કરવા વ્યક્તિદીઠ ૬,૫૦૦ કેલરી વપરે, ૫૦ મુસાફરો ધરાવતી બસ વ્યક્તિદીઠ ૬૦૦ કેલરી ખર્ચે, ભરચક ટ્રેન ૫૦૦ કેલરી અને પગપાળા ચાલતો માણસ ૨૫૦ કેલરી બાળે, તો એટલા જ અંતરના હિસાબે સાઈક્લિસ્ટ ફક્ત ૧૩૦ કેલરી ખર્ચે છે. આમ આદમીના નાચીઝ અને નમ્ર મનાતા આવા વાહનને આના કરતાં વધારે મહિમામંડિત કરતું બીજું અચંબાકારી પાસું કલ્પી શકો છો ?

બીજું પાસું છે. વિજ્ઞાનને લગતું છે, પણ વિસ્મયના



અહીં ‘પાછલી સીટે’ દૂધ ભરેલાં કેન ગોઠવાયાં છે--છતાં એ ભારેખમ બોજા સામે પૈડાએ મચક આપી નથી

મામલે તેનો ફલક એટલો વિશાળ છે કે કલ્પનાના ચોકઠામાં તે કદાચ સમાય નહિ. સોમાંથી અને કદાચ હજારમાંથી પણ એકેય સાઈકલસવારને કદી એવો વિચાર ન આવ્યો હોય કે કોમન સેન્સ મુજબ સાઈકલનું અસ્તિત્વ હોવું શક્ય નથી. આ વાહનના દરેક પૂરજામાં અકેક પ્રશ્ન રહેલો છે. જિજ્ઞાસા પેદા કરતા અમુક પ્રશ્નો અને માહિતી તથા મોજ આપતા તેમના જવાબો અનુક્રમે --

1 સાઈકલ પર કુલ ૧૫૫ કિલોગ્રામનું વજન હોવા છતાં સ્પેટર ગૂંચવાળા સોયા કરતાંયે અડધી જાડાઈના તાર/spokes વળી કેમ જતા નથી ?

વાજબી પ્રશ્ન છે. સર્વસાધારણ દૃષ્ટાંત મુજબ એમ ધારો કે ડબલ સવારી કરનાર દરેક જણનું વજન પાંસઠ કિલોગ્રામ

અને સાઈકલનું વજન પચ્ચીસ કિલોગ્રામ છે. બધું મળીને બોજો $૬૫ + ૬૫ + ૨૫ = ૧૫૫$ કિલોગ્રામ જેટલો થાય છે. આ રકમને અનુલક્ષી સાદો હિસાબ ગણો તો આપણે ત્યાં રોજવપરાશની હિરો તથા હર્ક્યુલિસ સાઈકલને આગલા પૈડામાં ૩૨ અને પાછળના પૈડામાં ૪૦ સળિયા/spokes હોય છે. સળિયા ૧૪ ગેજના, માટે વ્યાસ ૨.૦૦ મિલિમીટર (૦.૨ સેન્ટિમીટર) કરતાં વધારે નહિ. સાદું ગણિત છે કે એકંદરે માત્ર તાર કહી શકાય એવા દરેક સળિયાએ $૧૫૫ \div ૭૨ = ૨.૧૫$ કિલોગ્રામ જેટલો સરેરાશ ભાર ખમવો રહ્યો.

શક્ય જણાય છે કે સળિયો વળી ગયા વગર આટલો બોજો ખમી લે ? વિચારો કે આવા ૨.૦૦ mmના સિંગલ તારને આડો રાખી એક છેડે ૧ કિલોગ્રામનું ત્રાજવા-કાટલું



અને બીજા છેડે પણ ૧ કિલોગ્રામનું ત્રાજવા-કાટલું લટકાવો કે તરત એ વાયર બેવડ થાય કે નહિ ? ન પૂછો તો પણ ચાલી જાય એવો સવાલ છે. પૂછવાલાયક સવાલ એ છે કે સાઈકલનો એકેય spoke/ સળિયો ભારે બોજા હેઠળ મરોડાઈને ફસકી કેમ પડતો નથી ? આ વાતને સહેજ જુદા દૃષ્ટિબિંદુએ જુઓ. સાઈકલના પ્રકાર મુજબ તેના પૈડામાં ૮૮% થી ૯૯% જગ્યા ખાલીખમ હોય છે, એટલે બાકીનો એકાદ-બે ટકા પદાર્થ જ

બોજવહન કરી બતાવે છે.

આ રહસ્યનો જવાબ વિજ્ઞાન પાસે છે અને સામાન્ય તર્કની વિરુદ્ધ જાય તેવો છે. સાઈકલના ૨.૦૦ mmના સળિયાને વાળવો એ તો ડાબા હાથનો ખેલ, પરંતુ ગમે તેટલું જોર અજમાવવા છતાં ખેંચીને લાંબા કરવાનું સહેલું નથી. સાઈકલના બોજવાહક સળિયા compression/ દબાણની નહિ, બલકે હંમેશાં tension/ તાણની સ્થિતિમાં હોય છે. દેખીતી વાત કે એકધારા તણાવને લીધે તંગ રહેતો તાર ભલે બહુ પાતળો હોય, પરંતુ વળે નહિ. વળવા માટે તેને મોકળાશ એટલે કે ગુંજાશ જ મળતી નથી.

આ રચનાકીય ઢાંચા મુજબ જોતાં પોલાદી કેબલના આધારે ટકેલા સસ્પેન્શન બ્રિજ અને સાઈકલના પૈડા વચ્ચે ઘણું સામ્ય છે. વૈજ્ઞાનિક સિદ્ધાંત બન્નેમાં સરખો છે. લંબાઈ

એક જ સિદ્ધાંતથી ટકી રહેતા સસ્પેન્શન પુલ અને પૈડું



ટાયરરિંગ/ rimને ટ્રાન્સફર કરે છે એટલું જ નહિ, પણ સ્પોકસને જાણે ચક્રનાભિ પર લપેટવાના હોય એવું ખેંચાણ આપી તંગ રાખે છે. તંગ અવસ્થાને લીધે આવો ૨.૦ mmનો તાર યાને સ્પોક ૩૧૭ કિલોગ્રામનું વજન સહેજે ખમી લે.

આ સઘળા તારને leading

spokes કહે છે અને તેઓ ઘડિયાળના કાંટાની વિરુદ્ધ દિશામાં ધૂમતા દેખાય છે. ટાયરરિંગને ચક્રનાભિ સાથે જોડતા બીજા તાર trailing edge કહેવાય, જેઓ ઘડિયાળના કાંટાની વિરુદ્ધ દિશામાં ધૂમતા જણાય છે. આ તાર સહેજ ઓછા તંગ રહે એ રીતે તેમને ફીટ કરવામાં આવ્યા હોય છે. આમ દરેક પૈડું ૮૮% થી ૯૯% ની હદે ખાલી હોવા છતાં તેની મજબૂતીનો જવાબ નથી.

અનુસાર સસ્પેન્શન પુલ ઘણા ટાવરોનો બનેલો હોય, પણ દૃષ્ટાંત ફક્ત બે ટાવરો પૂરતું મર્યાદિત રાખો તો પોલાદના અનેક પાતળા તાર ગૂંથીને બનાવેલો અજગરછાપ જાડો કેબલ તે ટાવરોના સપોર્ટ પર છે. (ઉપરની આકૃતિ). ઊભી લીટીએ બીજા અનેક કેબલ જોડેલા છે, જેમણે સસ્પેન્શન પુલના મોટરમાર્ગ તરીકેના deck/ તૂતકને પકડી રાખ્યું છે. ડેક બધા લટકતા કેબલોને tension/ તાણમાં રાખે છે.

હવે કલ્પી લો કે આડા યાને સમક્ષિતિજ/ horizontal પથરાતા સસ્પેન્શન પુલને વાળીને સાઈકલના પૈડાનું સ્વરૂપ આપીએ છીએ. ઊભા લટકતા બહુસંખ્યક કેબલોને તે પૈડામાં spokes/ સ્પોકસ કહેવાતા તારની અને પૈડાની ચક્રનાભિ/ hub ને સસ્પેન્શન પુલના deck/ તૂતકની ભૂમિકા મળી છે. બીજા શબ્દોમાં : સાઈકલનો અને સવારનો બધો ભાર જેના પર આવે તે ચક્રનાભિ સ્પોકસના આધારે 'લટકે' છે. આથી સ્પોકસ ખેંચાય છે, દબાતા નથી--અને દબાતા નથી, માટે વળતા નથી. કોઈ શક યા સવાલ ?


૩ સોથી ઓછી એનર્જી માગતું વાહન એટલે સાઈકલ, તો પછી તેનું પેડલિંગ કરવામાં સાઈકલિસ્ટે શરીરની પુષ્કળ એનર્જી કેમ ખર્ચવી પડે છે ?

પંજાબી છોલે-ભટ્ટુરે કે પછી કુલ્યા બનાવવા મેંદાનો આટો ક્યારેય ગૂંદી જોયો છે ? (લોટ બાંધવા વિશે વાત કરી એટલે ન સમજતા કે વિષય બદલ્યો છે. સાઈકલનો જ છે). ચૂઈંગ ગમ પછી બીજા નંબરે મૂકી શકાતો મેંદાનો આટો ગૂંદવા માટે તેને વારંવાર તાણવાનો, 'ફોલ્ડ' કરવાનો અને વળી તાણવાનો થાય છે. આટાના molecules/ રેશુઓની ફરી ફરીને પુનર્ગોઠવણ કરવી પડે છે, કારણ કે

સાઈકલને ગતિમાન રાખવામાં સખત ટાંટિયાતોડ કરવી પડે તેનું એક કારણ સામી હવાનો અવરોધ છે, તો બીજું ટાયરમાંથી હવા છે !

૨ સ્પોકને ચક્રનાભિ સાથે પરબારો સીધી લીટીએ જોડી ન દેતાં જરા આગળના ભાગે નાભિને સહેજ આંટી મારી કેમ ફીટ કરાય છે ?

આ પણ કેટલાક લોકો માટે સસ્પેન્સમય રચના છે. ઉપરના જવાબમાં તેનો સાંકેતિક ખુલાસો જો કે આવી જાય છે. અહીં સસ્પેન્શન પુલની આકૃતિ ભેગું દર્શાવેલું સાઈકલ વ્હીલ તપાસો. સ્પોકસની પેટર્ન ધૂમરાતી ભોંયચકરીની તેજશરો જેવી છે. પૈડું અગ્રગામી પ્રવાસ માટે ચાકગતિએ ધૂમે ત્યારે ચક્રનાભિનો ટોર્ક આસાનીપૂર્વક પૈડાની



● સાઈકલ પર વાળની હચ્છદાવો કીનો ? ●

એ સિવાય કશાક બંધાય નહિ. આ કામ અત્યંત ફૂંથું અને થકવી નાખનારું છે.

સાઈક્લિંગ કરો ત્યારે પણ લગભગ આવું જ બનતું હોય છે. એકમાત્ર તફાવત : પેડલિંગ કરનાર વ્યક્તિ મેંદાના આટાને બદલે ટાયરટ્યૂબમાં રહેલી હવાને ‘ગૂંટે’ છે. પૈડું જેમ ફરતું જાય એમ તેની બાહ્યકિનારના એટલે કે ટાયરટ્યૂબનો જે તે હિસ્સો અનુક્રમે જમીનના સંપર્કમાં આવે છે. ટ્યૂબ દબાતાં ભીતરી હવા પણ દબાય છે અને ત્યાંના રેણુઓ ડાબી-જમણી બેય બાજુથી રોલરકોસ્ટરની જેમ આરોહણ કરી ટાયરની (પૈડાની) ટોચ તરફ સ્થાનાંતરિત થાય છે. આ સિલસિલાનો અંત જ નથી, કારણ કે સાઈકલને આગળ ધપાવતું પૈડું અવિરત ફરી રહ્યું છે. ટ્યૂબ માંદાલી હવા ગૂંદાતી જ રહે છે.

મેંદાના આટાની જેમ હવાને ‘ગૂંદવાનું’ કામ પણ થકવી નાખનારું છે. આટાના મામલામાં હાથ, તો પેડલિંગના મામલામાં પગ થાકે છે. ટાયરટ્યૂબમાં હવાને આમથી તેમ હડસેલવામાં એનર્જી ખર્ચાય છે. વળી દબાતી હવા સંકોચનને લીધે ગરમ થાય, તેની ઉષ્માઊર્જાના ખાતે પણ સાઈકલ-સવારે પોતાની કેટલીક એનર્જી ફાળવવી પડે છે. આ રીતે સાઈકલને નડતો બેવડો અવરોધ rolling resistance તરીકે ઓળખાય છે. અવરોધની માત્રા ઘણી બાબતો પર અવલંબે,

પણ સંક્ષિપ્તમાં એમ કહી શકાય કે સાઈકલની ઝડપ કલાકના ૩૦ કિલોમીટર હોય ત્યારે rolling resistanceને પહોંચી વળવા ચાલકે વધારાના (ગાય દોહીને કૂતરીને પાયા જેવો) ૫૦ વોટ જેટલો અર્થાત્ ૧૩ વોટના ચારેક CFL બલ્બ જલતા રાખવા જેટલો પાવર લડાવવો પડે છે.

4 ઓલિમ્પિકની સ્પર્ધામાં ઘણા હરીફો સ્પોકસને બદલે તકતી જેવા પૈડાની સાઈકલ કર્યા આશચર્ય વાપરે છે? અને ફક્ત પાછલું જ વ્હીલ તકતીનું કેમ ?


સર્વાધિક ઝડપ હાંસલ કરવા ખેલાડીઓ હળવી સાઈકલ પસંદ કરે, માટે બ્રેક, મડગાર્ડ, ગીઅર્સ, સીટ નીચેની સ્પ્રિંગ વગેરે કાઢી નાખે છે. બીજી તરફ ઓલિમ્પિકના કાયદા પ્રમાણે સાઈકલનું વજન મિનિમમ ૯.૮ કિલોગ્રામ તો હોવું જોઈએ. ખેલાડીઓની તમન્ના અને કાયદાનો તકાદો એ બન્ને વચ્ચે જે ગાળો રહી જાય તેને પૂરી દેવા કેટલાક જણા કાર્બનપદાર્થની નક્કર disc/ તકતીનું પૈડું વાપરે છે.

સોલિડ તકતીને કારણે સાઈકલ જરા વજનદાર થાય એ ગેરલાભ ખરો, પરંતુ બીજી તરફ મળતા ક્યાંય મોટા લાભ સામે તેનું મહત્ત્વ રહેતું નથી. સ્થિતિસાતત્યનો એટલે કે જડત્વનો સિદ્ધાંત/ Law of Inertia ત્યાં પોતાનો કમાલ



● સાઈકલ પર પાળખી હક્કદાવી ટીર્નો ? ●

સાઈકલની ગીઅર સિસ્ટમ : કયા કોમ્બિનેશનની કૈંટલી સ્પોક ?



કુલ ૭ ચક્રો (ગીઅરચક્ર)

ચક્રો	૧	૨	૩	૪	૫	૬	૭
દાંતા	૧૧	૧૩	૧૫	૧૮	૨૨	૨૬	૩૦

પેડલચક્ર : કુલ ૩ ચક્રો

નોંધ : જમણા કોડમાં પૈડાનો વ્યાસ ૨૬”
અને મિનિટદીઠ આંટા ૮૦ ગણ્યા છે

ગીઅરચક્રના સાત ચક્રોના દાંતા	પેડલચક્રના ત્રણ ચક્રોના દાંતા		
	૨૨	૩૨	૪૨
૧૧	૨૩.૮ કિ.મી.	૩૪.૭ કિ.મી.	૪૫.૫ કિ.મી.
૧૩	૨૦.૨ કિ.મી.	૨૯.૩ કિ.મી.	૩૮.૫ કિ.મી.
૧૫	૧૭.૫ કિ.મી.	૨૫.૪ કિ.મી.	૩૩.૪ કિ.મી.
૧૮	૧૪.૬ કિ.મી.	૨૧.૨ કિ.મી.	૨૭.૮ કિ.મી.
૨૨	૧૧.૦ કિ.મી.	૧૭.૩ કિ.મી.	૨૨.૭ કિ.મી.
૨૬	૧૦.૧ કિ.મી.	૧૪.૭ કિ.મી.	૧૮.૨ કિ.મી.
૩૦	૦૮.૭ કિ.મી.	૧૨.૭ કિ.મી.	૧૬.૭ કિ.મી.

દાખલ છે. સ્પોકસ ધરાવતા પૈડામાં સારું એવું જડત્વ હોય છે, એટલે પેડલ મારી તેને ફરતું કરવા ઘણું જોર લગાવવું પડે છે. નક્કર તકતી જલદી તેની ચાકગતિએ ફરવાનું શરૂ કરી દે છે. ચિત્તાની જેમ સાઈકલ અસાધારણ પ્રવેગ મેળવી જોતજોતામાં સ્પીડ પકડે, માટે સાઈક્લિસ્ટને તેના હરીફ કરતાં આગળ નીકળી જવાની સરસ તક રહે છે.

આશરે ૨૫,૦૦૦ ડોલરના ખર્ચે બનતી સાઈકલના પાછલા વ્હીલને સુપર કદની ગ્રામોફોન રેકોર્ડ જેવું બનાવાય, તો આગળના વ્હીલને કેમ નહિ ? વેલોડ્રોમમાં ક્યારેક વહેતો પવન સાઈકલસવાર માટે આફત ખડી કરે છે. (velodrome/ વેલોડ્રોમ = સાઈકલ રેસિંગના સહેજ ઝોક લેતો ટ્રેક ધરાવતું સ્ટેડિયમ). તકતીરૂપી આગલા પૈડાને અવારનવાર તેમજ ઓચિંતો પવનનો ધક્કો વાગતાં પૈડું વિરુદ્ધ દિશામાં વિચલિત થાય, એટલે સાઈક્લિસ્ટ કદાચ તેના પરનો કાબૂ ગુમાવી દે. કોઈવાર તેજ રફતારને કારણે જાનલેવા અકસ્માત પણ બને. આથી ફ્રન્ટ વ્હીલમાં સ્પોકસ જરૂરી છે. અલબત્ત, વેલોડ્રોમ આઉટડોરને બદલે ઈનડોર હોય ત્યારે બન્ને પૈડાં disc પ્રકારનાં ચાલે.

અહેસાસ કરાવી જાય એ જાતની છે.

સાઈક્લિસ્ટ પેડલ લગાવે ત્યારે દરેક પેડલે કેટલું અંતર કપાય એ ત્રણ કારકો/ factors વડે નક્કી થાય છે :


(૧) ચેઈનરિંગ તરીકે ઓળખાતા પેડલચક્રના દાંતાની સંખ્યા; (૨) સ્પ્રોકેટ કહેવાતા ગીઅરચક્રના દાંતાની સંખ્યા; (૩) પૈડાનો વ્યાસ.

દષ્ટાંત : પેડલચક્ર ૩૦ દાંતાનું અને ગીઅરચક્ર ૧૦ દાંતાનું હોય તો ૩:૧નો ગીઅર રેશિઓ બેસે, માટે સાઈકલના પૈડાનો circumference/ પરિઘ ૨ મીટર હોય તો દરેક પેડલે સાઈકલ ૬ મીટરનો ફાસલો તય કરે છે. (પરિણામ : વધુ પેડલિંગ અને વધુ ઝડપ, એટલે રસ્તો સપાટ હોય ત્યાં ૩:૧નો રેશિઓ અનુકૂળ).

વિપરિત દષ્ટાંત : પેડલચક્ર ૨૦ દાંતાવાળું અને ગીઅરચક્ર ૩૦ દાંતાવાળું હોય તો ૨:૩નો ગીઅર રેશિઓ

5 સાઈકલમાં ગીઅર્સ કેમ બહુ મહત્વનું અંગ ગણાય છે ? મિકેનિકલ રચના કઈ જાતની અને કઈ રીતે ચાલકનું કાર્ય આસાન બનાવી દે ?

ખરેખર જેમનો મસ્ત જવાબ આપી શકાય એવા પ્રશ્નો છે. જવાબોમાં કેટલીક ટેક્નિકલ બાબતો સામેલ છે, પણ તેમને સમજવી જરાય મુશ્કેલ નથી. ઊલટું, રોચકતાનો મનોરંજક



બેસે, તેથી દરેક પેડલે સાઈકલ ૨ મીટરના $\frac{2}{3}$ એટલે કે ૧.૩૩ મીટરનું અંતર કાપે છે. (રિઝલ્ટ : વધુ પેડલિંગ અને ઓછી ઝડપ, પરંતુ રસ્તો ચઢાણવાળો હોય ત્યાં અનુકૂળ). ભારતની હિરો રાઈડર સાઈકલમાં જુદા જુદા વ્યાસનાં ૩ પેડલચક્રો અને જુદા જુદા વ્યાસનાં ૭ ગીઅરચક્રો હોવાને લીધે રસ્તાની સ્થિતિ મુજબ ગીઅર્સનાં $૩ \times ૭ = ૨૧$ સેટિંગ્સ યોજી શકાય છે. હવે જો કે હિરો કંપનીએ રાઈડરનું પ્રોડક્શન બંધ કરી નવી આવૃત્તિઓ બજારમાં મૂકી છે.

સાઈકલની ગીઅર સિસ્ટમનો પ્રવાસ પર પડતો પ્રભાવ સમજાવતો કોઠો અગાઉના પાને ‘રેડી રેફરન્સ’ તરીકે હાજર છે. કેટલા દાંતાવાળા પેડલચક્રની કેટલા દાંતાવાળા ગીઅરચક્ર જોડે સંગત યોજવાથી તેમજ મિનિટદીઠ ૮૦ વખત પેડલ મારવાથી પ્રતિકલાકે કેટલી ઝડપ પ્રાપ્ત થાય તેની બધી જાણકારી કોઠામાં મળી રહે છે. પ્રવાસને સરળ બનાવી દેતી કારીગરી પણ તેમાં ખબર પડી આવે છે, માટે ખિસ્સું જો ખમી શકતું હોય તો નાનકડી સલાહ છે : સાઈકલ હો તો ગીઅર્સવાલી હો, વરના ના હો !

6 ઊભી રાખીને છોડી દેવાયેલી સ્થગિત સાઈકલ તરત પડી જાય, પણ એ જ સાઈકલ દોડતી થયા બાદ તેનું સંતુલન જળવાય છે. આનું રહસ્ય શું ?

રહસ્ય વિજ્ઞાનમાં જ ક્યાંક સંતાયેલું છે, પણ વિજ્ઞાનીઓ (દોઢસો વર્ષ સુધી મગજ લડાવ્યા છતાં) હજી તેનો થપ્પો કરી શક્યા નથી. થિઅરીઓ તો ત્રણ છે, પરંતુ એકેયમાં પૂરો ખુલાસો મળતો નથી. દરેક પાછી અન્ય બે કરતાં સાવ જુદી, માટે તેઓ પરસ્પર ટકરાય એવી છે.

પહેલી થિઅરી પ્રમાણે સાઈકલના આગળના ધૂમરાતા


પૈડાની જાયરોસ્કોપિક ઈફેક્ટ તેને હાલકડોલક થતું રોકે છે, માટે સાઈકલનું ગુરુત્વ મધ્યબિંદુ સાઈકલની ‘બહાર’ નીકળી જતું નથી. ઊભી મધ્યરેખામાં જળવાયેલું રહે છે, માટે ભમરડો જેમ ટટ્ટાર સ્થિતિએ ફરે તેમ સાઈકલનું આપોઆપ સંતુલન સ્થપાય છે. ૧૯૧૦માં રજૂ કરાયેલી થિઅરી તાર્કિક છે અને ફરતું વ્હીલ જાયરોસ્કોપની માફક વર્તે એ પણ વૈજ્ઞાનિક સત્ય છે. આમ છતાં થિઅરીમાં ક્યાંક અધૂરપ છે. અભ્યાસકારોએ સાઈકલના આગલા પૈડા સાથે એ જ ધરી પર બીજું (સહેજ નાનું) પૈડું જોડી તેને વિરુદ્ધ દિશામાં ફરતું રાખ્યું ત્યારે અસલ પૈડાની જાયરોસ્કોપિક ઈફેક્ટ લુપ્ત બની. સવારી દરમ્યાન તો પણ સાઈકલનું સંતુલન જળવાયેલું રહ્યું.

સંતુલનને લગતી બીજી થિઅરી એ છે કે સવારી વખતે સાઈકલ જમણે કે ડાબે સહેજ ઝોક લેવા માંડે કે તરત આગલા પૈડાને આપણે થોડોક ટર્ન આપી ગુરુત્વ મધ્યબિંદુને પાછું યથાસ્થાને લાવી દઈએ છીએ. આ જાતના ગણતરીભર્યા સુધારા જરૂરી હોવાને લીધે જ સાઈકલ ચલાવવાનું શીખવું પડે છે. શીખ્યા વગર સાઈકલિંગ કરી શકાતું નથી. થિઅરીનો માઈનસ પોઈન્ટ : સાહસિક જુવાનિયાઓ સાઈકલને અધિક વેગવાન કર્યા બાદ હેન્ડલબાર છોડી દે તો પણ સાઈકલનું બેલન્સ જતું નથી. ટૂંકમાં, થિઅરી સર્વાંગપૂર્ણ નથી.

ત્રીજી થિઅરીમાં ચાવીરૂપ શબ્દ trail/ ટ્રેઈલ છે, જેનો અર્થ પાછળ રહી જવું કે પાછળ ઘસડાવું એવો થાય છે. બાજુની આકૃતિમાં દર્શાવ્યા અનુસાર સાઈકલનું આગલું પૈડું તેને ટર્ન આપતી સ્ટિઅરિંગ ધરીની સહેજ પાછળ જમીનને સ્પર્શે છે. આને લીધે ઓફિસની પૈડાંવાળી ખુરશીની કે હોસ્પિટલની પૈડાંવાળી ટ્રોલીની યાદ અપાવતી castor effect પેદા થાય છે. ધક્કો મારો ત્યારે ટચૂકડા કદનું પૈડું

અર્થાત્ કેસ્ટર ગમે તે દિશામાં વળેલું હોવા છતાં નાકની દાંડીએ અગ્રવર્તી સીધમાં આવી જાય છે. ગતિશીલ સાઈકલનું આગલું વ્હીલ પણ હંમેશાં કેસ્ટર ઈફેક્ટને વશ રહેતાં સાઈકલ આમતેમ મોડ લેતી નથી.

ત્રણમાંથી સાચી થિઅરી કઈ ? કોઈ એક તો પૂરેપૂરી તર્કસિદ્ધ નીવડી શકી નથી. સાઈકલના ગુરુત્વ મધ્યબિંદુને વિચલિત થતું રોકવામાં ત્રણેયની ભૂમિકા હોય તો કોનો ફાળો કેટલો તે વિજ્ઞાનીઓ દોઢસો વર્ષ થયે પામી શક્યા નથી. ચેઈન, સ્પોક્સ, હેન્ડલબાર, દાંતાવાળા ચક્રો અને બે વ્હીલના સીધાસાદા ફેમવર્કમાં શી ખબર રહસ્ય ક્યાં છૂપાયું છે ? ●



ટ્રેઈલ : સંતુલન જાળવતું પાલું

(અનુસંધાન ૩૪મા પાનાનું ચાલુ)

ફોજ સુએઝ નહેર ઓળંગી સામા કાંઠે પહોંચી અને ત્યાં ઇજિપ્તના ૪૫,૦૦૦ સૈનિકોના તથા ૨૫૦ રણગાડીઓના બખ્તરિઆ દળને ઘેરી લીધું. એક ફાંટો ઇજિપ્તના પાટનગર કૈરો તરફ આગળ વધ્યો અને તેની ૧૦૧ કિલોમીટર જેટલો નજીક પહોંચ્યો. ઉત્તર મોરચે સીરિયાનું પાટનગર દમાસ્કસ તો ફક્ત ૪૫ કિલોમીટર છેટે રહ્યું.

આ તબક્કે ત્રણેય પક્ષો યુદ્ધવિરામ માટે સંમતિ પર આવ્યા. તારીખ ઓક્ટોબર ૨૪, ૧૯૭૩ હતી. કોણ જીત્યું અને કોણ હાર્યું તેનું જજમેન્ટ આપવું મુશ્કેલ હતું. ઇજિપ્તે ૧૯૬૭ના Six-day Warમાં ભોગવેલી નાલેશીભરી હારની છાપ યોમ કિપ્પુર યુદ્ધ વડે બેશક ભૂંસી નાખી હતી. પ્રમુખ અનવર સાદાતે આરબોને તેમનું સન્માન પાછું અપાવ્યું એમ પણ જરૂર કહી શકીએ. ઇઝરાયેલને કદાચ એટલા પૂરતું વિજયી ગણી શકાય કે તે રાષ્ટ્ર નામશેષ થતું બચ્યું. અલબત્ત, વિજયની તેણે ભારે કિંમત ચૂકવવી પડી હતી. ઇઝરાયેલના ૨,૬૫૬ સૈનિકો માર્યા ગયા હતા. ઘાયલોની સંખ્યા તો ૭,૨૫૧ હતી. સાઈનાઈનો પૂરેપૂરો ભૂશિરપ્રદેશ તેણે કેટલાક સમય બાદ ઇજિપ્તને પાછો સોંપી દેવો પડ્યો એ પણ યોમ કિપ્પુર યુદ્ધનું ઇઝરાયેલનું નાપસંદ પરિણામ હતું.

ઈતિહાસના પ્રત્યેક કરવટબદલ પ્રસંગના અંતે ‘જો’ અને ‘તો’ પ્રકારનો એકાદ સવાલ તો પેદા થવો જ રહ્યો. અહીં સવાલો અનેક હતા. પ્રમુખ નાસરે જમાઈનો અનાદર કરી તેને દેશદ્રોહી થવા બહાનું ન આપ્યું હોત તો? ઇઝરાયેલના લંડન ખાતેના દૂતાવાસમાં પેલા મોસાદ અધિકારીઓ રેહાવિઆહ વાઈનિ તથા શમ્યુએલ ગોરેનને નર્યા જોગસંજોગે મારવાનનો ભેટો ન થયો હોત તો? લડાઈના આગલા દિવસે જ યોગાનુયોગે મારવાનના દોસ્ત મોહમેદ નુસેઈરે હોટલ પર ટપકી પડી Egypt Airની બધી ફ્લાઈટ કૈરોને બદલે લીબિયા તરફ વાળવામાં આવતી હોવાના સમાચાર તેને ન આપ્યા હોત તો? ૧:૦૦ વાગ્યે મોસાદના નિયામક ઝવી ઝમીરે હુમલાની

ચેતવણીનો સંદેશો તેલ અવિવ મોકલ્યો તે પછી ચેતવણીને અફવા જ માનવાનું વલણ ચાલુ રહ્યું હોત તો ?

બધા ‘જો’ અને ‘તો’ ફરી ફરીને અશરફ મારવાન પર કેંદ્રિત થતા હતા, પરંતુ અશરફ મારવાન કોણ હતો ? કોઈ નહિ. ગુમનામ હતો. બેનામ પણ હતો, એક ભેદી અને જાણભેદુ ગુપ્તચરે મોસાદના એજન્ટ તરીકે ઇઝરાયેલને સાબદા કર્યાનો અખબારોમાં અને પુસ્તકોમાં ગણગણાટ થતો હતો, પરંતુ તેની ઓળખ સૌને માટે અકળ હતી. માત્ર અટકળનો વિષય હતી. જાસૂસીના પેશામાં એ જ યોગ્ય સ્થિતિ કહેવાય, પરંતુ ૨૦૦૬માં ઇઝરાયેલના ભૂતપૂર્વ ફૌજ તથા ઇતિહાસકાર આહરોન બ્રેગમાને રહસ્ય ઓડોનો પડો સહેજ હટાવી સિકેટ એજન્ટને ‘જમાઈ’ શબ્દ વડે ઓળખાવ્યો. કેટલાક સમય બાદ એ રહસ્યસ્ફોટ તેને અધૂરો લાગ્યો, એટલે તેણે જમાઈ પ્રમુખ નાસરનો હોવાનું અને નામ અશરફ મારવાન હોવાનું જાહેર કરી દીધું. આ બાલિશ હરકતે અશરફ મારવાનની સલામતીને જોખમમાં મૂકી દીધી. ઇજિપ્તના મરહૂમ પ્રમુખ નાસર તો આરબજગતના મસીહા અને ઇજિપ્તમાં વળી તેમની પ્રતિષ્ઠાને સીમા નહિ. અશરફ મારવાનનું પ્રકરણ વધુ ચગે તો દેશમાં નાસરની બદનામી થાય તે નક્કી વાત હતી.

બ્રિટનના લંડન ખાતે ૨૪, કાર્લ્ટન હાઉસ ટેરેસ કહેવાતા બહુમાળી મકાનના (ડાબો ફોટો) પાંચમા માળે રહેતો મારવાન સહેજે અસલામતી અનુભવવા લાગ્યો.

જૂન ૨૭, ૨૦૦૭ની મધરાત બાદ ૧:૪૦ના સમયે ફ્લેટની બાલ્કનીમાં કશોક અવાજ થતાં નિદ્રાધીન અશરફ મારવાન જાગી પડ્યો. તપાસ કરવા બાલ્કનીમાં ગયો. પાછળથી બે માનવાકૃતિઓ દબાતા પગલે આવી, જેમનો મારવાનને ખ્યાલ ન રહ્યો. જોતજોતામાં તે લગભગ પચાસ ફીટ નીચે સિમેન્ટના સ્લેબ પર પટકાયો અને તત્કાળ મૃત્યુ પામ્યો.

ઇઝરાયેલને જીવતદાન આપનાર અશરફ મારવાને પોતે આખરે જાનની બાજી ગુમાવી દીધી. ●



ફક્ત સાઈનાઈડ


Q & A

સામાન્ય જ્ઞાનનો પ્રશ્નોત્તરનો વિભાગ

Q સાઈનાઈડ કેવા પ્રકારનું ઝેર છે ? સ્વાદ ખરેખર કેવો હોય છે ?

કેતવ શુક્લ અને પૂર્વશ દલાલ, નવરંગપુરા, અમદાવાદ

A ઉપરનો બીજો પ્રશ્ન આપણી બોધાત્મક ગુજરાતી કહેવતનો ભંગ કરનારો વાંધાજનક છે, છતાં પ્રશ્ન કર્યા પાછળનો હેતુ ફક્ત જ્ઞાનપ્રાપ્તિનો જ હોય તો જવાબ હાજર છે.



સાઈનાઈડ ઝેર સ્વાદમાં કેવું જણાય તેનું વર્ણન કરવા જેટલો સમય તેનો પ્રાણઘાતક ડોઝ લેનાર જીવનત્યાગીને મળે નહિ. એક સ્વીડિશ રસાયણશાસ્ત્રીએ ૧૭૮૨ ની સાલમાં કેમિકલ પ્રક્રિયા વડે સાઈનાઈડ બનાવ્યું એ પછી ૨૨૪ વર્ષ સુધી તે ઝેરનો સ્વાદ ફક્ત અટકળ-અનુમાનનો મુદ્દો રહ્યો. છેવટે ૨૦૦૬માં ‘અચ્છા, તો હમ ચલતે હૈં’ના સંકલ્પવાળા ત્યાગીએ હાથમાં પેન્સિલ અને કાગળ હાજર રાખીને સાઈનાઈડ (દેખીતી રીતે ૨૦૦ મિલિગ્રામથી વધુ માત્રામાં) લીધું. જિંદગીની પળેપળ કિંમતી હોવાને લગતું સુવાક્ય એ વખતે એકદમ સારી રીતે સમજતા બલિદાનીએ સટાસટ લખી નાખ્યું : ‘Doctors, potassium cyanide. I have tasted it. It burns the tounge and tastes acrid.’

સાઈનાઈડ જીભ માટે દાહક અને સ્વાદે કડવું હોય એવો જ્ઞાનસંદેશ જગતને આપી તે કબ્રસ્તાને સિધાવ્યો.


સાઈનાઈડ એટલે કે પોટેશિયમ સાઈનાઈડ/ KCN સાદા રેણુબંધારણનું ઝેર છે. એક કાર્બન અણુ તથા એક નાઈટ્રોજન

અણુ તેમાં ત્રણ બંધ/ bond વડે પરસ્પર જોડાયેલા હોય છે. હોજરીમાં એસિડ સાથે ભળ્યા પછી સાઈનાઈડ તેની જીવલેણ અસર દાખવવા માંડે છે. આ ઝેરની સોબતે જેમની હસ્તી મિટાવી એવી કેટલીક જાણીતી હસ્તીઓ : એડોલ્ફ હિટલર, પત્ની ઇવા બ્રાઉન, AI/ આર્ટિફિશિઅલ ઇન્ટેલિજન્સનો પ્રણેતા એલન ટ્યુરિંગ, નાઝી વાયુસેનાપતિ હેરમાન ગોરિંગ, હિટલરનો નિયુક્ત વારસ હેઈનરિશ હિમલર અને તદ્દુપરાંત શ્રીલંકાના સેંકડો તમિલ ટાઈગર્સ અને કેટલાક દેશોમાં મોતની સજા પામનાર ગુનેગારો. ●

Q મોબાઈલ ફોનમાં ડિલિટ/ delete કરી નાખેલો text મેસેજ હંમેશા માટે નાબૂદ થાય છે ?

પરમ સોમૈયા, વિકાસ તલસાણિયા અને મિત્રો, સુરેન્દ્રનગર

A નથી થતો--અને તે વાત કાળા ધનના (અને કાળા મનના) લોકોએ ભૂલવી ન જોઈએ. મેસેજને delete કર્યાનો અર્થ માત્ર એટલો કે ફોનને તે સંદેશો જુદી રીતે યાને અલગ



જગ્યાએ ફાઈલ કરવાનું જણાવાયું છે. મોબાઈલનો ધારક સંદેશાઓનું લિસ્ટ જોવાની ફરમાઈશ કરે ત્યારે ફોનની મેમરીએ તે deleted મેસેજનો ડિસ્ક્લે બતાવવાનો હોતો નથી. મેસેજ ફોનમાં ક્યાંક પડ્યો રહે છે. બજારમાં એવા કેટલાય સોફ્ટવેર પેકેજ સુલભ છે કે જેઓ મોબાઈલ ફોન સાથે PCનો કે લેપટોપનો ડાયરેક્ટ સંપર્ક જોડી ‘ગોપિત’ મેસેજને સ્ક્રીન પર રજૂ કરી દે. વિશેષ અદ્યતન સોફ્ટવેર



(ITની ભાષામાં tools) ફોનની ફાઇલ સંરચનાને એટલે કે ઢાંચાને ઓળખી કાઢી મેસેજની ચોટલી પકડી લે છે. ●

Q આપણે ત્યાં શિયાળુ મહેમાન તરીકે કેટલી જાતનાં ઋતુપ્રવાસી પક્ષીઓ આવે છે ? ગુજરાતમાં પંખીડાંની કુલ સ્પીસિસ કેટલી ?

મહેન્દ્રસિંહ જાડેજા, પોરબંદર; ઉમેશ વોરા અને ધ્રુમિલ ઝાલા, જામનગર; આનંદ પટેલ, મીત પીઠડિયા અને જીગર ઓઝેદરા, રાણીપ, અમદાવાદ

A આશરે ૩૫૦ સ્પીસિસનાં પક્ષીઓ સાઈબિરિયાની, યુરોપની તેમજ મધ્ય એશિયાની શિયાળુ ઠંડીનો કેડો છોડાવવા તે મોસમનાં ત્રણેક મહિના ભારતમાં વીતાવે છે. ગુજરાતમાં તેમની અને સ્થાયી રહીશોની કુલ પ્રજાતિઓ ૫૫૫ છે, જેમાં ૨૮ તો ૨૦૦૪ના વર્ષ બાદ નવી મળી આવેલી સ્પીસિસ છે. કાળી વાબગલી/ black tern, લાંબા પગવાળો કીચડિયો/ long-toed stint, કાશ્મીરી માખીમાર/ Kashmir flycatcher, જંગલી ચીબરી/ forest owlet, નાની પાનબગલી/ little bittern, કાસ્પિયન બાટણ ટીટોડી/ Caspian plover, ગ્રેટ ફ્રિગેટ બર્ડ/ great frigatebird, મેદાની ભૂખરો લટોરો/ steppe grey shrike વગેરે જેવાં દર્જ થયેલાં પંખીડાં છે.


ઓગણત્રીસ નાનીસૂની સંખ્યા નથી. દસકાઓ સુધી આટઆટલી પ્રજાતિનાં બધાં પંખીડાં ગુજરાતમાં પ્રકૃતિવિદોના ધ્યાનબહાર ગયાં હોય એ નામુમકીન છે. પરિણામે કદાચ એવી ધારણા બાંધી શકાય કે ગ્લોબલ વોર્મિંગે સર્જેલા જલવાયુ પરિવર્તનને લીધે અમુક સ્પીસિસના પક્ષીસમુદાયો નવા સાનુકૂળ પ્રદેશો તરફ વળતા હોવા જોઈએ.

આમેય ગ્લોબલ વોર્મિંગ છેલ્લાં બારેક વર્ષ દરમિયાન દુતગતિએ વકર્યું છે અને ગુજરાતમાં નવાગંતુક પંખીડાં ૨૦૦૪ પછીના જ અરસા દરમિયાન નજરે ચડ્યાં છે. ●

Q પૃથ્વીનો એવો પ્રાદેશિક વિસ્તાર કેટલો કે જ્યાં માનવજાતે હજી પગ મૂક્યો નથી ?

અનુપમા કે. રાજગોર અને હેતલ વી. માવાણી, પાદરા, વડોદરા

A અભ્યાસકારોએ ૧૯૮૫માં અંદાજ માંડેલો કે પૃથ્વીનો ફક્ત ૧૭% ભૂમિપ્રદેશ માનવહાજરીના સીધા કે આડકતરા પ્રભાવ વગરનો બચ્યો છે. પ્રભાવનો અર્થ એ કે ત્યાં માનવવસ્તી નથી તેમ ખેતરો, રસ્તા, વીજળીના ટ્રાન્સમીશન ટાવર, રેલવેલાઈન વગેરે નથી. ઉપરાંત રાત્રિના સમયે ત્યાં અવકાશી ઉપગ્રહોના કેમેરાને દીવાબત્તીનો પ્રકાશ દૃષ્ટિગોચર



થતો નથી. સત્તર ટકાનો આંકડો તારવાયો એ વખતે (૧૯૯૫માં) માનવજાતનો વૈશ્વિક વસ્તીઆંક ૫.૭૧ અબજ હતો, પણ આજે ૭.૪૭ અબજ છે. પોણા બે અબજનો વધારો થયો છે, માટે હવે પૃથ્વીનો અસ્પર્શિત ભૂમિપ્રદેશ જરૂર ૧૭% કરતાં સહેજ ઓછો હોવો જોઈએ.

ઉત્કાંતિની Out of Africa થિઅરી અનુસાર મધ્ય આફ્રિકામાં ઉદ્ભવેલા આદિમાનવે આશરે ૧,૮૫,૦૦૦ વર્ષ પહેલાં ઈથિયોપિયાના માર્ગે જગતના બીજા પ્રદેશોમાં ફેલાવાનું શરૂ કર્યું. મુખ્ય ફાંટો એશિયા તરફ વળ્યો અને ૬૭,૦૦૦ વર્ષ પહેલાં ભારતમાં પ્રવેશ્યો. ભારતમાંથી તેમાનો મોટો સંઘ વાયા અગ્નિ એશિયાથી છેક ઓસ્ટ્રેલિયા પહોંચ્યો. વાયા ઈથિયોપિયાનો બીજો ફાંટો વર્ષો પછી યુરોપ અને ત્રીજો ફાંટો ઓર કેટલાંક વર્ષો બાદ અમેરિકા-દક્ષિણ અમેરિકાનો સ્થાયી અધિવાસી બન્યો.

આ રીતે પોતાના અવિરત પ્રસાર દ્વારા માનવજાતે (ઘણી જગ્યાએ બીજા સજીવોના ભોગે) સમગ્ર પૃથ્વીને અંગત જાગીર બનાવી દીધી. દરેક નવા ભૂમિવિસ્તારમાં પ્રવેશ્યા બાદ ત્યાં પોતાનો કાયમી વસવાટ સ્થાપ્યો. ભૂમિગ્રહણની મનોવૃત્તિનું સરસ ઉદાહરણ બ્રિટનશાસિત દક્ષિણ આફ્રિકાની પશ્ચિમે આવેલો ૨૦૭ ચોરસ કિલોમીટરનો ત્રિસ્તાન 'દ કુન્ડા

એક સોનેરી અપવાદ સ્કોટલેન્ડના ઉત્તર-પશ્ચિમી ટાપુ સેન્ટ કિલ્ડાના રહીશો છે. (જુઓ, નીચેનું ચિત્ર). ઇ.સ. ૧૬૯૭માં ત્યાં ૧૮૦ લોકો વસતા, પણ ત્યાર પછી સ્કોટલેન્ડની મુખ્ય ભૂમિ જોડે સંપર્ક વધતાં અમુક લોકો સ્થળાંતર કરવા લાગ્યા. મે, ૧૯૩૦માં ફક્ત ૩૬ ટાપુવાસીઓ બાકી રહ્યા. સરકારે તેમનુંય સ્થાનાંતર ફરજિયાત બનાવતો કાયદો ઘડ્યા પછી HMS Harebell નામના જહાજે સેન્ટ કિલ્ડા પરના શેષ ૩૬ ટાપુવાસીઓને





ઓગસ્ટ ૨૯, ૧૯૩૦ના રોજ સ્કોટલેન્ડ લાવી દીધા.

પૃથ્વીનો ૮૩% ભૂમિપ્રદેશ હસ્તગત કરી લેનાર માનવજાતે એ મોનોપલી બીજા સજીવોના ભોગે સ્થાપી છે. છેલ્લાં ૫૦૦ વર્ષમાં તેની બુલડોઝ પ્રવૃત્તિએ ડોડો અને પેસેન્જર કબૂતર સહિત ૯૧૨ જાતના સજીવોને વિલુપ્ત કરી દીધાં છે. ●

Q આપણે ત્યાં પેટ્રોલ (અને ડીઝલ) પમ્પના ઇન્ડિયન ઓઇલ કે હિન્દુસ્તાન પેટ્રોલિયમ જેવા વિતરણ મથકની સ્ટોરેજ ટાંકી કેવડી હોય છે ?

ધ્રુવકુમાર પાઠક અને પરિવારજનો, સાવરકુંડલા, જિ. અમરેલી

A પેટ્રોલની ૧ અને ડીઝલની ૧ એમ બે ટાંકીઓ હોય છે. બાંધકામ દરમ્યાન ટાંકીની સંગ્રહક્ષમતા નક્કી કરતી વખતે પેટ્રોલ પમ્પનું એટલે કે વિતરણ મથકનું શહેરી કે ગ્રામ્ય સ્થાન ધ્યાનમાં લેવું પડે છે, કેમ કે મોટરવાહનોનો ટ્રાફિક બધે સરખો હોતો નથી. વાહનોની ખાસી આવનજાવનના શહેરીમાર્ગની વાત કરો તો પેટ્રોલની ટાંકી મહત્તમ ૩૦,૦૦૦ લીટરની અને ડીઝલની ટાંકી બહુ તો ૪૫,૦૦૦ લીટરની કેપેસિટી ધરાવે છે.

પેટ્રોલ પમ્પનો વહીવટદાર લગભગ દરરોજ સવારે કમ્પ્યુટર વડે ઇન્ડિયન ઓઇલ જેવી કંપનીને પોતાનો ઓર્ડર નોંધાવી દે છે. માગવામાં આવેલા પુરવઠા અનુસાર

કંપની ૧૨,૦૦૦ લીટરના અથવા ૨૦,૦૦૦ લીટરના ટેન્કર ખટારા રવાના કરે છે. પેટ્રોલ પમ્પના (વિતરણ મથકના) શહેરી, ગ્રામ્ય કે પછી હાઈવે પરના ‘લોકેશન’ મુજબ પેટ્રોલની દૈનિક ખપત ૫,૦૦૦થી ૧૫,૦૦૦ લીટર અને ડીઝલની ૬૦,૦૦૦થી ૭૦,૦૦૦ લીટર જેટલી રહે છે. ભારતમાં ૫૧,૮૭૦ પેટ્રોલ પમ્પ છે, માટે રોજરોજ કેટલા બળતણનો ધુમાડો થાય તેનો અંદાજ લગાવી જુઓ. ●




Q ઈજા થયા બાદ ક્યારેક તાત્કાલિક, તો ક્યારેક થોડી મિલિસેકન્ડ વીત્યા પછી વેદના અનુભવાય છે. આ તફાવતનું કારણ શું ?

ચિંતન પરીખ, મહેસાણા; રાહુલ બગડા, જૂનાગઢ;

સ્વાતિ શાસ્ત્રી, ખંભાળિયા, દેવભૂમિ દ્વારકા

A માનવમગજ પોતે તેને થતી ઈજાની વેદના પારખી શકતું નથી, પરંતુ બાકીના શરીરને ક્યાંય પણ લાગતી ચોટની કે જખમની પીડાનો રિપોર્ટ તેને પહોંચે છે. કેટલી વારમાં પહોંચે તે જ્ઞાનતંતુઓના પ્રકાર વડે નક્કી થાય છે. જાડા/ thick fibers અને પાતળા/ thin fibers એ મ બે પ્રકારો છે. પાતળા



જ્ઞાનતંતુ દ્વારા પીડાના સંદેશાનું (દા.ત. જખમજન્ય સંદેશાનું) વહન ત્વરિત વેગે થાય, તો જાડા મારફત વેદનાનો મેસેજ (દા.ત. મચ્છર કરડ્યાનો મેસેજ) જરા ઓછી ગતિએ વહે છે. વેદના કેટલી થાય તેનો આધાર nerve endings/ અંતિમ જ્ઞાનતંતુઓની સંખ્યા પર રહે છે. પગના અંગૂઠા-આંગળામાં પુષ્કળ જ્ઞાનતંતુઓના receptor/ ગ્રાહી છેડા આવેલા છે. શારીરિક સંતુલન જાળવવા માટે માનવમગજને પગના વિપુલ ફીડબેકની આવશ્યકતા રહે, એટલે ત્યાં ઘણી વિશેષ સંખ્યાના જ્ઞાનતંતુઓ છે. નેગેટિવ સાઈડ ઈફેક્ટ : ઠોકર વાગે ત્યારે સિસકારો નીકળી જાય છે. બીજી વાર ગાફેલ ન રહેવાની તે ચેતવણી છે. ●

Q અંતરિક્ષમાં કયા પ્રકારના તારા એકદમ ટૂંકી આવરદા ભોગવે છે ? શા કારણે ?

કાર્તિક પટેલ, શ્રેયસ ગાંધી અને મૌલિક બલર, મેંદરા, જિ. જૂનાગઢ

A બંધારણ, કદ અને વય મુજબ બ્રહ્માંડમાં સૂર્ય જેવા મેઈન સિક્વેન્સ, રેડ જાયન્ટ, શ્વેત વામન, નોવા, પલ્સર વગેરે જાતના તારાઓ છે. સૌથી ટૂંકું આયુષ્ય blue supergiant/ ભૂરા રંગે પ્રકાશતા વિરાટ રાક્ષસી તારાનું હોય છે, કેમ કે તે પોતાનો હાઈડ્રોજન મોટા જથ્થામાં અને બેફામ ઝડપે વાપરે છે. આંતરિક ચૂલો ધધૂકતો હોય, માટે સપાટીનું તાપમાન ૨૦,૦૦૦°

safari-india.com



Q ભારતીય રેલવેના ગેંગમેન તેમનાં ઓજારો વડે ઠેકઠેકાણે ટ્રેકની મરમ્મત કરતા અને માવજત લેતા એવા મળે છે. નવેસરથી ક્યાંક જૂની કપચી ખોદી કાઢી નવી કપચી બિછાવે છે. આ કાર્યવાહી પાછળનો આશય કયો ?

અભયરાજ ભંડેરી, મોહિત વાકાણી, નીરવ મોરવાડિયા અને મિત્રો, જામજોધપુર, જિ. જામનગર; મિતુલ બોદર, જેતપુર-કાઠી

A ઈંગ્લેન્ડમાં રેલવેનો આવિષ્કાર થયો ત્યારે અંગ્રેજોએ રેલવે લાઈન માટે permanent way શબ્દપ્રયોગ યોજેલો, પરંતુ એવા ટ્રેકની બિલકુલ સારસંભાળ લેવી ન પડે કે સુધારણા ન કરવી



પડે એટલી હદે તે પર્મનન્ટ નથી. આ કાર્ય તો બહુ મહત્વનું છે અને મહત્વ એ વાતે સમજાય કે ભારતીય રેલવે ૨,૦૦,૦૦૦ ગેંગમેનનો કાફલો નિભાવે છે. (હવે જો કે રેલવે મંત્રાલયે ગેંગમેન શબ્દ તજ દીધો છે. નવી ઓળખ track maintainers છે). આ શ્રમિકો બારેય માસ તેમના હથોડા, વાંદરીપાનાં, પાવડા વગેરે ઓજારો સાથે ટ્રેકની જાતતપાસ કરતા રહી માવજત અને મરમ્મત વડે તેને મજબૂતીની અવસ્થામાં રાખે છે.

મજબૂતી જરૂરી છે, કેમ કે ૨૦ પેસેન્જર કોચની બ્રોડ ગેજ ટ્રેનનું વજન ૧,૦૦૦થી ૧,૧૦૦ મેટ્રિક ટન અને ૫૫ ભારખાનાંની ગુડ્સ ટ્રેનનું ૪,૨૦૦થી ૪,૫૦૦ મેટ્રિક ટન હોય છે. ટ્રેન ધમધમાટી બોલાવતી દોડે ત્યારે તેનો સખત બોજો વેઠતા પાટાને તથા સ્લીપર્સને અચલ રાખવા તેમજ આઘાતનાં મોજાં શોષી લેવામાં મુખ્ય કાર્યભાગ ballast/ નીરમ તરીકેના કાંકરાનો હોય છે. આઘાતનાં મોજાં કાંકરાને આમથી તેમ ધ્રુજાવવામાં પોતાની શક્તિ ખર્ચી નાખે છે, એટલે પાટાને તેમનો શોક ખાસ વેઠવાનો થતો નથી.


ભારતીય એન્જિનિઅરિંગ ધોરણ મુજબ ૧.૮ સેન્ટિમીટરથી ૫ સેન્ટિમીટર માપના કાંકરા વપરાય છે. ઘણાખરા કાંકરા તે અલ્પતમ તથા અધિકતમ વચ્ચેના મધ્યમ કદવાળા હોય છે. ઈજનેરોએ બ્રોડ ગેજ રેલવે ટ્રેક માટે બીજું ધોરણ એ નક્કી કર્યું છે કે પ્રત્યેક મીટરદીઠ ૩૮.૬ ઘન ફીટ જેટલું નીરમ હોવું જોઈએ. (મીટર ગેજને લગતો માપદંડ : લગભગ ૨૮ ઘન ફીટ.) દેખીતી રીતે જથ્થો પુષ્કળ માત્રાનો છે. આમ છતાં, નીચેના કોઠામાં બતાવ્યા પ્રમાણે નીરમવાળા formation/ રેલપથની પહોળાઈ ૩૩૫ સેન્ટિમીટર (૧૧ ફીટ) અને ઊંડાઈ યાને જાડાઈ ૩૩ સેન્ટિમીટર (૧ ફૂટ ૧ ઇંચ) હોય ત્યારે કાંકરાની આટલી ખપત થવી સ્વાભાવિક છે.

આપણી ૬૩,૧૦૦ કિલોમીટર લાંબી રેલવે લાઈનની સાર-સંભાળ લેતા બે લાખ track maintainers/ કર્મચારીઓ માટે નિયત થયેલી કાર્યસૂચિ : (૧) ટ્રેનના વજનને લીધે કાંકરા ખસ્યા હોય, ભાંગ્યા હોય કે પછી બીજા કારણસર ballast/ નીરમ ઢીલું પડ્યું હોય ત્યાં ખોદકામ વડે બધા કાંકરા નાબૂદ કરી નવા કાંકરાનું નીરમ ભરવું; (૨) વરસાદી પાણીનો ત્વરિત નિતાર થવો જરૂરી, માટે લાંબે ગાળે કાંકરા વચ્ચે ધૂળનો ભરાવો થયો હોય તો નીરમ બદલી નાખવું; (૩) ઊગી નીકળેલા ઘાસ-છોડવાં કાઢી નાખવાં; (૪) પાટા નીચે જ્યાં નજીવું સરખું પોલાણ જણાય ત્યાં નવા કાંકરાનું હથોડો મારી કસોક્સ પુરાણ કરવું; (૫) ફિશપ્લેટ હોય ત્યાં નટ-બોલ્ટને તપાસવાનું અને તંગ બનાવવાનું ચૂકવું નહિ.

તડકો, ઠંડી તથા વરસાદને ગણકાર્યા વગર બારેય માસ ટ્રેકની


નોંધ : કોઠામાં બધા આંકડા સેન્ટિમીટરના માપે દર્શાવ્યા છે

રેલપથનું ભારતીય રેલવેનું નક્કી કરેલું ધોરણ



ટ્રેકનો ગેજ	ટ્રેકનિર્માણની પહોળાઈ A	ટ્રેકનિર્માણની ઊંડાઈ	ગેજનું માપ B	સ્લીપર નીચેના પ્રતિરોધક બેલાસ્ટની (કપચીની) ઊંડાઈ	સ્લીપરનું માપ
બ્રોડ	૩૩૫	૩૩	૧૬૭.૬	૨૦	૨૭૪ X ૨૫ X ૧૩
મીટર	૨૨૮	૩૨	૧૦૦.૦	૧૫	૧૮૫ X ૨૦ X ૧૧

સારસંભાળમાં મર્યા રહેતા શ્રમિકોનું કાર્ય જોખમી છે, કેમ કે વર્ષે સરેરાશ ૪૦૦ જણા ટ્રેનની અડફેટમાં આવી માર્યા જાય છે. હવે જો કે રેલવે મંત્રાલયે તેમના માટે ‘રક્ષક’ નામનાં (નંગદીઠ ₹80,000ની કિંમતનાં) ખાસ વોકી-ટોકી તૈયાર કરાવ્યાં છે. ટ્રેનના આગમનની જાણ કરતાં એ ઉપકરણોનું હાલ પરીક્ષણ ચાલુ છે. ●



Q આઈનસ્ટાઈને ઊર્જા/ Energy અને પદાર્થ

યાને દળ/ mass એક જ હસ્તીનાં બે સ્વરૂપો હોવાનું જણાવ્યું. આ રીતે જોતાં પદાર્થનું $E=mc^2$ મુજબ ઊર્જામાં રૂપાંતર થાય, તો ઊર્જાને પદાર્થનું સ્વરૂપ મળતું હોવાનો મોટો પુરાવો છે ખરો ?

ઉદય અને હાર્દિક કથીરિયા, મહેસાણા; શીલ્પા પરમાર, ઘોડાસર, અમદાવાદ;
ડો. રાજુલ જોષી, કાંદિવલી, મુંબઈ

કેવડો ‘મોટો’ પુરાવો જોઈએ ? બ્રહ્માંડ જેવડો હોય તો ચાલે? મંજૂર હોય તો પછી તેને જ પુરાવો માનો. બહુમાન્ય થિઅરી મુજબ ૧૩.૭ અબજ વર્ષ પહેલાં બિગ બેંગ વડે (ખરું જોતાં મહાવિસ્ફોટ નહિ, પરંતુ મહાવિસ્તરણ વડે) બ્રહ્માંડનો જન્મ થયો ત્યારે ફક્ત heat energy/ ઉષ્માઊર્જા હતી. પદાર્થ સર્જાયો ન હતો. જન્મની ક્ષણે તાપમાન ૧ પાછળ ૨૮ મીડાં ચડાવો એટલા સેલ્સિઅસનું હતું. કેટલીક મિનિટો બાદ તાપમાન ઘટીને ૧ અબજ ડિગ્રી સેલ્સિઅસનું થયું ત્યારે $E=mc^2$ ના રિવર્સ સૂત્ર $m=E/c^2$ પ્રમાણે એનર્જી પ્રોટોન તથા ન્યૂટ્રોન પરમાણુઓનો અવતાર પામવા લાગી. બીજાં ૩,૭૦,૦૦૦ વર્ષ બાદ ઈલેક્ટ્રોન્સ પણ તેમની ફરતે રચાયા અને કાળું ઘોર બ્રહ્માંડ પ્રકાશી ઊઠ્યું. પારદર્શક બન્યું.

આજે બ્રહ્માંડમાં અબજોના હિસાબે આકાશગંગાઓ છે અને દરેક આકાશગંગામાં વળી અબજોના હિસાબે તારાઓ છે. ઉપરાંત ન દેખાતું અને ન પરખાતું ડાર્ક મેટર તો ક્યાંય વધુ છે. પૃથ્વીના કેલેન્ડર પ્રમાણે આજે પણ દર ચોવીસ કલાકદીઠ બ્રહ્માંડમાં સરેરાશ ૨૭.૫ કરોડ નવા તારાઓ ઊર્જામાતાનાં સંતાનો તરીકે જન્મે છે. સામી તરફ મૃત્યુઆંક પણ લગભગ એટલો જ છે.

એક વાત યાદ અપાવવી રહી કે નજીવી માત્રાનો પદાર્થ રચવા માટે પણ પુષ્કળ ઊર્જા જોઈએ. ઊર્જા માપવાનું આંતરરાષ્ટ્રીય પ્રમાણિત એકમ જૂલ છે. (૧ કેલરી = ૪.૧૮૬૮ જૂલ લેખે એક બેરલ ખનિજ તેલમાં ૬,૧૨,૦૦,૦૦,૦૦૦ જૂલ એનર્જી હોય છે). ઉપર્યુક્ત સૂત્ર $m=E/c^2$ લાગુ પાડી ૧૦,૦૦,૦૦,૦૦,૦૦,૦૦,૦૦૦ જૂલ એનર્જીને પદાર્થમાં ફેરવો તો ‘બહોત બોયા તે ઊગ્યા ઘાસ’ જેવું રિઝલ્ટ મળે છે. ફક્ત ૧.૧૧૩ ગ્રામ એટલે કે ૦.૦૦૧૧૧૩

કિલોગ્રામ જેટલો પદાર્થ/ mass હાથ લાગે છે.

વાયકોનો પ્રશ્ન અને તેનો ઉત્તર સામાન્ય જ્ઞાનના થોડાક સમૃદ્ધિકરણ પૂરતા ઠીક છે. બાકી તો જગતભરમાં ઊર્જાની કટોકટી/ energy crisis હોય ત્યારે $m=E/c^2$ મોહમાં ઊર્જાનું નાખોદ કાઢવાનો ખયાલી પુલાવ સુધ્યાં ન પકાવવો જોઈએ. ●

Q થોડા વખત પહેલાં એપલ કંપનીએ વાયરલેસ હેડફોનનો મોબાઈલ ફોન બજારમાં મૂક્યો હતો. હવે નવા વર્ષે સેમસંગ કંપની તેનું અનુકરણ કરી રહી છે. આ રચના યોજવા પાછળનો હેતુ શો ?


અખિલેશ તથા ધર્મેશ વડોદરિયા, વલ્લભવિદ્યાનગર

A બે આશયો નજર સામે આવે છે. એક તો પિન ભરાવવાનો પોર્ટ નાબૂદ થતાં મોબાઈલ ફોન અસરકારક હદે વોટરપ્રૂફ બની જાય છે. વરસાદમાં પલળે તો ચિંતા નહિ. બીજું, મોબાઈલ





ફોનની જાડાઈ ઘટાડવા માટે ઉત્પાદકો બીજી તમામ રીતો અજમાવી ચૂક્યા છે. આથી ૩.૫ mmનો headphone jack કાઢી નાખી તેઓ કાપકૂપનો છેલ્લો પ્રયાસ કરી રહ્યા છે. આમ તો બ્લૂટૂથ વડે પણ અવાજનું હેડફોન સુધી બિનતારી પ્રસારણ થતું હોય, પરંતુ એપલ કંપની તેના iPhone સાથે જે આપે છે તે headphone નથી. કાન પર ભરાવી દેવા માટેના earbuds છે. સાવ છૂટા હોય છે, એટલે તેમને કાળજીપૂર્વક સાચવવા પડે છે. નવી શોધ ભેગી તે નવી જફા છે. બિલકુલ એ જ જફા નવા વર્ષમાં સેમસંગ કંપની લાવી રહી છે. અસુવિધા જોતાં આવું શ્રવણસાધન ઘણા લોકોને હેપ્પી ન્યૂ ear ન જણાય તે પોસિબલ છે. ●



ઊલટાતાં, સૂલટાતાં અને વળી ઊલટાતાં રહ્યાં. દૂરના ભૂતકાળમાં એવરેજ ૫૦ લાખ વર્ષે એવું બનતું, જ્યારે છેલ્લાં અમુક કરોડ વર્ષ દરમ્યાન પરિવર્તનો વચ્ચેનો અંતરાલ સરેરાશ ૨,૦૦,૦૦૦ વર્ષનો રહ્યો.

આ મુદ્દાનું નિરૂપણ નીચે બતાવેલા ગ્રાફમાં જોઈ લો. આજથી ૧૦,૦૦,૦૦૦ વર્ષ પહેલાં ચુંબકીય ક્ષેત્રનું ઊંટ હાલના જેવું સવળી કાઠીએ બેઠેલું, પણ લગભગ ૨,૦૦,૦૦૦ વર્ષ પસાર થયા બાદ એટલે

કે ૮,૦૦,૦૦૦ વર્ષ પહેલાં હોકાયંત્રની સોય પૃથ્વીના દક્ષિણ ધ્રુવને ઉત્તર ધ્રુવ તરીકે દર્શાવતી હતી. છેલ્લાં ૧૨૦ લાખ વર્ષ દરમ્યાન આવાં ઊલટ, સૂલટ, ઊલટનાં પરિવર્તનો કુલ ૫૧ વખત થયાંનાં ચિલ્નો ભૂસ્તરીય ખડકોમાં મળી આવ્યાં છે. આદિકાળના ખડકોમાં કેદ થયેલી લોહતત્ત્વની ‘સળીઓ’ તેમાં અંકિત North-South વડે ધ્રુવોની અદલાબદલીનો દિશાનિર્દેશ કરે છે.

પૃથ્વીનું ઉત્તર ધ્રુવ આજે વાર્ષિક લગભગ ૬૫ કિલોમીટરના દરે સ્થાનાંતર કરે છે. દક્ષિણ ધ્રુવ પણ એ જ દરે ચલકચલાણું રમે છે. ઇ.સ. ૧૮૦૦ પછી ઝડપ ચાર ગણી વધી છે. શીર્ષાસનનો સમય પાક્યો છે, પણ ધ્રુવો ક્યારે પલટાય તેની આગાહી કરી શકાતી નથી. બીજી તરફ ચિંતા કરવા જેવું પણ કશું નથી, કેમ કે પલટા વખતે પૃથ્વીનું ચુંબકીય ક્ષેત્ર ફક્ત ૧૦ ટકા જેટલું કમજોર થાય છે. શૂન્ય થતું નથી, માટે સૂર્યનાં વિકિરણો સામે આપણે સુરક્ષિત છીએ. ●


Q પૃથ્વીનાં ઉત્તર-દક્ષિણ ચુંબકીય ધ્રુવો સરેરાશ કેટલાં વર્ષે ઊલટાય છે ? કારણ શું ? નિકટના ભવિષ્યમાં એવું બનવાનો સંભવ ખરો ?

દિશા ટાંક, રાજકોટ; દર્શન મહાદેવિયા, રાણીપ, અમદાવાદ

અગાઉ બે-ત્રણ વખત જેનું ખંડન કર્યું તે ભ્રામક માન્યતાને ફરી જરા હથોડી ફટકારી દઈએ : વિજ્ઞાનનાં પાઠ્યપુસ્તકોએ વિદ્યાર્થીઓના મનમાં ભલે ઠસાવ્યું હોય કે પૃથ્વી વિરાટ લોહચુંબક છે, પણ તે લેબલ હાસ્યાસ્પદ છે. હાસ્યાસ્પદને બદલે હાંસીપાત્ર કહો તો એ વધારે સચોટ મૂલ્યાંકન છે. પૃથ્વીનો ગોળો dynamo/ ડાયનેમો છે, લોહચુંબક નહિ. લોહતત્ત્વ ધરાવતા લાવાના આંતરિક પ્રવાહો થકી પેદા થતો વિદ્યુત કરન્ટ ઇલેક્ટ્રો-મેગ્નેટિઝમના સિદ્ધાંત મુજબ મેગ્નેટિક ફીલ્ડ અર્થાત્ ચુંબકીય ક્ષેત્ર જન્માવે છે. આંતરિક પ્રવાહો તેમનો વહનમાર્ગ બદલે (દા.ત. ઊલટ દિશામાં વહેવા માંડે) તો એ ક્રમમાં પૃથ્વીનાં ઉત્તર તથા દક્ષિણ ધ્રુવો પલટાય છે.

વિજ્ઞાનવિદોએ કરેલા ભૂસ્તરીય સંશોધન મુજબ પૃથ્વી આશરે ૩.૫ અબજ વર્ષ પહેલાં ડાયનેમો (કહો કે જિઓડાયનેમો) બની. ચુંબકીય ધ્રુવો ત્યાર પછી અપવાદ તરીકે નહિ, પણ નિયમરૂપે ઘણી વાર

પૃથ્વીનાં ઊલટાતાં-સૂલટાતાં-ઊલટાતાં ચુંબકીય ધ્રુવો



વર્ણવેલો જાતઅનુભવનો કિસ્સો દૈનિકો-સામયિકોમાં ખૂબ પ્રસિદ્ધિ પામ્યો. દરેક વેગવાન પદાર્થ રકાબીના આકારનો, માટે સમાચાર માધ્યમોએ Flying Saucer એવું બાલમંદિરિયું નામાભિધાન કર્યું. વિજ્ઞાનીઓને Unidentified Flying Object/ UFO શબ્દરચના વધુ યોગ્ય લાગી. ઘણું કરીને તો પાઈલટ કેનેથ આર્નોલ્ડને દૃષ્ટિભ્રમ જ થયો હતો.

ત્રણ દસકા પછી ઓગસ્ટ ૧૫, ૧૯૭૭ના દિવસે અમેરિકાના Big Ear રેડિઓ ટેલિસ્કોપના પ્રિન્ટઆઉટમાં જેરી એહમાન નામના ખગોળશાસ્ત્રીએ જે Wow! સિગ્નલ અંકાયેલું જોયું તે દૃષ્ટિભ્રમ ન હતો. નોર્મલ કરતાં સાવ જુદું પડી આવતું સિગ્નલ અતિ લાંબું (૭૨ સેકન્ડનું) હતું, જે અસાધારણ વાત હતી અને સંભવતઃ હેતુસરના પાવરફુલ બ્રોડકાસ્ટની સૂચક હતી. નોર્મલ સિગ્નલ નીચે મુજબનું હોવું જોઈએ.

*

*

*

**

*

...પરંતુ નોર્મલ સિગ્નલોના નિત્ય સિલસિલાનો ભંગ કરતું ઓર તરેહનું સિગ્નલ નીચે પ્રમાણેનું હતું :

પ્રિન્ટઆઉટના કાગળ પર સિગ્નલ ઓછી જગ્યા રોકે એ માટે રેડિઓ ટેલિસ્કોપના કમ્પ્યુટરે તેનું 6EQUJ5 તરીકે સંક્ષિપ્તિકરણ કર્યું હતું. ડહાઈ ગયેલા તેમજ રોમાંચિત થયેલા ખગોળશાસ્ત્રી જેરી એહમાને (જમણો ફોટો) પેન વડે 6EQUJ5 ફરતે સર્કલ કરી હાંસિયામાં Wow ! (ગજબ !) લખ્યું. ઉદ્ગારવાચક તે શબ્દ



કેનેથ આર્નોલ્ડ : પહેલવહેલી વાર જેને બાહ્યાવકાશી જીવોનો 'સાક્ષાત્કાર' થયો

આગલા દિવસ જેવો ટહુકો સંભળાય એવી સહેજસાજ આશા ખગોળશાસ્ત્રી જેરી એહમાને રાખેલી, પણ સોપો જ રહ્યો. ભેદી સિગ્નલનું પુનરાવર્તન ત્યાર પછીનાં વર્ષોમાં પણ ક્યારેય થયું નહિ. સિગ્નલ ખરેખર ભેદી હતું. ઘણા ખગોળવિદોએ તેનો સ્રોત કુદરતીને બદલે કૃત્રિમ (એટલે કે પાવરફુલ ટ્રાન્સમીટર) હોવાનું ગણાવ્યું. વર્ષોથી માનવામાં આવતું કે બાહ્યાવકાશી ET જો પૃથ્વી જેવા પરગ્રહના રહીશોનો સંપર્ક કરવા માગતા હોય તો બ્રોડકાસ્ટ માટે લમ્બી રેસ કા ઘોડા જેવી 1420 મેગાહર્ટ્ઝની ફ્રિક્વન્સી વાપરે—અને Wow ! સિગ્નલની ફ્રિક્વન્સી એ જ હતી.

આ રહસ્યમય ઘટના પછીનાં ઘણાં વર્ષો બાહ્યાવકાશી સિગ્નલો વગરનાં કોરાં વીત્યાં, પણ તાજેતરના અરસામાં 'એલિઅન હલ્લો !'નો સળંગ દોર ચાલી રહ્યો છે.

બાહ્યાવકાશના એટલે કે ExtraTerrestrial/ ET

બુદ્ધિશાળી જીવો (માનો કે તેમનું અસ્તિત્વ હોય તો) માનવજાતનો સંપર્ક કરવા

અધીરા બન્યા છે અને માટે વારંવાર

missed call આપી રહ્યા છે એવું

નથી. ખગોળનિષ્ણાતો બ્રહ્માંડના

સર્વેક્ષણ તથા નિરીક્ષણ માટે વિશેષ

સરવા કાનનાં અને વિશેષ સતેજ

આંખનાં ઉપકરણો તેમજ ઉપગ્રહો

વાપરી રહ્યા છે, એટલે બાહ્યાવકાશી

જીવોના અસ્તિત્વને લગતા ઉત્તરોત્તર

વધુ સંકેતો મળવા લાગ્યા છે. દા.ત.

નિષ્ણાતોએ અગાઉ ક્યારેય નહોતું જાણ્યું



હવે બહુ જલદી ઈ.ટી.નો પત્તો લાગવાનો એ સાચું ?

એ પ્રકારનું વીજળીના ઝબકારા જેવું અલ્પાયુ બળવાન સિગ્નલ ૨૦૦૭માં કેટલાંક રેડિઓ ટેલિસ્કોપના કાને પડ્યું. આવરદા જૂજ મિલિસેકન્ડ જેટલી, માટે બરાબર અભ્યાસ કરી શકાયો નહિ. ૨૦૧૬ની અધવચ્ચ સુધીમાં એ જાતનાં ‘ધમાકેદાર’ માંડ બીજાં ૧૦ સિગ્નલો નોંધ પર આવ્યાં. નિષ્ણાતોએ તેમને Fast Radio Bursts/ FRB એ નામે ખાસ શ્રેણીમાં વર્ગીકૃત કર્યાં. આ કોસ્મિક ફુત્કારનું કારણ હજી માત્ર જુદી જુદી ધારણાઓનો મુદ્દો રહ્યું છે. હાઈ-પાવર બ્રોડકાસ્ટને લગતી ધારણા પણ તેમાં સામેલ છે.

કાલ્પનિક વિજ્ઞાનકથામાં ખપી જાય તેવા અસાધારણ હદના વિચિત્ર સમાચાર ૨૦૧૫ના સપ્ટેમ્બરમાં આવ્યા. સમાચાર પાછળના તર્કને કે તથ્યને ઘડીભર બાજુએ રાખી તેને ફક્ત ન્યૂઝ આઈટમ તરીકે જોવા બેસો તો નાસાના કેપલર સ્પેસ ટેલિસ્કોપે ૧,૩૯,૨૦,૦૦૦ અબજ કિલોમીટર (૧,૫૦૦ પ્રકાશવર્ષ) છેટે આવેલા KIC 8462852 નામના (કે નંબરના) તારાને આગિયા જેવો ખેલ કરતો દીઠો. (તારો એટલો દૂર છે કે પ્લુટોની મુલાકાતે ગયેલું અને મુલાકાત બાદ તેને વટાવી ગયેલું નાસાનું New Horizon અંતરિક્ષયાન પોણા બે કરોડ વર્ષે ત્યાં પહોંચે). સૂર્ય ફરતે ભ્રમણકક્ષામાં ધૂમતા કેપલર સ્પેસ ટેલિસ્કોપે તસવીરી રિપોર્ટ આપ્યો કે દર થોડા વખતના આંતરે KIC 8462852 તારાના પ્રકાશમાં કેટલોક સમય પૂરતો ૨૨% સુધીનો ઘટાડો થાય છે.


તેજસ્વિતા બાવીસ ટકા ઘટે તે જેવો તેવો કાપ નથી. આમ બનવાનું તર્કસિદ્ધ

કારણ ખગોળવિદોને દેખાતું નથી. જુદા નામે Tabby's Star તરીકે પણ ઓળખાતો KIC 8462852 આપણા સૂર્ય જેવો છે. વિરાટકાય ગુરુ સંક્રાંતિ/ transit વખતે સૂર્ય આગળથી ચામ્યોત્તર ગમન યાને કે અધિકમણ કરે તો પણ સૂર્યના પ્રકાશમાં ૧% કરતાં વધુ કાપ આવે નહિ, તો એવું તે કયું ઢાંકણિયું કે જે તારાના પ્રકાશમાં ૨૨% જેટલી મંદી લાવી દે ?

બ્રહ્માંડમાં પૃથ્વી સિવાય પણ બીજે સજીવસૃષ્ટિ હોવાનું માનતા કેટલાક ખગોળનિષ્ણાતોએ અટકળ દોડાવી કે KIC 8462852ની ગ્રહમાળાના બુદ્ધિશાળી જીવો એ તારા ફરતે megastructure/ જંગી ઢાંચો બાંધી રહ્યા છે. બાંધકામ ભ્રમણકક્ષામાં કરાય છે. હજી અધૂરું છે. પિતૃ તારા ફરતે પ્રદક્ષિણા કરતો ઢાંચો પૃથ્વીની સીધમાં આવે ત્યારે તારો અંશતઃ ઢંકાય છે.

બુદ્ધિશાળી જીવોનું અસ્તિત્વ સંભવિત માનતા ખગોળવિદોએ એવી ધારણા શેના આધારે કરી કે KIC 8462852 તારાના પ્રકાશની આગિયા જેવી ઘટમાળ માટે જંગી બાંધકામ કારણભૂત છે ? કેપલર સ્પેસ ટેલિસ્કોપનાં અવલોકનો સાથે તેમને પોતાની અટકળનો મેળ બેસતો લાગ્યો. આ ટેલિસ્કોપનું ૨૦૦૯માં લોન્ચિંગ થયા બાદ પ્રથમ ત્રણ વર્ષમાં તેણે સૂચિત તારાના પ્રકાશમાં ૧% જેટલી અને ત્યાર બાદના છ મહિના દરમિયાન ૨% જેટલી ઝાંખપ માપી. સંભવ છે કે પોલાણવાળા ફેમવર્કમાં તે પછી સોલાર પેનલો બેસાડી દેવામાં આવી, માટે ઝડપી દરે પ્રકાશમાં ૨૨%નો કાપ આવ્યો.

નાસાના કેપલર સ્પેસ ટેલિસ્કોપે દૂરના અંતરિક્ષમાં દૃષ્ટિપાત કરીને શોધી કાઢેલા KIC 8462852 નામના તારાની ગ્રહમાળામાં ક્યાંક સાથે જ જીવસૃષ્ટિ પાંગરી છે ? બનવાજોગ છે !



આ જાતનું તોતિંગ બાંધકામ કરવા પાછળનો હેતુ કયો ? સવાલ બીજી રીતે પૂછી શકાય કે KIC 8462852 તારાના ગ્રહવાસી બુદ્ધિશાળી જીવોએ આવો વિરાટ પ્રોજેક્ટ હાથ ધર્યાનો વિચાર અમુક ખગોળવિદોના મનમાં શી રીતે આવ્યો? નિકોલાઈ કર્દાશ્યેવ નામના રશિયન ખગોળશાસ્ત્રીએ ૧૯૬૪માં કરેલું સાયન્સ ફિક્શનના ગિલેટવાળું પૂર્વાનુમાન તેમના માટે કદાચ પ્રેરક બન્યું હોવું જોઈએ. કર્દાશ્યેવે જણાવ્યું કે ઔદ્યોગિક રીતે ખૂબ આગળ વધેલા પરગ્રહવાસીઓ પોતાના ગ્રહની બધી એનર્જી વાપરી ચૂકે એ પછી તેમની આખી ગ્રહમાળાને એનર્જીના દોહન માટે નાથે છે. ગ્રહમાળાની પણ એનર્જી કોઠી ખાલી થાય, એટલે તેઓ પોતાની આકાશગંગાનો લગભગ અસીમ પુરવઠો વાપરવાનું શરૂ કરે છે.

નિકોલાઈ કર્દાશ્યેવના ભવિષ્યકથનને ફીમેન ડાયસન નામના અમેરિકન (મૂળ અંગ્રેજ) ભૌતિકશાસ્ત્રીએ કલ્પનાશક્તિ લડાવીને રોચક સ્વરૂપ આપ્યું. એક રાક્ષસી ગોળો તેણે કલ્પ્યો કે જે આપણા સૂર્ય જેવા તારાને આવરી લે, જેથી તમામ સૌરઊર્જા ગ્રહવાસીઓ માટે ઉપલબ્ધ બને. સૂર્યની જ વાત કરો તો અત્યારે તેની ૧% કરતાં વધુ ઊર્જા પૃથ્વીના ભાગે આવતી નથી. બાકીની ૯૯% ઊર્જા અંતરિક્ષમાં ફેલાઈ જાય છે. ધારો કે ફીમેન ડાયસનના સૂચવ્યા મુજબ Dyson Sphere બનાવાય છે. સૂર્યથી ગણતાં આપણો ગ્રહ ત્રીજા નંબરે છે, માટે બુધ અને શુક્ર પણ ૩ મીટર જાડા પડના અને ૧,૫૦,૦૦,૦૦૦ કિલોમીટરની ત્રિજ્યાના તે ગોળામાં

કેદ પૂરાય છે. (જુઓ, નીચેની આકૃતિ). સૂર્યકિરણો પણ ‘ઘડાનું અજવાળું ઘડામાં રહે’ એ કહેવત અનુસાર Dyson Sphereમાં રહે છે. પરિણામે ગોળાની આંતરિક સપાટીએ વસાહત સ્થાપીને રહેતા લોકો માટે કદી રાત પડતી નથી. મહત્ત્વ તો એ બાબતનું કે ઊર્જાના હાલ થતા કુલ વપરાશ કરતાં ૧,૦૦૦ અબજ ગણી ઊર્જા હાથવગી બને છે.



કેપલર સ્પેસ ટેલિસ્કોપે જોયો તે KIC 8462852 તારાના મુખ્ય ગ્રહના બુદ્ધિશાળી ET આવો ડાયસન ગોળો બનાવતા હોય ખરા ? આ તારાની ગ્રહમાળાનું સર્જન આપણી સૂર્યમાળા જન્મી તેનાં કરોડો વર્ષ પહેલાં થયું હોય તો બાંધકામને લગતું અનુમાન કાઢી નાખવા જેવું નથી. ઉત્ક્રાંતિનો દોર વહેલો શરૂ થયાને કારણે ત્યાંના લોકોએ પોતાના સૂર્યને નાથવાનો વખત આવ્યો હોય એ શક્ય છે. જો કે ઘણા ખગોળનિષ્ણાતોને તે અનુમાન જય્યું નથી. તારાએ પોતાના એકાદ ગ્રહને કોળિયો બનાવ્યાને લીધે તેના પ્રકાશમાં ખાસતી વધઘટ થતી હોવાનું તેઓ માને છે. અલબત્ત, ન્યૂટનના સિદ્ધાંત પ્રમાણે ગ્રહ અને તારા વચ્ચેનું સંતુલન બરાબર સ્થપાયા બાદ ગ્રહનું આપમેળે કદી તેના પિતૃ તારામાં પતન થાય નહિ. આથી કદાચ બન્યું હોય એવું કે આવારા રંગદંગના અવકાશી ગોળાએ KIC 8462852ના ગ્રહને ટક્કર મારી એ તારાની ભઠ્ઠીમાં ધકેલી દીધો. અથવામણ વખતની તૂટફૂટનો કેટલોક ભંગાર તારાની ફરતે ભ્રમણકક્ષામાં ધૂમતો રહ્યો.

આજે સંભવિતપણે તે ભંગાર અમુક સમયાંતરે તારાને આંશિક ગ્રહણ લગાડે છે.

આ ફક્ત ધારણા છે. બુદ્ધિશાળી જીવો KIC 8462852ને સમાવિષ્ટ

ફીમેન ડાયસન

Dyson Sphere : સૂર્યકિરણોનું કૈદ રાખતો ગોળો



હવે બહુ જલદી ઈ.ટી.નો પતો લાગવાનો એ સાચું ?


કરતો Dyson Sphere બાંધતા હોય તે પણ ધારણા છે. વિષય જ એવો છે કે કશું ચોક્કસપણે કહી શકાતું નથી. ઘણાખરા બાહ્યાવકાશી ગ્રહો ૫૦થી ૧,૫૦૦ કે વધુ પ્રકાશવર્ષ દૂર છે. (૧ પ્રકાશવર્ષ = ૯૪,૬૦,૭૦,૦૦,૦૦, ૦૦૦ કિલોમીટર). પરિણામે વસ્તુસ્થિતિ જાણવા તેમનું બારીક નિરીક્ષણ કરવું અસંભવ છે--અને તેથી જ 'બ્રહ્માંડમાં બીજે ક્યાંય જીવન છે?' એ પ્રશ્ન જીવંત રહ્યો છે.

એક શુભ સમાચાર : પૃથ્વીના સૌથી નિકટના તારા Proxima Centauri/ સમીપ નરાશ્વને પૃથ્વી જેવો ગ્રહ હોવાનું કેપલર સ્પેસ ટેલિસ્કોપે શોધી કાઢ્યું છે. (નરાશ્વ/ centaur ગ્રીક દંતકથાનું કલ્પિત પ્રાણી છે, જેના પીઠ-પગ ઘોડાના અને ધડ-મસ્તક માણસનાં છે. ખગોળવિજ્ઞાનમાં નરાશ્વ દક્ષિણ ગોળાર્ધમાં દેખાતું તારામંડળ છે). પૃથ્વીથી ૪.૨૪ પ્રકાશવર્ષ છેટે આવેલા સમીપ નરાશ્વના ગ્રહનું નામ Proxima b રખાયું છે. ગ્રહ આપણી પૃથ્વીને મળતો આવે છે એટલું જ નહિ, પણ તેના પિતૃ તારા સમીપ નરાશ્વના સંદર્ભ

ઈષ્ટતમ અંતરે habitable zone/ વસવાટયોગ્ય અવકાશી ક્ષેત્રમાં છે. ખગોળશાસ્ત્રીય પરિભાષા મુજબ એવું ક્ષેત્ર કે જ્યાંના ગ્રહ પર લિક્વિડ પાણી સંભવી શકે છે. સોલાર એનર્જી પાણીનું બાષ્પીભવન કરી નાખે એટલી વધારે નહિ તેમ પાણીને થીજાવી બરફ કરી નાખે એટલી હદે ઓછી પણ નહિ. શરીરમાં પ્રાણદાતા જીવરાસાયણિક પ્રક્રિયા થવા માટે અને મૂળ તો જીવન પાંગરવા માટે પાણી તદ્દન અનિવાર્ય છે, બલકે એમ કહી શકાય કે પાણી હોય ત્યાં જીવન વહેલુંમોડું પાંગર્યા વગર રહેતું નથી.

કેપલર સ્પેસ ટેલિસ્કોપ દ્વારા Proxima b ગ્રહનાં આવાં પોઝિટિવ ચિહ્નો ૨૦૧૬ દરમ્યાન ધ્યાનમાં આવ્યાં, એટલે તેના સઘન અભ્યાસ માટે ખગોળવિદોને સ્વાભાવિક રીતે અદમ્ય તાલાવેલી જાગી છે. રશિયાના યુરી મિલ્નર નામના અબજપતિએ તો એ વાત પર Breakthrough Starshot એવા મિશનના નામે ૧૦ કરોડ ડોલરનો દાવ લગાડી દીધો છે. મિશનની સલાહકાર ટીમમાં ભૌતિકશાસ્ત્રી સ્ટીફન

સમીપ નરાશ્વ : આપણા સૂર્યનો 'નિકટતમ' પડોશી તારો



હોકિંગ ઉપરાંત Dyson Sphereની પરિકલ્પના કરનાર સાયન્ટિસ્ટ ફ્રીમેન ડાયસન સામેલ છે. યુરી મિલ્નર સંખ્યાબંધ અંતરિક્ષયાનોને Proxima Centauri/ સમીપ નરાશ તારા અને તેના ગ્રહ Proxima b તરફ રવાના કરવા માગે છે. સંઘ કાશીએ પહોંચવામાં લગભગ ૪૦ વર્ષ નીકળી જવાનાં છે, કેમ કે ૪.૨૪ પ્રકાશવર્ષનું આંકડાકીય રીતે ટૂંકું લાગતું અંતર પણ જેવું તેવું નથી.

અંદાજ મેળવવા પૂરતું ઉદાહરણ: ૨૦૧૫માં નાસાનું New Horizon નામનું અંતરિક્ષયાન ૪.૮ અબજ કિલોમીટરની મજલ કાપીને ૯.૫ વર્ષ સૂર્યમાળાના વામન ગ્રહ પ્લુટોની ભાગોળે પહોંચ્યું. ઝડપ ત્યારે કલાકના ૮૩,૨૦૦ કિલોમીટર હતી. આ દેમાર સ્પીડે પણ ૫૪,૪૦૦ વર્ષ પહેલાં તે Promixa b સુધી પહોંચે નહિ.

વિશેષ ઝડપ પ્રાપ્ત કરવા માટે વિકલ્પો તો ઘણા છે, પરંતુ ફાસલો ૪.૨૪ પ્રકાશવર્ષનો જોતાં પ્રેક્ટિકલ એકેય નથી. પ્રવાહી હાઈડ્રોજન અને પ્રવાહી ઓક્સિજનનું મિશ્રણ બાળતું રોકેટ તો તે બન્નેના આયમનીભર પુરવઠાને લીધે કેન્સલ જ ઠરે છે. વિકલ્પ તરીકેનું બીજું આયન/ ion એન્જિન છે. ઇલેક્ટ્રિક કરન્ટ

ઝેનોન/ xenon અણુઓનું ચાર્જિંગ કરી તેમને આયનમાં ફેરવી નાખે છે. આ પ્લાઝમાનો નોઝલ વાટે નીકળતો છૂંકારો અંતરિક્ષયાનને થ્રસ્ટ આપે છે. થ્રસ્ટ બહુ હળવો, માટે જલદી સ્પીડ પકડાતી નથી. કલાકના ૩,૨૦,૦૦૦ કિલોમીટર સુધીની રફતાર હાંસલ કરી શકાય, પણ તેમાં મહિનાઓ વીતી જાય છે. દરમિયાન ઝેનોન વાયુનો સ્ટોક ખૂટવા માંડે છે. વળી આયનાઈઝેશન માટે ખૂબ વીજળી જોઈએ. વીજળી માટે સૂર્યકિરણોને નાથતી સોલાર પેનલ જોઈએ. આ મામલે Proxima b ગ્રહની યાત્રા પૂરતું નકામું, કેમ કે સૂર્યકિરણોની લાંબી પહોંચ નથી.

એન્ટિમેટરના રોકેટ એન્જિનની પણ સહેજ વાત કરો તો સૈદ્ધાંતિક રીતે એ લાજવાબ છે. એન્ટિમેટરમાં ઠાંસોઠાંસ જેટલી એનર્જી ભરેલી છે એટલી બીજા એકેય પદાર્થમાં નથી. એન્ટિમેટર સાથે મેટરનો સંસર્ગ ૪૦% દળને ઊર્જામાં ફેરવી નાખે છે, જ્યારે અણુશક્તિને લગતો કાર્યક્ષમતાનો આંક માંડ ૧% છે. એન્ટિમેટર અને મેટર એકમેકના સંપર્કમાં

આવતાવેંત બેય તત્કાણ ભસ્મ થઈ ઊર્જામાં ફેરવાય છે. માત્ર ૦.૦૦૦૧ ગ્રામ એન્ટિમેટર સરેરાશ વજનના અંતરિક્ષયાનને ૪૫ દિવસમાં મંગળના ગ્રહ પહોંચાડી દે. એક જ પૂર્વશરત છે--અને તેનું પાલન કરવું પ્રેક્ટિકલ રીતે સંભવ નથી. પ્રયોગશાળામાં ૧ ગ્રામ એન્ટિમેટર બનાવવા માટે ૨૫૦ લાખ અબજ કિલોવોટ વીજળી જોઈએ. અમેરિકાની ફર્મિલેબ પ્રયોગશાળા આજ દિન સુધી ફક્ત ૧૫ નેનોગ્રામ એન્ટિમેટર તૈયાર કરી શકી છે. (૧ નેનોગ્રામ = ૦.૦૦૦૦૦૦૦૦૦૧ ગ્રામ). એન્ટિમેટરને મેટરના પાત્રમાં ચુંબકીય ક્ષેત્ર વચ્ચે અલિપ્ત રાખવું એ પણ સહેલું કામ નથી.

રશિયન અબજપતિ યુરી મિલ્નર અને તેના સ્ટિફન હોકિંગ તથા ફ્રીમેન ડાયસન જેવા ટીમસભ્યો તો પછી


Breakthrough Starshot નાં ટોળાબંધ અંતરિક્ષયાનોને કેવી રીતે અસાધારણ દ્રુતગતિ પ્રદાન કરવા માગે છે ? જવાબ સાયન્સ ફિક્શનની માફક રોમાંચ કરાવે તેવો છે, પણ હમણાં તેને જરા હાંસિયામાં રાખી પહેલાં તેમની ૪.૨૪ પ્રકાશવર્ષ છેટેની મંઝિલનો પરિચય મેળવીએ.

મંઝિલનું ટર્મિનસ કહી શકાય તે Alpha Centauri/ જય એકાકી સ્ટાર નથી, પણ સ્ટાર સિસ્ટમ છે. એક તારો Alpha Centauri A/ જય છે. તાપમાન અંદાજે ૪૮૦૦° થી ૫૭૦૦° સેલ્સિઅસની વચ્ચેનું છે. આપણા સૂર્ય જેટલું ગણાય, માટે તે રંગે પીળો લાગે

સુપર સવાલ

- ૧૯૮૮થી શરૂ કરીને ૨૦૧૬ના અંત સુધીમાં કુલ ૩૩૪૦ બાહ્યાવકાશી ગ્રહો/ extrasolar planets મળી આવ્યા છે, પરંતુ આપણી પૃથ્વી જોડે સારું એવું સામ્ય ધરાવતા ગ્રહોની સંખ્યા ૩૦૦ કરતાં વધારે નથી--એટલે કે ૧૦% કરતાં પણ ઓછી છે. જો કે તેમાંના એકાદ પણ ગ્રહ પર જીવનનો પત્તો લાગે તો એ સાબિત કરવા પૂરતું છે કે આપણે બ્રહ્માંડમાં એકલા નથી.

- આપણી સૂર્યમાળાની બહારના અધિકાંશ ગ્રહો નાસાના કેપલર સ્પેસ ટેલિસ્કોપે શોધ્યા છે. બીજી તરફ હજારો ગ્રહો તેના દષ્ટિક્ષેપમાં



હોવા છતાં ટેલિસ્કોપ તેમને દેખી શકતું નથી. પિતૃ તારાનો પ્રકાશ (પૃથ્વી જેવડો ગ્રહ ધરાવતિત કરે તેના કરતાં ૧૦ અબજ ગણો પ્રકાશ) ટેલિસ્કોપને આંજી દે છે. એક પ્રસ્તાવ સૂર્યમુખીના ફૂલ જેવા આકારવાળા starshade વડે પિતૃ તારાને ઢાંકી દેવાનો છે. (ઉપરની આકૃતિ). અંતરિક્ષમાં તેનું આદર્શ સ્થાન ટેલિસ્કોપની ૫૦,૦૦૦ કિલોમીટર આગળ તરફનું છે.

- તારાના જન્મ સાથે ગ્રહો પણ અચૂક સર્જાય, માટે ૧૦૦ અબજથી વધુ તારાઓ વડે બનેલી આપણી દૂધગંગામાં કમ સે કમ બસો-ત્રણસો અબજ ગ્રહો હોવા જોઈએ. આમાં પૃથ્વી જેવા ગ્રહો અંદાજે ૪૦ અબજ છે, જે પૈકી ૧૧ અબજ ગ્રહો આપણા સૂર્ય જેવા તારાના કેમિલિ મેમ્બર્સ છે. આ બધા જ ગ્રહો સાવ જીવનરહિત હોય તે માનવા જેવું ખરું ? ●

હવે બહુ જલદી ઈ.ટી.નો પતો લાગવાનો એ સાચું ?



Breakthrough Starshot
પ્રોજેક્ટનો રુસી પ્રણેતા યુરી મિલ્નર ફિગ્ગજ
ભૌતિકશાસ્ત્રી સ્ટિફન હોકિંગ સાથે

છે. જો કે દોઢ ગણો વધુ તેજોમય છે. પરોશમાં નજીક, છતાં ૦.૨૪ પ્રકાશવર્ષ છેટે આવેલો Alpha Centauri B/ વિજય તારો ૩૬૦૦° થી ૪૮૦૦° સેલ્સિઅસ વચ્ચેના સહેજ ઓછા તાપમાનને લીધે કેસરી છે. (જુઓ, રંગીન પાને ડાયાગ્રામ નં. ૧). ત્રીજો તારો Proxima Centauri/ સમીપ નરાશ્વ ૨૧૦૦° થી ૩૪૦૦° સેલ્સિઅસ વચ્ચેનું હજી ઓર નીચું ટેમ્પેચર ધરાવે છે. પરિણામે લાલ છે. સામીપ્યનો યાને proximity નો એટલા માટે કહેવાયો કે નિકટતમના અંતરે છે.

આ તારો ત્રિપૃટીનો 'ફાઉન્ડર મેમ્બર' નથી. જય અને વિજય આશરે ૬ અબજ વર્ષના છે, જ્યારે સમીપ નરાશ્વનો જન્મ લગભગ ૫ અબજ વર્ષ પહેલાં થયો છે. આથી ઘણું કરીને વટેમાર્ગ તરીકે માર્ગમાં ગિરફતાર થયેલો તારો છે. બંદીવાનની સ્થિતિમાં જય તથા વિજય જોડીને તે ૧,૮૦૦ અબજ કિલોમીટર છેટે રહીને પ્રદક્ષિણા કરે છે. ખગોળશાસ્ત્રીય વર્ગીકરણ મુજબ red dwarf/ રાતો વામન


છે. શ્વેત વામન/ white dwarf ને બાદ કરો તો અન્ય તારાઓ કરતાં રાતા વામન તારા ક્યાંય નાના કદના હોય છે. (જુઓ, રંગીન પાને ડાયાગ્રામ નં. ૨). સમીપ નરાશ્વ પણ ટચૂકડો છે. આપણા સૂર્યની તુલનાએ કદ ૧૪%, દળ ૧૨% અને તેજસ્વિતા તો માત્ર ૦.૧૭% છે. હાઈડ્રોજનનું બહુ ધીમા દરે

હિલિયમમાં રૂપાંતર થાય, માટે બળતણનો પુરવઠો જલદી ખૂટતો નથી. આને કારણે રાતા વામન તારા લાંબું જીવે છે.

અંતરમાપન માટે કિલોમીટરને બદલે પ્રકાશવર્ષની મેઝર ટેપ જ્યાં વપરાય તેવા અંતરિક્ષમાં સમીપ નરાશ્વ પૃથ્વીની આટલો સમીપ હોવા છતાં તેનો Proxima b ગ્રહ વર્ષો સુધી ધ્યાનમાં કેમ આવ્યો નહિ ? પહેલું કારણ : સમીપ નરાશ્વ પોતે નરી આંખે દેખાતો તારો નથી. જોવા માટે દૂરબીન પણ ના ચાલે. પાવરફુલ ટેલિસ્કોપ જોઈએ. બીજું કારણ : ગ્રહનું દળ પૃથ્વીના હિસાબે ૧.૩ જેટલું જ છે, માટે તેની હાજરી પારખવાનું ઓર મુશ્કેલ બને. ત્રીજું કારણ : પૃથ્વીના દૃષ્ટિકોણે જોતાં ગ્રહની ભ્રમણકક્ષા પિતૃ તારા ફરતે મેઘધનુષ જેવું સર્કલ રચે છે. તારાની આગળથી transit/ સંક્રાંતિ કરતો નથી. આ કારણે તારાના બેકગ્રાઉન્ડ પર ક્યારેય પસાર થતો દેખાય જ નહિ.

આખરે ૨૦૧૬માં પરોક્ષ રીતે Proxima b ગ્રહનો પત્તો લાગ્યો. ભ્રમણકક્ષામાં ધૂમતી વખતે ગ્રહ પોતાના ગુરુત્વાકર્ષણ વડે સમીપ નરાશ્વ તારાને નિત્ય સહેજ વિચલિત કરતો રહે, એટલે તે વિચલનના આધારે તેનું અસ્તિત્વ જાણી લેવામાં આવ્યું. રંગીન પાને આકૃતિ નં. ૩માં બતાવ્યા મુજબનો પરિચયાત્મક ડેટા પણ વૈજ્ઞાનિક સૂત્રો લડાવીને ગણી કાઢવામાં આવ્યો. પ્રતિષ્ઠિત Nature સામયિકના ઓગસ્ટ, ૨૦૧૬ના અંકમાં શોધનો અહેવાલ પ્રગટ થયો કે તરત વિજ્ઞાનજગતમાં રોમાંચનું મોજું ઉછળ્યું. ગ્રહની ભ્રમણકક્ષા habitable zone/ વસવાટયોગ્ય અવકાશી ક્ષેત્રમાં છે એ જાણી ખગોળવિદોના મનમાં લાડુ ફૂટ્યા. આ સાનુકૂળ ક્ષેત્રમાં લિક્વિડ સ્વરૂપે પાણી જરૂર હોય અને પાણી હોય ત્યાં જીવન વહેલું મોડું જરૂર પાંગરે એમાં બેમત નહિ. સૌથી વધુ ખુશાલી કદાચ

આ કલ્પનાચિત્રમાં આપણી પૃથ્વીની (ડાબે) બાજુમાં Proxima bનો ગ્રહ જુઓ



રશિયન અબજપતિ યુરી મિલ્નરે અનુભવી, જે આમેય ET ની ખોજ માટે યોજના ઘડી રહ્યો હતો. પડોશમાં જ ગ્રહ શોધાયા પછી જૂથબંધ અંતરિક્ષયાનોની વણઝાર તેના અવલોકનાર્થે મોકલવા Breakthrough Starshot મિશનનું એલાન કર્યું.

મોકલવાની રીત કઈ ? અબજોના અબજો કિલોમીટર લાંબા પ્રવાસમાં અંતરિક્ષયાનોને સુપરસ્પીડ માટે છેક સુધી શ્રેષ્ઠ આપવાની જે રીત અગાઉ વર્ણવી તેમાંની એકેય વહેવાર નથી. વર્ણવવાની બાકી રાખી તે રીત Photonic Propulsion કહેવાય છે અને યુરી મિલ્નરનું સ્પેસ મિશન તેના પર આધારિત છે. આ ટેકનોલોજિને મે, ૨૦૧૦માં જાપાનની સ્પેસ એજન્સીએ શુક્રના ગ્રહ તરફ વહેતા મૂકેલા ૧૪ મીટર $\times$ ૧૪ મીટરના સોલાર સદ સાથે કેટલુંક સામ્ય ધરાવે છે.

સૂર્યનો ગોળો દર સેકન્ડે ૧૦,૦૦,૦૦૦ મેટ્રિક ટન જેટલા વીજભારિત કણોનો ફૂંકાડો કાઢે છે. ઝડપ કલાકના ૧૫,૦૦,૦૦૦ કિલોમીટરથી પણ ક્યારેક વધારે હોવાને લીધે પ્રભાવ સૂસવતા પવન સમાન હોય છે. જાપાને લોન્ચ કર્યો એવો સોલાર સદ તે પવનના જોરે પ્રવેગ મેળવી અવકાશી ખેપ કરે છે. સદની મધ્યમાં જડેલાં સેન્સર વીજાણુ સાધનો મિશનના અજેન્ડા મુજબ નિરીક્ષણ અને સર્વેક્ષણ કરે છે. સૌરપવન જો કે સૂર્યમાળાના વામન ગ્રહ પ્લુટો સુધી પહોંચતા લગીમાં શમી જાય છે, એટલે Proxima b ગ્રહ સુધીનો અતિશય લાંબો પથ કાપવા માટે કામનો નથી.

સોલાર સદ પોતે રદબાતલ ઠરતો નથી. ઊલટું, યુરી મિલ્નર આયોજિત કેટલાક મિશનના પાયામાં જ એવા બહુસંખ્ય સદ છે. યોજનાની ટૂંકી રૂપરેખા : શક્તિશાળી પરંપરાગત રોકેટ અંતરિક્ષમાં ગયા બાદ વારાફરતી લગભગ ૧,૦૦૦ સોલાર સદને મુક્ત કરે છે. (જુઓ, રંગીન પાને આકૃતિ નં. ૪ તેમજ ચોથા રંગીન પાનાનું ગ્રાફિક). દરેક સદ ૪ મીટર $\times$ ૪ મીટરનો છે. સદ માત્ર સદ છે. અંતરિક્ષયાન નથી. યાન તો તેના કેંદ્રભાગે જડેલું મોટી પોસ્ટલ સ્ટેમ્પ જેવું નેનો યુનિટ છે. માઈક્રોઇલેક્ટ્રોનિક્સની ટેકનોલોજિ વડે ૨ મેગાપિક્સેલનો કેમેરા, ૧ વોટનો લેસર ડાયોડ, પ્લુટોનિયમ-238ની અગર તો અમેરિસિયમ-241ની અણુશક્તિ વડે કામ આપતી ફક્ત ૧૫૦ માઈક્રોગ્રામ વજનની બેટરી અને ૪ માઈક્રોપ્રોસેસર તે નેનો યુનિટમાં સમાવી લેવાયાં છે.

આ મિશનમાં સૌરપવનનું સ્થાન લેસર કિરણોએ લીધું છે. અગાઉ નોંધ્યું તેમ સૌરપવન અસંખ્ય વીજભારિત/charged સૂક્ષ્મ કણોનો બનેલો છે, જેમને દળ/ mass છે. સોલાર સદ પર થતો તેમનો પ્રહાર કુદરતી ધક્કો પેદા કરે છે. લેસર કિરણનાં મૂળભૂત ઘટકો ફોટોન કણો છે, જેમને દળ/ mass નથી. આમ છતાં તેઓ વેગવાન તથા એનર્જીયુક્ત છે અને તે બન્ને પરિબળો અવકાશી સદને પ્રેશર આપી પુશ કરી શકે છે.

રશિયાના યુરી મિલ્નરે વિચારેલા પ્લાન અનુસાર દક્ષિણ અમેરિકાના નિર્જન અત્તકામા રણમાં ૧ ચોરસ કિલોમીટરનું વિશાળ ક્ષેત્ર રોકતાં અનેક લેસર ટ્રાન્સમીટર (કહો કે લેસર ગન) અવકાશી સદ તરફ પોતપોતાના શેરડા તાકે છે. (ફરી જુઓ, રંગીન પાને આકૃતિ નં. ૪). દરેકનો આઉટપુટ ૧૦ કિલોવોટ છે. લેસરનું દબાણ સદને જોરદાર પ્રવેગ આપી થોડી જ મિનિટોમાં તેમનો વેગ પ્રકાશવેગના ૨૦% જેટલો અર્થાત્ કલાકના આશરે ૨૧,૫૦,૦૦,૦૦૦ કિલોમીટરનો કરી દે છે. આ સ્પીડ ૪૦ વર્ષ અગાઉ લોન્ચ કરાયેલા વોયેજર-1 યાનની વર્તમાન રફતાર (કલાકના ૫૬,૦૦૦ કિલોમીટર) કરતાં ૩,૮૪૦ ગણી વધારે છે. જાણી લો કે વોયેજર-1 હજી સૂર્યના ગુરુત્વાકર્ષણ પ્રભાવમાંથી મુક્ત થયું નથી અને રફતાર આટલી જ રહે તો બીજાં ૩૦,૦૦૦ વર્ષ સુધી થવાનું પણ નથી. આકાશગંગાની વાત જવા દો—આપણી સૂર્યમાળાનોય પથારો ખાસ્સો છે. આ હકીકતને માપદંડ સમજી તેના આધારે સમીપ નરાશ્વના આશાસ્પદ Proxima b ગ્રહની દૂરીનો અંદાજ મેળવી લો. પ્રવાસમાં ૨૦ વર્ષ લાગી જાય એ સહેજે દેખીતું છે. અલબત્ત, અંતરિક્ષયાનનું જુલૂસ તે ગ્રહનો જાયજો મેળવ્યા બાદ જે આંખે દેખ્યો અહેવાલ ટ્રાન્સમીટ કરે તે માનવજાતને ૪.૨૪ વર્ષમાં (૪ વર્ષ, ૨ મહિના અને ૩૨૦ કલાકમાં) મળી જાય તેમ છે. વિદ્યુતચુંબકીય સંદેશ પ્રકાશવેગે આગળ વધે છે.

માનો કે યુરી મિલ્નર દશરાના જે ઘોડા સજાવે તે ઘોડા દોડે અને ફિનિશ લાઈન સુધીયે પહોંચે, તો માનવજાતને પ્રાપ્ત થતો તેમનો આંખે દેખ્યો અહેવાલ ‘યુરેકા !’ હોવાની સંભાવના કેટલી ? અમુક સવાલોના જવાબો આપી શકાતા નથી. આ પણ એવો જ સવાલ છે. જવાબ સાંભળવા મળે તો પણ સવાલ કોને પૂછ્યો તેના પર ‘હા’ કે ‘ના’ અવલંબે છે. આમ છતાં, જાતે તારણ કાઢવા માગતા હો તો સામેના પાને આપેલો સાપ-સીડીની રમત જેવો ચાર્ટ જોઈ લો.


ચાર્ટમાં પ્રશ્નાર્થો વડે Proxima b અંગેનો ડેટા માગ્યો છે. ખગોળવિદોના જાણવામાં આવ્યો છે તે આટલો : (૧) ગ્રહ તેના પિતૃ તારા સમીપ નરાશ્વની લગભગ સોડમાં રહી પ્રદક્ષિણા કરે છે. બન્ને વચ્ચે અંતર માંડ ૭૪,૭૦,૦૦૦ કિલોમીટર છે. આપણી સૂર્યમાળાના પ્રથમ ગ્રહ બુધ અને સૂર્ય વચ્ચેની દૂરીના ૧/૫ કરતાંય ઓછું છે. સમીપ નરાશ્વ રાતો વામન/ red dwarf તારો છે. આ વર્ગના તારા વખતોવખત ભડકાના કોગળા કાઢતા હોય છે, એટલે નજદીકીને લીધે Proxima bને ક્યારેક આકરો તાપ વરતાતો હોવો જોઈએ. જીવસૃષ્ટિનો અંકુર ફૂટવાના મુદ્દે બેડ ન્યૂઝ; (૨) ગ્રહને આપણી પૃથ્વી જેવું રક્ષણાત્મક ચુંબકીય ક્ષેત્ર હોય તો એ ગુડ ન્યૂઝ; (૩) સમીપ નરાશ્વથી અંતર જોતાં ગ્રહ habitable zone/ આવાસયોગ્ય ક્ષેત્રમાં છે, એટલે ત્યાં પાણી લિક્વિડ

હવે બહુ જલદી ઇ.ટી.નો પત્તો લાગવાનો એ સારું ?

સ્વરૂપે હોવું જોઈએ--અને જીવસૃષ્ટિને ખીલવા માટે પાણી તો અચૂક જોઈએ. આને Proxima બનું પોઝિટિવ ચિહ્ન ગણવું રહ્યું. (૪) આમ છતાં habitable zone જીવસૃષ્ટિ પાંગરવા માટેની ગેરન્ટી નથી. પ્રવાહી સ્વરૂપનું પાણી હોવાની

ગેરન્ટી પણ નહિ. દા.ત. આપણો પડોશી મંગળ પૃથ્વીની માફક જ આવાસયોગ્ય ક્ષેત્રમાં છે, છતાં જીવનનો સંચાર ત્યાં જણાયો નથી. (જુઓ, આગામી પાને આકૃતિ). કરોડો વર્ષ અગાઉ મંગળે તેની ચુંબકીયક્ષેત્ર રૂપી ઢાલ ગુમાવ્યા પછી સૌર

Proxima b ରାହା પર ଯୁପଯୁଗିତ ପାଠାଭି ଛା ? ଶକ୍ତ ପ୍ରଶ୍ନାତ୍ତର



સમીપ નરાશ્વના Proxima b અંગે જવાબો એકંદરે હકારાત્મક સાબિત થાય તો પછી તેને ૨૧મી સદીના જન્મદિ દોડિંગ ન્યૂન માનવા રહ્યા. વસ્તીવાળો પકોશ મળ્યાની આશા બંધાય છે. એક ખગોળશાસ્ત્રીય અનુમાન પ્રમાણે આપણી દૂધગંગા મંદાકિનીમાં આશરે ૧૦ કરોડ ગ્રહો એવા છે કે જેમને ખરેખર habitable/ જીવસૃષ્ટિના વસવાટ માટે લગભગ સર્વાંગી રીતે યોગ્ય ગણી શકીએ. આથી ચાર્માં જણાવેલા પ્રશ્નોના જવાબો એકંદરે નકારાત્મક પુરવાર થાય તો પણ ‘તુ નહીં સૌર મહી’ એમ સમજીને ખોજ ચાલુ રાખી શકીએ.


સુપર સપાલ

પવને તેના ઘટ્ટ વાતાવરણનું કમેકમે ખંડન કરી તેને પાંખું બનાવી દીધું છે. નદી-નાળાંના પાણીનું બાષ્પીભવન પણ કરી નાખ્યું છે; (૫) એક પ્લસ પોઇન્ટ : સમીપ નરાશ્વ આશરે ૫ અબજ વર્ષ પહેલાં જન્મ્યો, એટલે પૃથ્વીના જ આયામમાં જીવનના ઉદ્ભવ અને ઉત્ક્રાંતિ માટે પૂરતો સમય મળ્યો છે. આશાવાદના થોડાક ઓવરડોઝ સાથે એમ પણ ધારી શકાય કે માનવીની જેમ Proxima bના અમુક સજીવો ઉત્ક્રાંતિની નિસરણીના બહુ ઉપલા સ્થાને પહોંચ્યા હોય તો નવાઈ નહિ.

ચીનની એમોય નામની સ્થાનિક ભાષામાં (અંગ્રેજી તરજૂમા પ્રમાણે જોતાં) બાહ્યાવકાશી ET માટે સંદેશો છે : 'How are you all ? Have you eaten yet ? Come visit us if you have time.' ચીનની એમોય ભાષામાં ETને ટપ્પો પડે ખરો ?

બીજું સંયુક્ત રાષ્ટ્રસંસ્થાના તત્કાલીન મહામંત્રી કુર્ટ વોલ્ડહેમે બોલેલા અંગ્રેજી સંદેશામાં 'peace', 'hope', 'greetings', 'friendship' વગેરે શબ્દો છે. આ શબ્દોનો બાહ્યાવકાશી સજીવોના જોડણીકોશ મુજબ અર્થ શું એ જ

Habitable Zone : ગ્રહસૃષ્ટિનું પાઠનું નંદાવાનું સંભાવના કોષ્ટક




આશાવાદ ખરેખર વધુ પડતો છે ? બની શકે કે Proxima b ગ્રહના મામલે આશા છેવટે હતાશા સાબિત થાય, પણ દૂધગંગામાં પૃથ્વી જેવા ગ્રહો તો ૪૦ અબજ છે. વિજ્ઞાની સ્ટ્રિક્સ હોકિંગ કહે છે કે, 'અનંત બ્રહ્માંડમાં બીજે જીવસૃષ્ટિ અચૂક હોવી જોઈએ. કોઈ અન્ય પ્રશ્ન (તેની બોજ જેટલો) મોટો નથી. વખત આવ્યો છે કે આપણે તેનો જવાબ મેળવવા પ્રતિબદ્ધ બનીએ.'

સમજી લો કે જવાબ મળ્યો, પણ ત્યાર પછી શું ? ત્યાર પછી કપરો સવાલ ET યાને Extra Terrestrial સાથે વાર્તાલાપનો પુલ બાંધવાનો પેદા થાય છે. વાર્તાલાપની ભાષા કઈ ? વોયેજર-1 અંતરિક્ષયાનમાં મૂકેલી ગોલ્ડ-પ્લેટેડ ગ્રામોફોન રેકોર્ડ (જમણું ચિત્ર) પર ગુજરાતી સહિત ૫૫ ભાષાઓમાં રેકોર્ડિંગ છે. દા.ત. દક્ષિણ-પૂર્વ

હોય કે જે આપણે કહીએ છીએ ? આ શબ્દો આપણી સંસ્કૃતિ અને સંવેદના જોડે સંકળાયેલા છે, પરંતુ ETની સંસ્કૃતિનો આધાર જુદો હોય તેમજ સંવેદનાની અભિવ્યક્તિ તેઓ જુદી રીતે કરતા હોય તો પછી ભેંસ આગળ ભાગવત જેવો જ ઘાટ થવો રહ્યો.

ત્રીજું, વાર્તાલાપના મુદ્દે વોયેજર-1ની ગોલ્ડ-પ્લેટેડ રેકોર્ડને જ ઉદાહરણ તરીકે પકડી રાખીને વિચારો તો તેના ધ્વનિમુદ્રણ $16\frac{2}{3}$ Revolution Per Minute/ RPMમાં કરાયું છે. આપણી બાયોલોજિકલ ક્લોકની ગતિવિધિ મુજબનું છે. બાહ્યાવકાશી જીવોની બાયોલોજિકલ ક્લોકમાં 'ટીક...' 'ટીક...' આપણા કરતાં વધુ કે ઓછા વેગે થતું હોય તો શું બને ? આ પરગ્રહવાસી ET જીવોની વાત છોડો અને આપણા જ પૃથ્વીવાસી કાગડાનું






હવે બહુ જલદી ઈ.ટી.નો પતો લાગવાનો એ સાચું ?

દૃષ્ટાંત લો. કાગડાના મગજની બાયોલોજિકલ ક્લોક આપણી જૈવિક ઘડિયાળ કરતાં ઝડપી છે. પરિણામે ‘આવ રે કાગડા કઢી પીવા...’ એવું પેલી બાળરમત મુજબ બોલો તો કાગડા (માનો કે બુદ્ધિમાન હોય તો પણ) સમજે જ નહિ. મોહમ્મદ રફીના ગીતની 78 RPMની રેકોર્ડ જાણે 33¹/₃ RPMની ધીમી ગતિએ વાગતી હોય તેમ લાંબા ખેંચાતા ઘોઘરા શબ્દો પકડાય જ નહિ. એ જ રીતે ETની શ્રવણેન્દ્રિય ચામાચીડિયા જેવી હોય તો રેકોર્ડમાં ધ્વનિમુદ્રિત શુભેચ્છાસંદેશો બિલકુલ સાંભળી ન શકે, કેમ કે તેના કાન અલ્ટ્રાસાઉન્ડ પ્રત્યે જ સંવેદનશીલ છે. આપણો ૨૦ હર્ટ્ઝથી ૨૦,૦૦૦ હર્ટ્ઝનો અવાજ તેના માટે અશ્રાવ્ય છે. સંદેશો શ્રાવ્ય હોય તો પણ અર્થહીન જ નીવડે તેનું સરસ ઉદાહરણ સામ્યવાદી



સાંકેતિક સંદેશો : ના સમજી પહ ઈ.ટી. નહિ, ઝગાડી હૈ !



રશિયાએ નવેમ્બર ૧૯, ૧૯૬૨ના દિવસે રેડાર ડિશ વડે શુકના ગ્રહ તરફ ટ્રાન્સમીટ કરેલો ‘MIR, LENIN, SSSR’ મેસેજ છે. રશિયન ભાષામાં MIR એટલે શાંતિ અને SSSR એટલે સોવિયેત સંઘ નામના રશિયન પ્રથમાક્ષરો તે જાણો છો ? પૃથ્વીવાસી હોવા છતાં ન જાણતા હો તો ૨૬ કરોડ કિલોમીટર છેટેના શુકવાસીઓ જાણતા હોવાનો સવાલ ક્યાં છે ? આમ તો ૪૬૫° સેલ્શિઅસ તાપમાનના શુક પર જીવસૃષ્ટિ હોવાનો પણ સવાલ નથી.

કઈ ભાષામાં તો પછી એલિઅન ET સાથે આપણો (તેમજ આપણી સાથે એલિઅનનો) વાર્તાલાપ શક્ય બને ? મેથેમેટિક્સની ભાષામાં, કારણ કે તે universal language છે. બુદ્ધિશાળી ET જો આપણો સંપર્ક કરવા માગતા હોય તો તેઓ પણ ગણિતની ભાષા જ વાપરે તેમાં શંકા નથી.

દિલચસ્પ એવો તેમનો દૃષ્ટાંતરૂપ સંદેશો અહીં A, B અને C તરીકે દર્શાવ્યો છે. A : સાંકેતિકરણ પામેલા સંદેશામાં ડોટ (.), ડેશ (-) અને ડબલ ડેશ (--) છે. પ્રથમદર્શી રીતે સમજાય એવો નથી. B : પૃથ્વીવાસી ખગોળવિદો સાદો તર્ક લડાવીને પામી શકે કે ડબલ ડેશ જે તે લીટીની સમાપ્તિ સૂચવે છે. સંદેશાની તે મુજબ ગોઠવણ કરો તો જુદી પેટર્ન રચાય છે. C : આ નવી ભાતમાં બાળકો માટેનાં ‘ટપકાં જોડી ચિત્ર બનાવો’ના ઉખાણા મુજબ જોતાં રેડિઓ ટેલિસ્કોપનું ચિત્ર નજર સામે આવે છે. (પાનું કેટલાક ફીટ દૂર રાખીને જુઓ). આ મેથેમેટિકલ સંદેશા વડે બાહ્યાવકાશી જીવો પૃથ્વીવાસી માનવજાતને શું કહેવા માગે છે ? બેજુબાન રીતે બે બાબતો :

(૧) ‘વિજ્ઞાન અને ટેકનોલોજિના ક્ષેત્રે અમે રેડિઓ ટેલિસ્કોપ બનાવવા સુધી આગળ નીકળી ગયા છીએ, માટે બુદ્ધિશાળી છીએ.’ (૨) ‘અમારા સંદેશામાં તમે રેડિઓ ટેલિસ્કોપની આકૃતિ દેખી શક્યા હો તો માનવું પડે કે તમે પણ બુદ્ધિશાળી છો.’

ખગોળનિષ્ણાતોના આશાવાદી વર્ગના મતે બાહ્યાવકાશી ET સાથે રેડિઓ સંપર્ક ઉપરાંત રૂબરૂ સંપર્ક થવાનો સમય ટૂંકડો આવી રહ્યો છે, કેમ કે આપણે ૬૦ વર્ષ થયે રાહ જોતા બેઠા છીએ. પૃથ્વી પર ETની વાસ્તવિક પધરામણી થાય ત્યારે પહેલો સવાલ આપણે કયો પૂછવો તેના વિશે સૂચનો પણ થવા લાગ્યાં છે. એક સૂચન આવું પણ હોય: ‘ETભાઈ, તમારા ટાઈમ મશીનમાં જોઈને જરા કહેશો કે ₹2000ની નોટોનું ‘આજ સે રાત કો ૧૨:૦૦ બજે સે...’ જેવા એલાન સાથે ઊઠમણું ક્યારે થવાનું છે ?’ ●

—નગેન્દ્ર વિજય

સુપર ક્વિઝ ? ? ?

❶ આ વખતે જાન્યુઆરી માસના શિયાળાએ જમ્મુ-કાશ્મીરમાં હિમવર્ષાના તેમજ ન્યૂનતમ તાપમાનના રેકોર્ડ તોડી નાખ્યા. ઘણા દિવસો એવા વીત્યા કે જ્યારે લગાતાર હિમવર્ષાએ કાશ્મીરના લોકોને પોતપોતાનાં ઘરોમાં રહેવાની ફરજ પાડી. કડકડતી ઠંડી સાથે કાશ્મીરનો કાયમી નાતો છે, એટલે ટાઢથી બચવા માટે ત્યાંના લોકો ઊનના ધાબળાનો બનેલો ડગલો પહેરી હાથ તેની અંદર ઢબૂરી રાખે છે. (જુઓ, જમણો ફોટો). ઠંડી તેમ છતાંય રોકાતી ન જણાય ત્યારે શારીરિક હૂંફ મેળવવા કાશ્મીરીઓ વધુ એક ઉપાય અજમાવે છે. કયો ?



capital of India/ ભારતનું ઉનાળુ પાટનગર જાહેર કર્યું. વહીવટી કારોબાર ચાલી શકે એ માટે શિમલામાં સરકારી ઓફિસો સ્થાપવામાં આવી, વાઈસરોયના ઉતારા માટે વાઈસરીગલ લોજ કહેવાતું ભવ્ય મકાન બાંધવામાં આવ્યું અને તાર-ટપાલની સુવિધા માટે જનરલ પોસ્ટ ઓફિસ પણ બનાવવામાં આવી. (જુઓ, નીચેની ઐતિહાસિક તસવીર, જેમાં ટપાલના થેલા ભરીને આવેલી ઘોડાગાડીના બેકગ્રાઉન્ડમાં શિમલાની જનરલ પોસ્ટ ઓફિસ દેખાય છે). આ બેકગ્રાઉન્ડ માહિતી પછી ક્વિઝરૂપી સવાલ : શિમલાનું નામ Summer capital of India અંગ્રેજોએ પાડ્યું, પણ તે નગરનું નામ શિમલા શેના આધારે પડ્યું ?

❷ અઢારમી સદીમાં બ્રિટિશ લશ્કરના નેજા હેઠળ ભારતમાં ફરજ બજાવનાર સ્કોટિશ સૈનિકટુકડીને જમવામાં આપણું એક દેશી ખાણું લગભગ રોજિંદા ધોરણે પીરસવામાં આવતું હતું. ફરજઅવધિ પૂરી થયા બાદ સ્કોટિશ ટુકડી સ્વદેશ પાછી ફરી અને પોતાની સાથે એ દેશી ખાણાની રેસિપિ લેતી ગઈ. સ્કોટલેન્ડના રસોઈયાઓએ રેસિપિમાં ફેરફાર કર્યો અને નવી વાનગીને kedgereee એવું નામ આપ્યું. ફક્ત નામનો નહિ, રેસિપિનો પણ અપભ્રંશ પામનાર મૂળ દેશી ખાદ્ય આઈટમનું નામ શું હતું ?




❸ બ્રિટિશરાજ દરમ્યાન અંગ્રેજોએ (૧૮૬૪માં) શિમલાને Summer



દેશના નામનો ગ્રીક ભાષામાં અર્થ honey/ મધ થાય છે. ફક્ત ૩૧૬ ચોરસ કિલોમીટરનું ક્ષેત્રફળ ધરાવતા એ યુરોપી દેશનું નામ આપો.

5 નીચેના ચિત્રમાં કેટલાક વિશિષ્ટ ડિઝાઇનનાં ઓજારો તેમનાં નામો સાથે બતાવ્યાં છે. દરેક ઓજાર વિશિષ્ટ એટલા માટે કે તેનો આકાર એકાદ પ્રાણી યા પંખીના


7 આજથી પાંચેક દાયકા અગાઉ જેની સ્થાપના થઈ તે અમેરિકાની કમ્પ્યુટર ચિપ ઉત્પાદક કંપનીએ પસંદ કરેલો intel/



ઈન્ટેલ શબ્દ વાસ્તવમાં બે નોખા અંગ્રેજી શબ્દોની મિલાવટ વડે રચાયો છે. કયા બે શબ્દો ?

8 જોર્ડન, ઉરુગ્વે, કોંગો, નાઈજીરિયા, ઝામ્બિયા અને આપણા દેશનું અંગ્રેજી નામ ઇન્ડિયા. આ બધા દેશો દરેક રીતે એકમેકથી નોખા છે, ભૌગોલિક રીતે બધા વચ્ચે લાંબું અંતર છે અને છતાં એક સામ્યતા તેમને પરસ્પર સાંકળી લે છે. કઈ ?

9 ભારતીય તોપખાનાનું અમોઘ શસ્ત્ર ગણાતી ૧૫૫ મિલિમીટરના નાળચાવાળી Bofors/ બોફર્સ તોપની (નીચેનું ચિત્ર) ઉત્પાદક કંપની Bofors AG પર આજે બ્રિટનની BAE Systemsની માલિકી છે. ૧૯મી સદીમાં જે સ્વીડિશ વિજ્ઞાનીએ બોફર્સ તોપનું ઉત્પાદન હાથ ધર્યું તેનું નામ શું ?



મુખ જોડે મળતો આવે છે. જેમ કે ઉલૂક = ધૂવડ, વૃક = વરુ, શૃગાલ = લોંકડી, મકર = મગર અને ઐર્વારુક = હરણ. ઓજારના આકાર-નામ પરથી અનુમાન લગાવી શકો કે તે કયા ઉપયોગ માટેનાં છે ? અનુમાન સાચું લડાવ્યાની ખાતરી હોય તો બીજો સવાલ : ઓજારોના 'ડિઝાઇનર' કોણ હતા ?

6 લેટેસ્ટ આંકડા મુજબ જગતમાં બધું મળીને ૧૯૫ સ્વતંત્ર રાષ્ટ્રો છે. દરેકને પોતાનો ખાસ રંગો તેમજ ડિઝાઇનવાળો રાષ્ટ્રધ્વજ છે. આમ છતાં અમુક રંગો જેવા કે કેસરી, ભૂરો, સફેદ, ભભકાદાર લાલ તથા કેટલીક ડિઝાઇન્સ જેવી કે stripes/ પટ્ટીઓ અને stars/ તારા બહુ કોમન છે. ઘણા બધા દેશોના રાષ્ટ્રધ્વજ પર તે જોવા મળે છે. બીજી તરફ અગ્નિ-એશિયાઈ દેશ કમ્બોડિયાનો રાષ્ટ્રધ્વજ ૧૯૪ દેશો કરતાં જરા નહિ, પૂરેપૂરો 'હટકે' છે, કારણ કે....



???

10 ૧૯૬૯ની ફૂટબોલ વર્લ્ડકપ સ્પર્ધામાં અલ સાલ્વાડોર અને હોન્ડુરાસ નામના બે મધ્ય અમેરિકી દેશોની ટીમો મેદાનમાં આમનેસામને ઊતરી હતી. (નીચેનું ચિત્ર). મેચમાં



બન્ને ટીમના ગોલ સરખા રહ્યા, માટે થોડા દિવસ પછી બીજી મેચનું આયોજન કરવામાં આવ્યું. હોન્ડુરાસ તે મેચ ૩ વિરુદ્ધ ૨ ગોલે જીત્યું. આ મેચમાં મળેલી હારનું અલ સાલ્વાડોરના

પ્રેક્ષકોને એટલું તેજાબી રિએક્શન આવ્યું કે સ્ટેડિઅમમાં જ તેઓ વિક્ર્યા અને ત્યાં મોજૂદ હોન્ડુરાસના ફૂટબોલરસિકો જોડે બાખડ્યા. પછી જે બન્યું એ તો ત્યારે બેમાંથી એકેય દેશે કદાચ ધાર્યું ન હતું. દુનિયાભરનાં સમાચારમાધ્યમોમાં દિવસો સુધી ચર્ચાયેલો બનાવ આખરે શો હતો ?

11 ‘સફારી’ના સંપાદકે થોડા વખત પહેલાં તેમની સિઆયેન યુદ્ધક્ષેત્રની મુલાકાત વખતે અનુભવ્યું તેમ ભારતીય ખુશ્કીદળના દરેક અફસર તેમજ દરેક જવાન ડ્યૂટી પર હોય ત્યારે પોતાની દરેક વાત આરંભતા પહેલાં અને વાત પૂરી કર્યા પછી

‘જય હિંદ !’નો સલામીસૂચક પોકાર કરે છે. ફક્ત બે શબ્દોનું બનેલું અને રાષ્ટ્રભાવના પ્રેરતું ‘જય હિંદ !’ સ્લોગન કોણે સૂચવ્યું હતું ? કઈ સાલમાં ? ●

1 કાશ્મીરીઓ તેમના ડગલાની અંદર સળગતા અંગારા ભરેલી ટોપલી (સ્થાનિક ભાષા મુજબ કાંગડી) રાખે છે. નેતરની કાંગડીમાં વચ્ચોવચ માટીનું પાત્ર મૂકેલું હોય, જેમાં સળગતા કોલસા ભરેલા હોય છે. કાંગડીને ત્યાર પછી પેટફરતે દોરી વડે બાંધી દેવાય છે અને ઉપર વૂલન ડગલો ધારણ કરી લેવાય છે. ઘડાનું અજવાળું ઘડામાં જ રહે તેમ કાંગડીના અંગારાએ આસ્તે આસ્તે ઉત્સર્જિત કરેલી ગરમી ડગલામાં રહેતા ‘કંડી મેં ભી ગરમી

કા અહેસાસ’ જેવો કમ્ફર્ટેબલ અનુભવ થાય છે.


2 ખીચડી ! બ્રિટિશહિંદના સ્કોટિશ સૈનિકોને દરરોજ ભોજનમાં ખીચડી પીરસવામાં આવતી હતી. દાળ, ચોખા, બટેટા, વટાણા, ફલાવર, દેશી ઘી, લાલ મરચું, લીલું મરચું, હિંગ વગેરેના મિશ્રણથી બનેલી મસાલાયુક્ત ખીચડી સ્કોટિશોને દાઢે લાગી. સ્વદેશ ગયા પછી તેમણે ખીચડી બનાવવાના અખતરા





કર્ચા. ટ્રાયલ એન્ડ એરરના ધોરણે છેવટે જે વ્યંજન બન્યું તેને kedgerree એવું નામ આપ્યું. આજે તો kedgerreeને આપણી ઓરિજનલ ખીચડી જોડે કંઈ કરતાં કંઈ બાબતે સામ્ય નથી, કેમ કે તે નોન-વેજિટેરિઅન આઈટમ છે.

③ હિંદુ પુરાણ મુજબ પાર્વતીના અનેકવિધ નામો પૈકી એક નામ શ્યામલા દેવી છે. પાર્વતીનું એક સ્વરૂપ કાલી અને શ્યામલા




દેવી એ પાછું કાલીના ઘણા સ્વરૂપોમાંનું એક ગણાય છે. ૧૮મી સદીમાં શિમલાનું નગર સ્વરૂપે અસ્તિત્વ ન હતું. ચીડનાં ઘટાટોપ જંગલોમાં કાલી કેટલાંક છૂટપૂટ મકાનો હતાં, જે બધાં શ્યામલા દેવીના પુરાણ મંદિરની ઈર્દગિર્દ હતાં. (મંદિર આજે પણ મોજૂદ છે. નામ : જાખૂ ટેમ્પલ). વખત જતાં મકાનોની સંખ્યા વધી અને માનવવસાહતનો ફેલાવો થયો ત્યારે વસાહતને શ્યામલા દેવીના નામ પરથી શિમલાની ઓળખ આપવામાં આવી. આજે શિમલાનો ભૌગોલિક સાથરો પાંત્રીસેક ચોરસ કિલોમીટરમાં ફેલાયો છે. વસ્તી યોજા બે લાખ જેટલી !

④ ઈટાલિની દક્ષિણે આવેલો માલ્ટા ! ગ્રીક ભાષાના Meli શબ્દનો અંગ્રેજી તરજુમો honey થાય છે. માલ્ટાનું મધ વિશેષ પ્રકારનું હોવામાં ત્યાંની Apis mellifera ruttneri સ્પીસિસની



મધમાખીનો ફાળો છે. માલ્ટા સિવાય જગતમાં બીજે ક્યાંય એ સ્પીસિસની મધમાખી થતી નથી. પરિણામે નોખા સ્વાદવાળા મધની બાબતે માલ્ટાની બોલબાલા છે.

⑤ પ્રાચીન ભારતના આયુર્વેદાચાર્ય સુશ્રુત (નીચેનું ચિત્ર), જેમને Father of cosmetic surgery/ શલ્ય-તંત્રના પિતામહ ગણવામાં આવે છે. દરદીની આંખનો મોતિયો ઉતારવાથી માંડીને યુદ્ધમાં જખમો વેઠીને વિકૃત બનેલો યોદ્ધાનો ચહેરો કોસ્મેટિક સર્જરી વડે ઠીકઠાક કરવામાં સુશ્રુતની નિપૂણતા હતી. ઈ.સ. પૂર્વે ૧૦૦૦ના અરસામાં એવી તબીબીવિદ્યા સુશ્રુત સિવાય જગતના અન્ય કોઈ વિદ્વાન પાસે હતી પણ નહિ ! પ્રશ્નમાં દર્શાવેલા ઓજારો સુશ્રુતે પોતે સર્જરીના જે તે ઉપયોગ માટે




તૈયાર કરાવ્યાં હતાં. એક ઉદાહરણ : ઇન્જેક્શનની સિરિન્જનું કામ આપતા વર્ણચંત્ર વડે સુશ્રુત દરદીના શરીરમાં એનેસ્થેસિયા એટલે કે ઘેનનું દ્રવ્ય દાખલ કરતા હતા. દરદી બેભાન બને, એટલે તેના શરીર પર સર્જરીપૂર્વે કાપ મૂકવા માટે તીક્ષ્ણ અંગુલિ શસ્ત્ર વપરાતું હતું.

⑥ ...કમ્બોડિયા જગતનો એકમાત્ર દેશ કે જેણે પોતાના રાષ્ટ્રધ્વજ પર કોઈ સ્થાપત્યના (પ્રખ્યાત અંગકોર વાટ



મંદિરના) રેખાચિત્રને સ્થાન આપ્યું છે. (જમણું ચિત્ર). અર્વાચીન યુગની અજાયબી જેવું અંગકોર વાટ મંદિર કમ્બોડિયાની ઓળખાણ છે.

⑦ **INTEgrated circuits and ELectronics** એમ બે જુદા શબ્દોનું ટૂંકાક્ષરી નામ **INTEL** છે. ૧૯૭૦ના અરસામાં ઇન્ટેલના સ્થાપકોએ તે નામ અપનાવ્યું ત્યારે અમેરિકામાં **INTEL** નામ ધરાવતું હોટલ ગ્રૂપ પણ હતું. સ્થાપકોએ તે ગ્રૂપને ૧૫,૦૦૦ ડોલર ચૂકવી **INTEL** શબ્દ વાપરવાના હક્કો મેળવ્યા. આજે તે શબ્દ કમ્પ્યુટર ચિપનો પર્યાય બન્યો છે.



ફાટી નીકળ્યાં. ફૂટબોલનો વર્લ્ડકપ જીતવો એ જાણે જીવનમરણનો સવાલ હોય તેમ અલ સાલ્વાડોરે હોન્ડુરાસ પર ફોજી આક્રમણ કર્યું. લડાઈ સતત પાંચ દિવસ ચાલી. તોપમારા ભેગો પરસ્પર આકાશી બોમ્બમારો પણ કરવામાં આવ્યો. હવાઈ યુદ્ધમાં હોન્ડુરાસની ઘણીખરી વાયુસેના નાશ પામી. ફૂટબોલ મેચમાં અલ સાલ્વાડોરને હરાવ્યાં છતાં યુદ્ધમાં હોન્ડુરાસ તેની

સામે હારી ગયું અને તેણે યુદ્ધવિરામ સ્વીકારી લેવો પડ્યો. આ યુદ્ધે કુલ ૨,૦૦૦ સૈનિકોનો ભોગ લીધો. ખુવારી વધારે ખેદજનક એટલા માટે ગણાય કે તેના મૂળમાં બે પડોશી દેશો વચ્ચેનો સરહદી ઝઘડો નહિ, પરંતુ ફક્ત મનોરંજન લેવા તથા આપવા માટે સર્જાયેલી ફૂટબોલની નિર્દોષ રમત હતી.

⑧ બધા દેશનું નામ ત્યાંની એકાદ નદી પરથી પડ્યું છે. ઇન્ડિયા (ઇન્ડસ એટલે કે સિંધુ), નાઈજિરિયા (નાઈજર), કોંગો (કોંગો), ઉગ્રવે (ઉગ્રવે), જોર્ડન (જોર્ડન) અને ઝામ્બિયા (ઝામ્બેઝી).

⑪ સપ્ટેમ્બર ૧૫, ૧૮૮૧ના રોજ ત્રાવણકોર (કેરળ) રાજ્યમાં થિરુવનન્ટપુરમ્ (ત્રિવેન્દ્રમ) ખાતે જન્મેલા

⑨ ડાઈનામાઈટનો શોધક અને નોબલ પારિતોષિકનો પ્રણેતા આલ્ફ્રેડ નોબલ ! (બાજુનો ફોટો). ૧૮૮૪માં તે બોફર્સ કંપનીનો કર્તાહત્તા બન્યો અને તોપનું તેમજ તોપ માટેના દારૂગોળાનું ઉત્પાદન શરૂ કર્યું.




ચેમ્પાકરમ્ન પિલ્લઈ નામના ક્રાંતિકારીએ (જમણો ફોટો) દેશને 'જય હિંદ !'નું સ્વોગન આપ્યું હતું. પિલ્લઈનું ત્રાવણકોર એકાદ સદી થયે અંગ્રેજોના તાબા હેઠળ હતું અને



⑩ મારામારીનો બનાવ સ્ટેડિઅમ પૂરતો સીમિત ન રહ્યો, બલકે દાવાનળની માફક તે બેઉ દેશોમાં ફરી વળ્યો અને તોફાનો



ગુલામીની એ સ્થિતિ બદલાવાના ઐંધાણ દેખાતા ન હતા. પિલ્લઈએ ત્રાવણકોરની પ્રજામાં દેશદાઝનો અગ્નિ પ્રગટાવવા 'જય હિંદ !' સૂત્રનો પ્રચાર કર્યો. સગાં-સંબંધીઓ જોડે તેમજ



મિત્રો જોડે જ્યારે પણ મુલાકાત થાય ત્યારે અને મુલાકાત બાદ છૂટા પડતી વખતે તેઓ અચૂકપણે 'જય હિંદ !' બોલતા

હતા. પિલ્લઈની એ ટેવનો 'ચેપ' તેમના સગાં-મિત્રોને લાગ્યો અને સરવાળે આખા દેશમાં ફેલાયો. ઘણાં વર્ષ પછી આઝાદ ભારતના ટપાલખાતાએ તેની પહેલી રંગીન સ્ટેમ્પ 'જય હિંદ'ના શબ્દો સાથે છાપી. ●

માઈન્ડગેમ્સ



બુદ્ધિ જાગ્રિ, ધીરજનો પણ કરોટો લેતો કાંટકો

આ મેથેમેટિકલ-ક્રમ-મગજમારી પઝલની ખાનેદાર ગ્રિડ જોતાં પ્રથમ નજરે પઝલ સીધીસાદી જણાય, પણ હકીકતે તેમાં ભેજાફોડીનો પાર નથી. ત્રણ શરતો છે :

(૧) ગ્રિડનાં ખાનાંને જમણી તરફ ઘેરા ચોકઠામાં આપેલી સંખ્યાઓ વડે ભરવાનાં છે.

(૨) સંખ્યાપૂરણી કર્યા પછી આડી લીટીનું દરેક મેથેમેટિકલ સમીકરણ સાચું ઠરવું જોઈએ.

(૩) તમામ સંખ્યાઓ મૂકી દીધા પછી ગ્રિડની પ્રત્યેક

					X		=						
				+			=						
2		+			+			=					
		X					=						
	+		+		+		-		÷		=		
					=			+					
			X			÷	=						
		-		-	+		÷				=		
	X						=						
				-			=						
		+			+			=					
			-				-			=			
		X			-			=					

ઊભી લીટીના અંકોનો સરવાળો ૪૫ થવો જોઈએ.

ત્રણેયનું પાલન થાય એ રીતે સાચો જવાબ શોધી બતાવો અને ‘માઈન્ડગેમ્સ’ વિભાગને મોકલી આપો. ●


મેમરીપાવરના દાવામાં પાવર કંટલો ?

‘સફારી’ના ડિઝાઈનિંગ વિભાગ માટે હમણાં એક પાવરફુલ કમ્પ્યુટર લેવાનું થયું, જેમાં રેન્ડમ એક્સેસ મેમરી/ RAM કેટલી રાખવી એ બાબતે સપ્લાયર કંપનીના માર્કેટિંગ એક્ઝિક્યુટિવ જોડે ચર્ચા થઈ. ‘સફારી’એ 16 GB RAM સૂચવી ત્યારે માર્કેટિંગ એક્ઝિક્યુટિવે સલાહ આપી કે, ‘32 GB RAM રાખો. તમને ૫૦% વધુ સ્પીડ મળશે. સીધો મતલબ એ કે કમ્પ્યુટર પ્રોસેસિંગમાં પચાસ ટકા ઓછો સમય લે. આમ, ઓપરેટરનો પચાસ ટકા સમય બચશે !’ એક્ઝિક્યુટિવની વાત પર ‘સફારી’ની ટીમે લાંબી ચર્ચા કરી, કેમ કે સ્પીડ અંગે તેનો દાવો...

...બોલો, દમદાર હતો કે દમ વગરનો ? લોજિકલ કારણ આપીને સમજાવો. ●

બાજુની ગ્રિડમાં મૂકવાના અંકો તથા આંકડા

2	2	3	4	5	5	6	7	7	7	8	9	9	9
14	18	18	19	24	25	30	36	39	42	45	90	96	
168	200	249	397	439	439	566	574						
622	675	700											
1089	1425	1711	2323	2587	2889	9991							
10009	11545	36218	42546	69270	85092								



મનિક રસ્કર પિય અરિપરટ

ઊભી-આડી હરોળમાં આવતા અંકોનો સરવાળો સરખો હોય એવા મેજિક સ્ક્વેરની પઝલ 'સફારી'માં અગાઉ ઘણી બધી આપી. આ પઝલ પણ મેજિક સમયોરસની જ છે, પણ વધારાની એક શરતનો 'તડકો' લગાવી તેને મજેદાર બનાવી છે. જમણી તરફ રજૂ કરેલા સમયોરસના કુલ ૨૫ ખાનામાં ૧થી ૨૫ સુધીના અંકો મૂકવાના છે, પરંતુ એવી રીતે કે જેથી વચ્ચેના ઘેરા રંગે બતાવેલા કુલ તેર ખાનામાં ૩, ૭, ૧૧

જેવી માત્ર odd/ એકી સંખ્યાના જ અંકો આવે. આ રીતે અંકપૂરણી કર્યા પછી દરેક ઊભી-આડી અને ત્રાંસી હરોળનો સરવાળો સરખો થવો જોઈએ. ●

ગયા અંકની પઝલના સાચા જવાબો

■ 1-10-3, પણ વચ્ચે આંકડાની આંટીઘૂંટી : પ્રવાસનો રૂટ અહીં રેખાંકનમાં બતાવ્યો છે.

■ ખૂટતા અંકો ભરીને ખરાં સમીકરણ રચો : ઊભી-આડી હરોળના

48	+	12	=	4	+	40	=	44
-		+		x	+		-	
32	+	4	=	8	÷	4	=	2
=		=		=		=		=
16	+	16	=	32	+	10	=	42
x		+		+		+		+
4	+	6	=	10	+	1	=	11
=		=		=		=		=
64	-	22	=	42	+	11	=	53

1	1	3	4
2	0	1	0
8	3	9	8
4	4	0	5
8	9	1	2
9	8	5	2
5	7	8	2
5	7	8	1
0	3	6	1
6	7	5	1
9	7	6	

દરેક સમીકરણનો જવાબ સાચો ઠરે એ રીતે ભરવાના થતા અંકો ડાબી તરફ

ઝિડમાં તપાસી લો.

■ સમીકરણની પઝલનું વન્સ મોર ! : આ રહ્યું પૂર્ણાંક આંકડો વાપરીને રચી શકાતું બીજું સમીકરણ :

$$0 + 0 = 0 \times 0$$

$$\text{ચેલેન્જ નં. ૧ નો જવાબ : } 3 + 1.4 = 3 \times 1.4$$

$$\text{ચેલેન્જ નં. ૨ નો જવાબ : } 1 + 2 + 3 = 1 \times 2 \times 3.$$

ગયા અંકની પઝલના સાચા જવાબ આપનાર વાચકો--

ત્રણ પઝલના સાચા જવાબો : ડો. જીજ્ઞેશ, નીપા, યશ્વી, જૈનમ, ઇડર,


સાબારકાંઠા; મંત્ર એન. ત્રાંબડિયા, રાજકોટ; દિલીપકુમાર અમીન, વડોદરા; ઇ-મેલ મારફત : ખુશ પટેલ, આદિત્ય દેસાઈ, હરીકુમાર ઠાકર, કૌશલ વ્યાસ, કુશાલ સોલંકી, ભાવિક શાહ, આશિષ તિમાણિયા, તુષાર વઘાસિયા, બે પઝલના સાચા જવાબો : નિર્વા સાંગાણી, ધોરાજી, રાજકોટ; શૈલી પંડ્યા, ભોડેલી, છોટાઉદેપુર; રવિ આર. પટેલ, પિણોજ, પાટણ; હાર્દિક ગુગડિયા, ગામ-ખંઢરા, તા. કાલાવાડ, જિ. જામનગર; વાજસુર બાંભણિયા, ભાવનગર; શ્યામ સીદપરા, સુરત; નિરવ નંદાણિયા, દોલતપરા, જૂનાગઢ; હસમુખભાઈ પટેલ, સુરત; ચંદ્રેશ તેમજ ધરમશી ચોવડા, ગામ-ઠાકરશેરડી, ધતુરિયા; પાર્થ તથા તીર્થ ઘેટિયા, ખારવા, પ્રોલ; મિતલ એસ. કવા, મુ. અનુભાવા; પ્રફુલ વી. ઠાકર, રાયજીનગર, જૂનાગઢ; મેહુલ એમ. શ્રોફ, આંબાવાડી, અમદાવાદ; દિવ્ય એચ. પટેલ, ઓઢવ, અમદાવાદ; જય રાઠોડ, કેવડિયા, કપડવંજ; પરિમલ પવાર, ધરમપુર, વલસાડ; સાવન રાઠવા, નવસારી; મોહિલ વેકરિયા, બાંદરા, ગોંડલ; યોગી ખીચડિયા, રાજકોટ; ભુમિત ડાભી, મેમકા, સુરેન્દ્રનગર; ભાર્ગવ એચ. ટાંક, ભાયાવદર, ઉપલેટા, રાજકોટ; જતિન તેમજ ઉમંગ સોલંકી, બંધડા, જૂનાગઢ; હેનિલ પટેલ, હિંમતનગર; કિશન ગોહેલ, કરમાડ કોટડા, રાજકોટ; જય વઘાસિયા, માણેકવાડા, ગોંડલ; ભૌતિક પંચાલ, અમદાવાદ; ભાવિક ચૌધરી, ભજપુરા, વડાલી; યશ રાવલ, વડાલી; જીજ્ઞેશ માડમ, ગામ દેવળિયા, દ્વારકા; પાર્થ વી. પટેલ, અંકલેશ્વર, ભરૂચ.

ઇ-મેલ મારફત : ધારક જૈન, કેયૂર ભાડજા, હિમાંશુ લિંબાસિયા, ભવદીપ રાઠોડ, હાર્દિક અને કાર્તિક શેરાઠિયા, જગત આહિર, શિવાની પટેલ, રીટા તારક, કોનિ પોલ, અદિતી ચૌહાણ, અમિત વઘાસિયા, તેજસ વ્યાસ, નરેન્દ્ર જાગડ, ધ્રુવિ પ્રજાપતિ, મિલન ઇલાસરિયા, મિતુલ લીંબાસિયા, કાંતિ ચાવડા, મનોજ અક્બરી, નિરવ વૈશ્નવી, અમિત મહેતા, યશ પ્રભભટ્ટ, હર્ષિલ પારેખ, મહ્દાર પટેલ, રૂદ્ર કુંઢાણી, રૂદ્રાક્ષ ગૌતમ, ભાવેશ માંડલિયા, ડોબરિયાવી, હેમાંગ કેલેયા, હાર્દિક પટેલ, શશાંક મિસ્ત્રી, શિતલ અદ્રોજા, ધ્રુવ સક્સેના, સેજલ મારુ, દીપ ગાબાણી, પાવન ગરાલા, ભરત ગોર, દર્શ બી. પટેલ. ●


સુપર સવાલ

હવે બહુ જલદી બાહ્યાવકાશી ઈ.ટી.નો પત્તો લાગવાનો છે એ સાચું ?

સાચાચામ નં. ૧




સાચાચામ નં. ૨



સાચાચામ નં. ૩



સાચાચામ નં. ૮



સુપરસવાલ

Q આ વખતનો સુપરસવાલ કેટલાક પેટાસવાલોનો સમન્વય છે. • હમણાંથી બ્રહ્માંડની જુદી જુદી દિશામાંથી જાણે ETનાં હોય એવાં ભેદી રેડિયો સિગ્નલો ઉપરાઉપરી કેમ આવી રહ્યાં છે ? • એક દૂરવર્તી ગ્રહ પર અતિ બુદ્ધિશાળી જીવો શું સાચે જ megastructure/ જંગી માળખું બાંધી રહ્યા છે ? • હવે ખગોળવિદો બહુ જલદી બાહ્યાવકાશી જીવોનો પત્તો લાગવાનો આશાવાદ કેમ વ્યક્ત કરી રહ્યા છે ? • આપણા નિકટતમ તારાને પૃથ્વી જોડે સામ્ય ધરાવતો Proxima b નામનો ગ્રહ હોવાનું તાજેતરમાં જણાયું, એટલે ત્યાં સંખ્યાબંધ અંતરિક્ષયાનો સામટાં મોકલવાની પૂર્વતેયારી ચાલે છે. મિશન કેવી રીતે અમલમાં મૂકાશે ?

અવિનાશ પ્રજાપતિ, કેશોદ, જિ. જૂનાગઢ; રાકેશ, ચેતન, મૌલિક વગેરે, માંડવી, જિ. કચ્છ; ધ્રુવ ગાંધી, ભુજ; તેજસ મહેતા, ગોપીપુરા, સુરત; ઉમેશ ચૌહાણ, આનંદ ગોહિલ તથા મિત્રો, બોરસદ

A આમ તો જૂન ૨૪, ૧૯૪૭ના રોજ અમેરિકામાં કેનેથ આર્નોલ્ડ નામના અમેરિકન પાઈલટે નવ મોટી તકતીઓ આકાશમાં દીઠી ત્યારથી ExtraTerrestrial/ ETની પરિકલ્પના લોકમાનસમાં પ્રવેશી, પણ ETને સેલિબ્રિટી બનાવતો સોનેરી જમાનો ઓગસ્ટ ૧૫, ૧૯૭૭ના દિવસે બાહ્યાવકાશી Wow ! (ગજબ !) સિગ્નલ ઝીલાયા પછી આવ્યો. બન્ને ઘટનાઓ સાવ ભિન્ન હતી. કેનેથ આર્નોલ્ડ ત્રણ બેઠકો ધરાવતા નાનકડા પ્લેનનો

એકાકી પાયલટ હતો. હવાઈપ્રવાસ દરમ્યાન વોશિંગ્ટન રાજ્યના આકાશમાં લગભગ ૩૩ મીટરનો (૧૦૦ ફીટનો) વ્યાસ ધરાવતી સામટી પોણો ડઝન તકતીઓના સમૂહે અચાનક તેનું ધ્યાન ખેંચ્યું. આકાર રકાબી જેવો હતો અને ઝડપ તેના અંદાજ પ્રમાણે કલાકના ૨,૫૦૦ કિલોમીટર પ્રતિકલાક હતી. ૧૯૪૭ના તે જમાનામાં આકાશી પ્રવાસને લગતો સ્પીડ રેકોર્ડ ૧,૦૦૦ કિલોમીટરથી વધુ ન હતો. પરિણામે કેનેથ આર્નોલ્ડે

(અનુસંધાન ૫૦મે પાને)

સમીપ નરાયણી સફરે નીકળેલાં સંખ્યાબંધ અંતરિક્ષયાનો : માંચલંર કહેવાતા સિફ્લેક્ટિવ પદાર્થનું સઠ ધરાવતાં ચાન ૩૯,૯૨,૩૧૬ કરોડ કિલોમીટરનું અંતર ફક્ત ૪૦ વર્ષમાં કાપી નાખે છે !

